

তলা
পামেল
নহকস

০২১ পাত
৭৪

রতন থিয়াম

ଡଃ ଯାହେନ ଡଃସଲ୍

ତାଳା
ପାମେଲ
ନହାକସୁ

ବିଜୟା

ফোডজৰী

খিয়াম ওংৰী দময়ন্তী দেবী

উবিপোক হাওবম দেৱান লেন। ইম্ফাল

Data Entered

by

অহানবা ফোডবা

জনুৱাৰী ২০০৮



স্বস্ত পূন্নমক অফোডবীগীনী।

মমল : লুপা চাম্বা যাইঙ্ক

নম্ফম : গীতা প্ৰিন্টাৰ্স

৫১এ ৰামাপুকুৰ লেন

কলকাতা-৭০০ ০০৯

লমদম অসিবু অমুকহন্ন
নুংঙাইবগী মই মরোং চুন্ন পালহনগদৌরিবা
তুংগী মীরোলদা

পাফম য়াওফম

থৰায় মিবেন্না শিঙেল মাৰু থিবকঙৈ ৭
 মীযাম মবক্তা চঙলুবনা ১৮
 লৈহাও কংত্ৰবা লমদম অমগী ৰাবী ১৯
 মিকুপ অমদি ঈশিং ২০
 থোঙজিনদা থেৎলম্বা লৈ চবোং ২১
 যুম লৈত্ৰবা যুম্ফম ২২
 তুবেল অমা ২৩
 ঝায়াৎ। লিন। ঈ। ২৪
 তৃম্বা যাদবা ২৫
 নোং গুনলবোইদবা অহিং ২৬
 দলিল ইনবা। ২৭
 গা মচা অমা ২৮
 নঙগীদমক মীথুংশঙ অমা ২৯
 লৈবাং অমদি খোইমুগী দাইলোগ ৩০
 নাপু শাববা নাপী ৩১
 চক অমগীদমক ৩২
 যেনশাংদা শম যাওবা ৩৩
 লম্বী চংপা অহল ৩৪
 পৃথিবীনা মঙোন্দা হংলৈ ৩৫
 জগেই শাও ইমা য়েংগে ৩৬
 খোবি খোবাং ৩৭
 লাইওং খঙদবা ৩৮
 অকংবা উনা খবা ৩৯
 অঙাং ওইবা ৪০
 অঙাওবা, চোইবোল অমদি ঈশৈ ৪১
 পাপী অমদি কল্পবৃক্ষ ৪২
 মাইল চামা চামা ৪৩
 যুগনা পামজ্ববা মঙাল ৪৪
 হৌনববা মসিবু ৪৫
 সমস্যা ৪৬
 মওং লৈতবা মুৰ্ত্তিদা ৪৭
 তপ্পা তপ্পা অসুম খঙলকপা ৪৮

ইবীনবা অমা পামজৈ ৪৯
 অবাম ষৌবাংবা ৫০
 নুংশিবা লাইবেন অমা ৫১
 কবি ফাঁসি তৌবা ৫২
 নঙগী ঈশৈ শকখিগনী: ৫৩
 অমনবা ফুবা। অতেকপা লৈ। ৫৪
 অশেংবা হাযদোকপা ৫৫
 অসিগুন্না পুন্সি অমা ৫৬
 ঈশ্বব। অমদি ঈশ্বব। ৫৭
 বসন্তগী ৰাখল ৫৮
 যুম। ইম্ফাল। ৫৯
 লৈক্ৰক চংপা ৰা ৬০
 মাঙত্ৰবা ঐগী ইতাও ৬১
 অঙকপা হোসপিভাল ৬২
 লীলা অমা ৬৩
 চংফম খঙদবা লম্বী ৬৪
 অ'চকপগী অহৌবা মখোল ৬৫
 ৰাহং ৬৬
 ইতিহাসকী অযুক অমা ৬৭
 মপাল নাইদবা ৬৮
 পাসপোট ৬৯
 অচেনবা দৃশ্য ৭১
 অফা অপুন মবক্তা ৭২
 নোকপগী ৰাইহে গুইবা ৭৩
 ঐগী ইমানা হায ৭৪
 অসিমন্তং যাওবমদ্রবদী ৭৫
 কেবোলিনা ! ঐনা নঙবু নুংশিজৈ। ৭৬
 চন্দন চৈ। ৭৭
 নোংজুমপান মবক্তা ৭৯
 অশোকপা মফম ৮০
 বনান লানবা চিঠি ৮১
 মযেক উদবা লামায ৮২

মঙাল খজিক্তং ৮৩
অতোপ্লা মালেম ৮৪
লোইনাইদ্রবা তীর্থযাত্রা অমা ৮৫
নোস্তালজিয়া ৮৬
থাবলগী ফিবাল অমদি
কনানো অমা। ৮৮
মিং ওইনা পনজবদা ৯০
নঙনা পীবা থরায় ৯১
অঙাং অমদি তেনরা। ৯২
হা ইবেম্মা। থংলেন ইমান
মচামত্তবু পাম্মুবী.. ৯৩
অবাইবা লাইবোল ৯৪
চাংলোন মাপল বাংমদগী ৯৫
যুমসিবু কনা কনা লৈবগে। ৯৬
লৈহৌববা বেনেসা অমা ৯৭
কাবাগী লম্বীদা ৯৯
উগদৌবা মিৎয়েং অমা ১০০
অপনবা রাইহে কয়া অমা ১০১
যুমগী মৌনা খঙজবা পাবা ১০২
কদাইদা চংলিবনো খঙদে। ১০৪
হুবানবা হৈনীংবা ১০৫
যোশিং থদংতুনা ১০৬
অঙকপা লৈপাক ১০৭
কাববাব ১০৯

আশা পাহী ১১০
খজিক্তং শোযবা ১১১
থোপ চাইথোন্ধুগা তাইহৌবা ১১২
লৈমায লৈত্রবা লৈমায ১১৪
রাইহে ১১৫
অশংবা শৈবেং ১১৬
অমুবা কোলাস, খোঙচং অমদি খোঙবুবোই ১১৭
পুং কুনমবি ১১৯
নুমিৎনা চাংযা থাংবা কান ১২০
নখোযদী তুমত্রে, ঐখোযবু হৌদোকপিবল্লগা ১২১
বৈশালিগী জগেইশাবী ১২৩
অহিংবা হকচাং অশিবা থরায় ১৪৫
খব খব তেনথা থেং থিন্ ১৪৬
চহীগা বাখলগা চানদবা ১৪৭
মেবা থাউমৈ ১৪৮
নোংমগী ঈ পাউ ১৪৯
অকাউবা কাউদবা লংদাইদা ১৫০
মীনা পাম্মনীংদবা ফোন ১৫১
সনথোঙ ১৫২
তিংগোং কাংগোং ১৫৩
ইথন্তা ওইববোই নীংই ১৫৪
সমুদ্র হোঙবা ১৫৫
অপংপা হাব ১৫৬
অকংবা তুবেল ১৫৭
তাল পায়েল নহাকসু ১৫৮

থবায় মিরেমা শিঙেল মাৰু থিরকটৈ

লাংথবান কোনুংগী নীংখাইৰবা
 লৈনুং চনত্ৰবা চেকী ফল্লাংশিংদা
 তুমথত্ৰবা ঐগী থবায় মিরেনবু
 অনৌবা কাঞ্চিপুৰগী লৈহাউ-লৈরেন মনম পুদুনা
 হৌদোক্কোৱাও অমুক হুমা নুংশিনা
 সনা মচুগী খুদাং তিংথোজুনা
 তম্ফা হংলবা খুদোম্বীশিংনা তপ্পা তপ্পা নান্দুনা।

ঐ খোঙশান ইহ্নন ৰায়রকে
 মা কোনুংগী অরোনবা শুৰুংদা থানলিবা
 মৈৱা পৰেং ফাওদুনা
 যাওঁইৰবা শগোল তোংদুনা
 থম্বাল চামনিপালগী লৈনম শন্দোকপী লৈমকোন্দা
 অঙৌবদা অঙৌবনা হংপী চাংত্ৰংতাবী ফিজোল থোনবী
 ঙাঙৌই পৰেং লৈতেংবী ঙকশমদা
 লিঙ্কু লিঙ্কুম ফজনা মঙাল শন্দোকপী
 লৈমরেনবী নঙগী নুংশি নশাইগোন্দা
 থাবল ফরবা অহিংদা তুমদ্রবা চেঙ্কাচাশিংনা
 যাওনবগী খোঞ্জেল ফাওদুনা
 অশংবা থৰো মনুংদগী পাইথোরকপা খোইমুশিংগী
 লম্বী মতুং ইন্দুনা।

য়েংউ
 ঐগী অতিয়া মচুগী চনাং মনম নুংশিবা
 কোকয়েং মথক্তা থেংলিবা উরিংশেক্কি অথোংপা মতুশিংনা
 তম্বা ঐগী লৈতাদ্রবা থম্মোইদৌনা
 মালং শহমদা হাইরদুনা
 হায়ঙমদনা নুংঙাইবা ফোঙদোক্কিবসে।
 ঐগী খুজি, ঐগী তান, ঐগী অরংবা চোমাই

৮ ভালা পামেল নহাকসু

ঐগী পান্ধোময়াই খুবোময়াইদা
ম্নাকোনুংগী অরোনবা লহীদা থানবা
মৈরশিংগী নিক নিক লাউবা অবংবা মঙালনা য়ৈরিবসে
কয়াদা লৈতাজদ্রিবনো
চেকাশিমা লাক্লবা স্থাংচেং ফিজিসে।

ঙসি অহিং তাংলৌ অথেংবা
অহিং কয়াগী লোইনাইদ্রবা বারীনা থনলবা
খোমলেন মঙলানচা মঙফাওনবা অহিংনীদো চান্নবী
লাংথবান নুংশিং নামিবনা
নঙগী লৈনাগুম থোংলবী হকচাংদা য়ৈবদা
লোক্তাক তোব্বানগুম ঈথক হৌহনলম্নগা হন্দোবকপদা
থামম্ অহিংদগী হেন্না মুশিন মুস্ত্রবী শল্লাংদা
তাইনদুনা ওইনজবগী অহিংনী।
সনাগী মখোঙ পানবা শেজ্ঞা মথক্তা
তনৌবী খুংনা মোম্মা, থেক্লা তপুনা থস্বা
পান মতপ খোইথুস্বা চাদবা কুইবে ইটীনসিনা
কোরৌ মশীং যামশিনলক্রে
ইকাই নুংশি যাম্ননা তৃকথববা
মিংচি মিংয়েং পা মকমদা
ইকাইথবী মনাগুম ঐগী অকনবা হকচাংনা
তৃকথনা তুমথখিদবা।

লৈমলঙগী অথোইবী নঙবু তাববা ?
অথাপ্পদা ইচ্চিক হনলবা অহিংসিদা
হৌজিকফাওবা তুম্বগী লাইবেস্বীনা নাউশুম্নদ্রিবা
কনাগুম্না পেনা শৈশকপা অমনা
লৈগী লৈরোল থাদুনা মথস্তা শক্লিবসে
ওহোহো নীংথিজৈদা নুংশিস্ত্রোদা
থাবগী লোইবা খস্বা নাইদেদা
শীঙেল লৈরাং করিবু ওইবিগবা ইশানৌ !

কাউদ্ৰিদো লোইনাইদ্রবা বারীদো
 নাংশীংলিদো ওসিসু ইবেম্মা —
 কেতুকীগী মনম্মা রাই চাইখাইরবা
 নুমিদাংশিংগী অমম্মা পাম্মোম্মা কোনখিবা
 নঙ ঐতগী বারীনম্মবা রাথোক
 নতারোইশিংগী খোঞ্জেল লোম্মা নোকপা মীনোকলক্তা
 তাখিনি উখিনি খঙলবসু
 বাংলেন মিকুপ খরদং পোংনা
 লেপখিবদো নঙনা মাঞ্জ ইমাংমক্তদা
 কোরৌ মশেক্সা বারকী তয়ালদা য়ৈখিবরা
 নদোম নঙাল শন্দোকচ্দুনা
 নোংঙানলকখিবরা খঙহৌদনা ।
 মোমনু চীনবানদী কাঙদনা
 নোকমিতমক তৌবা নুংশিবা মায়থোংদা
 পাখং কোলোয় পাউমেনজরক্তবা
 লোইদাম কয়াদী শুখরে
 থাপতোকহনলকই নঙবু
 ঐগী শগোলগী খোঙজেনশিংনা
 তাম্মা খনমই ইশাবী নঙবু
 ইচিক হনবা অহিং কয়্যা লাম্দুনা
 অযুক-নুংখিল-নুমিদাংরাইরম ময়্যাম তুংওইনদুনা ।

অদুঙে
 ঐবু লোইবা লৈমাবা
 ম্মা পুক্ষীং লাম্মা লৌখিনুং
 ঙাকপিফম থোক্ত্রবা ইরাল থঙজিনঙে
 নিংখৌ শেম্মা ম্মাওবনী রায়েল চৈরাক তমঙে
 ওইরকঙে লালহৌবা ম্মাওনলৌই
 লৈপাক মীয়াম মিৎয়েংদা
 থুপফম লৈতা, চঙজফম খঙদা
 ককঙাওননা চংলকই অরেক্সা লৈতনা

১০ তালা পামেল নহাকসু

পোখাফম খঙদ্রবা

লাল্লাবা অহিং-নুংখিল খাঙ্রবা খোঙচৎতা

হুমাং মরিক্লা শেৎলিবা ফিজোলশিং নপশিনলবা মিকুপশিংদুদা

তরা মথেল চাবা ব্রাংত্রবা

চুম-কৈগী শো পায়বা মখোয় কনামন্তনা চঙজফম পীখিদি

নিংখৌ শেস্তা যাওবা লালহৌবনী হায়দুনা

অকিবনা থনলবা মায়থোংনা

কহোবকই তীনখাকুম

অচুম্গী রায়েল পামজবা ঐগী ব্রাবী।

হকচাংগী মফম খৃদীংমন্তা

শাই তিংখংনা খেবাংখিবগী মফম লৈরবা

খৌরাংবনা খৌনাও তিংখল কংলবা

অকংবা তিল্লাং খয়োংনীংঙাই

য়াঙলীনলত্রুবা তানফমশিংদুদা

থবাকী নুংশাস্তরনা মীনমগে তৌবকই

খোঙচৎ অদুগী ব্রারিনী।

কুরোল হ্রবা উনশাশিংনা

হিকথববা লেংজুমগী শকদা পাউমেন্খিবা

ব্রারবা অহিংশিং অদুগী ব্রাহহোক

অমদি লোইনাইদ্রবা খোঙচৎ অদুগী হৌরকফম

কদাইদগীনো ?

শা থিবগুম অশুকপা উমংশিংদা, চাংগী নাপোমদা

তৌবা ওস্তা মতিক মগুন লৈরবা ম্লা-কোনাংগী

খৃংলাই মতিক চানা পায়রবা লান্গীশিংনা

নঙগী অকংবা শল্লাং অমুবদা শমজেৎ হাংপগুম

কোইখি থি লোং খোন্দুনা।

মিপাইরবা মীচমশিং মোংবা মরানয়াইদগী ফারকই

কাওরেন শন হোইবগুম হোইদুনা পুরল্লাগা

পরেং শানা লেপহলি

হংই —

তম্বা নিপাদু মশক খঙবরা
 মীথিবাং মীতম্বালদু খোঙকাপ কামজাও হনখিবা
 লোয়ালমদা লৈবা নখোয়না থেংনহৌরবা ?
 ঐখোয়বু লৌইবা লৈমাবা
 ইনিংথৌ মাগী স্না কাদা
 মতিক মঙাল চাদনা তাংজ লুরেন হাইগৎপা
 নিংথৌ শেস্বা যাওবা তম্বা মীচেন অদুদা
 তরা চাকলেন পীজবা কনানো ?
 মথকী ফিজোল লৌথোক্লবা মী ময়াম
 ফুঙ্গা লেংজুম শানা লেপহনলি
 অয়াকপা কোরৌ মঙালদা
 খুনগী খুন্দোনদা লাইশুমাজ অচৌবদা
 চৈরাক পী স্না কোনুংগী তমখীরবা লাম্বীশিংনা
 কোলোয় নপাউ শেংউ হায়দুনা
 মোংশোং মরুমদা থুপ্তুনা লৈখি ঐ
 মালেম তাইবংপানদা স্বাইদগী মতু শোনবা
 শা অমা ওইনা ।

মুক মচুগী অহিংশিংদা
 মৈরা পায়বা লাম্বীশিংনা
 পল্লোন কোইনা কোইশিনিখিবা
 খুঞ্জাশিংনা মীকপ মীরাওখোলগা লোয়ননা
 কায়দুনা চেমখিবা
 শাইদাংফম পীরম্বা খুন পূম্বা মৈ থাদোকখিবা
 তুম্বা তাক্কাই ওলহুদুনা
 ঙ্গং ঙ্গং ওংলবা মৈরীশিংনা অতিয়া পল্লা
 মৈরীগা লোয়ননা হাইগৎলকখিবা
 ইদোম কনা যাওদা
 অমম্বা চিংগী লোকচপতা
 নুংপাকথজা ফমদুনা য়েংখিবা মৈগী কুম্শৈ

১২ ভালা পামেল নহাকসু

থহায়না শরুপোলাং মনুংদগী লিংথোঙ্কগে হায়রুপবা
ঝাংলেন মিকুপশিং অদুদা
কয়াদা অকি তুজুং ফাওখিবনো
পায়মা থম্মোইনুংদা ঐনা ।

কনাগুম্বা ম্মা কোনুংগী অহৈবা মাইচৌ পুরেননা
কোৰ্কাকথক্তা খোজৈজ্জ খোংপদা
চিংথরন্নদৌবা তম্বনী ঐদী
যাওরোই খঙই কৈদৌনুংদা
চৈথারোল কুম্বাবগী লামায়শিংদা
নিংথৌরোল শৈরেংগী পরেংশিংদা
মরমদী ঐগী চন্নফম লৈতে চেবাংশিংদুদা
ঐগী কান্নবা কবিনো
হায়দোকপা ওমদে মীযাম্মা ফোংনা ।
মীচেন অমগী মিংথোল পুদুনা
ঐগী থৌনা, ঐগী লিংজেল
য়াওনলোই ওনলবা ঐগী রাখলগী খোঙথাং মমি
মুথংপনা হেন্না ফৈ খনলি মখোয়না
খঙলবসু খঙশিন্নদবনা
য়াইফবনী মশা মশাগী নীংদুনা ।

ঐগীসু লৈরম্মী —

মচু তরেংকী চুমথাং খনলবা
মথোং কারকপগী নুংঙাইরবা অতিয়া
চাংগী থম্বাল উ-থম্বালগী অঈংবা মনম শম্দ্দোকপা
লৈচীন নোংফাই থাংদবা শেংলবা নুংশিবগী অয়ুকশিং
নঙগী অঙৌবা কাংঙগুম্বী
থোংলবী ওকশমগী অকোয়বদা
ঐগী নুংশাস্তরনা লুস্তু লুস্তু শানা নকশিনখিবা
তাইবঙ কাউথোঙ্কবা মিৎকুপশিং ।
তাংলৌ লৈনা থেংলবা মতমদা

ফিজঙ খনবা লৈমকোনগী
 ফরাংজি পাঙুল্লনা থারবা লৈমায়দা
 অঙাংবা খোঙয়া থাদুনা
 হঙ্গং হুদা চংতুনা
 থম্মোই লাংতকুনা ঐবু ঙাইখিবা নুমিংশিংদা
 অথাপ্লা চাংগী চাংদোলদা চাকপা লাম্মৈ মঙালনা
 নঙগী তথোংপী হকচাংদা য়ৈবদা
 সনা ফুদোংবগুম ফজরবী
 নঙগী কায়াং খুদিংমক্লা ঐবু কৌখিবা
 ঐনা নঙবু সনাগী মূর্তি কৌগদ্রা
 নত্রগা ফজবনা মৈরীগুন্না চাক্লবী
 লাইরেস্বীনি হায়গদ্রা ?
 ইশানৌ খোঙদৌই হুনলকইদৌ
 ইপোম নাইনা চংপা তপ্লিবা খোঙথাংদা
 লৈমকোনগী অরাং থংবা লৈকোলদা
 থাবলগী মঙাল অমুকা হেন্না লংখংলক্লবোই নীংইদৌ
 অহিংগী লাইরেস্বী নঙনা ইনাক য়ৌরকপদা ।
 ঐগী য়াংলবা শগোলনা চপ লেপুনা য়েংখি
 ঐঙোন্দগী হেন্না ঙক্লা
 হায়রিবরা খঙদে তাইবং মীরা নত্রগা লাইরেস্বীরা ?
 অথাপ্লা তানয়েবনা
 নোংয়াই চবুক্কী তান য়ৈপ্রে
 অদুবু ঐঙোন্দদী অহিং অদু য়ান্না ঙনলি
 পৃক্কীংনা মুকুম মুকুম শোন্দোকখি —
 থংলেন মাঞ্জ পাম্মুবী
 ইশানৌ ও নুংখিবা !
 থাবল মচুনা কুপ্লবী
 নঙগী অপাবা ইন্নফিনুংদা
 মালং ঈপোয়্লা য়ৈবদা হকচাংনা ঈথক হৌরে ।
 য়েংউ ঙসিগী লাংথবাল চাংয়া তময়াশিংসে
 নুংখি লৈকোলদগী থোরকপা লৈনমশিংনা

শীনবা থুংস্ত্রে ।

অথাগ্নদা পাৎকী কবোকং মপালশিংনা ওসিদী

লৌইবী চিংয়া তান্না ফুগায়না শাৎকাইরদুনা

অনৌবা লৈকোল অমা শেমস্ত্রে ।

লৈকোলদী শকখঙদবা খোইমু য়াওদনা

কৈদৌঙৈদসু মপুং ফাদেদো চান্নবী

লৌইবী লান্না পাইরকপা শকখঙদবা খোইমুশীং

লাঞ্জে লৌইনা থাবলসিদা কবোকং মপাল তান্না

লাংথবালগী অচীকপা অহিংসিদা

ঐনা লাকপগুম নঙগী ননাজ্ঞা ।

নুমিং অদুদা —

অঙম্মা ঐনা ইশাবু থাজজখিদে

ঐনা ইমিংসিবু থাজজখিদে

অদুবু লৈমরেনবী তোনবী অতোনবী নঙদী

ইমাঙদা লেপুনা লৈরম্মী

নুংঙৌদা হকপা মূর্ত্তিগুম থাবল অদুদা ।

ঐনা কোকয়েৎকা পান্ননা লাক্রিবা খদাংচেৎপু

তপ্পা তপ্পা কোমথোকহনলগা ইশাসিদা

অফা অপুন অমত্তা য়াওদবমথৈ

অমুক্তা মিৎয়েং মিতাগে খনজখি

অদুবু অহানবা নুমিংকি অরুবা মিকুপ অদুদদী

লৈমা নমাং খুকউ খুক কুস্থখি

মরাল লৈরবা তাইবং কনাদৌনা

লান মনুংদা চঙজরকপা লান্নাদৌনা ।

কাউববরা চান্নবী

ককঙাওনদুনা লৈরক্লবা ঐগী

পায়মা থেম্মোই লকানুংদা

নুরা নঙনা অহানবা

নুংশি মীরোল তন্নীখিবা ব্রাংলেনদো ?

তনৌ তনৌবী অমুনবা উইহেগুম

থোৎনা মনম নুংশিবী

নঙগী খুংশা তরামক্সা
 ঐগী খজাই নাকল অনীদা মোমা নানবীখিবদো তপ্পা তপ্পা
 মিৎ তাংলবা মীগী খুংশাশিংগুম
 থোংলবী খুংশাশিংদা মমিৎ পানলবগী মতৌগুম
 অদুগা হোন্দোরকপা অথুহা নুংশাশ্বরশিংদা
 রাইগী নুংশিবা নাচোম য়াওরবগুম।
 নামিবা মালংবনা
 লাংথবালগী চিংয়াংদা য়ৈরুরগা
 শাফু হুহুরবা মতুংদা নুজগী লুমাংদা তাবা শল্লাংবু
 চোইজাইনহুদুনা নৈরকপা
 অহিংগী তাম্মানা অমুক হন্না খোংলকপা
 তানয়ৈবনা অমুক হন্না তান য়ৈরকপা
 মিৎকুপ অদুদা
 নুজগী তনীক্লবী চীনবান কাঙলগা
 ফুইনা হোনবা নুংশাশ্বরলক্তা
 তপ্পা ফমথরক্তুনা ঈংনা কৌরকখি —
 সেলুংবা !
 অদুগা চিনীচম্পাগুম্বী
 খুংশাশিং তিংথোক্লগা
 অঙৌবা তম্ফা হংপা সনাগী খুদোপ নুংশিবা
 শিবিখি ঐগী খুংনাওবীদা
 অহানবা নুংশি খুদোলনী হায়দুনা।

লাইবক থীরবা তম্মা ঐগী পুন্সি
 অহৈবা পেনা শকপা কনানা
 নোংমগী পন্দুপ নাইনা শৈথাবগুম
 পন্দুপ খায়দোকখিবা খঙহৈদে।
 মমোম লাংলেন মজাইবেম্মা থোইবীগা
 লাইরমচা পিতং পাতংপা খম্বগা
 কেগে মোইরাং লৈপাক্তা
 পাম্মু নুংশি রাইথুংনশি রাশকঙে

১৬ ভালা পামেল নহাকসু

অঙোম নোংবান কোংয়ানবা মানা
লৌশীং লৌতুনদুনা শামু খোঙয়েংনহন
স্না লমজাও শোরোক য়াংবীথক্তা
লাইর মচা মাবু ঙ্গিং নাইহিং তাবমথৈ
চিংদুনা চৈরাক পীখিবগী বারীসু নত্তে ।
পথাপ, পরিং, ব্রাংডুলোন, চৈথারোল
চংনরোল, নিংথৌরোল ময়ামসিনা
ওনবা অচৌবা মিরান্দা
ঐগী পুলিনা নাহ্‌হাকপা ওমদনা
থুখিবগী বারীনী ।

চেংলৌ নীংখিবী লৈমা ও
চক লানম্বা নিংখাইরবা চেঙ্কী
অঙ্গিংবা কৈশুমশঙসিদা
খোঙগী শরুদা য়োংল্‌হীং থাংনা
অসুম্মক লৈরিদো ঐদি
নঙগী নুংশিরবী মায়থোং নীংশিংদুনা ।
অদুঙৈ কোরৌ নোংদুদা
লানফা ওইরকঙৈ নিংথৌ শেন্সা য়াওই হায়না
অদুবু খঙইদো ঐগী পায়মা থম্মাইনুং
ইনিংথৌ স্না পুঙ্কীংদা
হায়দোকফদ্রবা ব্রাইহেনা মম্‌ম শাখিবনী
নঙ ঐগী হৈরাং লোঞ্জামিন্নবা লৈরাং লোঞ্জিনমিন্নবা
ইরাল ওকপিফম থোক্তুবা ব্রাবীনা
খান্‌বী মৈবাইখিবনী স্না কোনুংগী
পান্সোম কোনফৈ ফংদ্রবা য়ুস্‌শিংদা
পীখিবনী চৈরাক ঐবু লোইবা লৈমাবা মানা
নিংথৌ শেন্সগী মিংদা তাইওন্ননা ।

য়েংউ চান্নবী
ঙসিসু থোল্লি শংবান্নবা থাবলসে

লাংথবাল পাংয়া তময়া শীনবা থুংনা
নঙগী চাংত্রংতাবী ইন্নফিনা ঐগী হকচাং কুপখিবদুগুম্মা
কৈশুমশঙদগী নাছোররুবা ঐগী থবায় মিৰেমা
কবোকং মপান মরক্তা, কেতুকীগী লৈনমলক্তা
লৈমরেনবী নঙবু থিরক্লে অমুক হমা
কুমজা কয়া লামা ।

মিয়াম মরভা চঙলুবদা

পৃথিবী অসিনা নীকপদা
ঐগী হকচাংসু নীকই
মীকপ মীরাওখোলবু মানা থকচীনখিবা নুমিত্তা ।
অঙাংবা অখাবা মমিৎ পুরদুনা
হঙ্কং হন্দা চংলি মখোয় ময়াম
খোঙথাং খুদিংদা লৈমায় নমথৈ
খৌরি চরম য়োনা খনলি তুন্ধৎচবগী রাখল ।
পৃথিবী কৌবা মীহাংপুংদা
অমমমতা ওইনা কৌখংলি
লাইর চুদৎনরবা মীগী কাংলুপশিং
লৈখা তারবা মখোয়না পোকপা মচাশিং
হেক পোকপগা মমিৎ তাংহনলি ।
হুগা শঙ্কোমগা য়ান্নরবা যুগকী মহী
হু খাইদোন্ধুগা থকপা হৈবশিংতগী ওইগনী
অঙাওবা অমনা লমজাওদা লাওরম্মী ।
হৌজিক্তি অরাবা বারীশিংসে
খোই মহুম অচৌবদৌনা উ-রাশিংদা য়ান্ন য়ান্নদুনা
পংলৈত লৈরবনী । মমল য়াওদে ।
অশিবা চরোং নম্মো পোবা লৈপাক ময়াম
লৈপাকশিংদুগী থমাইত্রবা কুক কুক ইন্নরবা মিয়াম
মিয়ামদুগী মরভা কনানো চংলিবসে
খঙবগুম তৌই খনলুরগা ঐ ওইরম্মী ।

লৈহাও কংথ্ৰবা লমদম অমগী ব্ৰাৰী

শ্ৰীগোবিন্দগী মঙ্গল আৰতিগী

শৱিক মখোলনা থাপ্ৰা লাকুনা

উমংলাইগী লৈকোন্দা শাংগী খোংগমমৈলৈদা হায় -

কৰি তৌৰে নোংজুমপান, কা তাম্মা শাংগী

লৈরাং লৈনম তাখিদবা কুইৰে

ইবুংঙোগী মন্দিৰদা ?

কিৰে লাকপা কাৰ্ফিযু তৌই হায়

ইপা লাইনিংখৌ ইমা লাইবেস্তীনা চৎকে যাদে

হয়েং বন্দনী, হংচিংনা মওং অমা তৌদৌরি লৈপাকসে

মাইবীনা লাইফাও ফাওৰম্মী।

হায়গুস্তদনা মতমসে মতম অৰ্মনি

কুৰুক্ষেত্ৰগী লানদা হন্দক্তি কৌৰবনা জয় ওইৰে হায়রি

ধৰ্ম শব্দোকপা, মী ময়াম কৈথেল পোৎলক্তা চৎলি

কবি ধৰ্মনা খৰা হোঙলিবা, কৰি লৈসিগে খঙদে

তাইবং মীগী থৰায় কৌবনীনা হিংনীংই। অদুনবা খঙদে —

থগেবা খুদিংগী কানক্ৰক মনম নমই।

লানজাও মতৃংদা

ৰামায়নদগী চিংথহৌৰবা মী ওনবা গুমহৌদ্রবা য়োং অমা

দাৰউইনগী ফোটো মমাংদা মখোং তিংথোভুনা কপই

শাপ কোৰুবা পূজা তৌরিবা পুৰোহিত অদু

মাও-সে-দোংগী ছাত্ৰ ওইৰম্মী হায়।

খঙদবা ইজম্‌না

খঙদবা ব্ৰাহ্মীনা

খঙদবা লোনচংনা থনলবা লমদম অসিনা

অসুম ওইৰক্‌নী অসুক তমখীৰক্‌নী খঙহৌদবনা

ক্যামগৈ লৈহাও ফবা লম্মী হায়না অদুম লৈরি

ওঝা মধুমঙ্গলনা ইৰমবদুনা চুমই নীংজদুনা

ওঝা কালাচাঁদ শাস্ত্ৰীদসু হংহৌদে।

মিকুপ অমদি ঈশিং

বাইহে অমখক ইবদা
বাসল পুস্তা পূমচোক চোকথৈ
অপূনবা শম শুরু শুরু নৈদুনা
মতুম তামিনলগা লংথোরকপদৌনা
লৈমায়দা থরো থরো ওনলি বাইহে ময়াম
অনাবা মীগী মরৈ অথাবদৌনা
হিংবগী মহাও খঙদ্রবা
ফি থোংদ্রবা হকচাংনা
শগোল কারুবা অমগা লমজেল
তাল্লনীংই — নোং মরজা।
নোংলিক খুদিং মিকুপ অমমম
মিকুপ অমমমনা ঐগী হকচাংদা যৈবা
পুন্নি অমা মিকুপশিংনা শাগৎলকপা
অদুগা মিকুপশিংনা ঈশিং ওন্দুনা
ঐবু কোক্তগী তোনফাওবা ঈরুজবীবা।

থোঙজিন্দা থেংলস্বা লৈ চরোং

নোকপগী মখোল তাখিদবা কুইরবা
কা অমগী থোঙজিন্দা
কনানো অমনা লৈ তগৎ তগৎ তেকপা
চরোং অমা
থেংচিনলঙ্গা থনস্মী।
মী অদু ফম্বুংদগী তপ্পা হৌগৎলগা
ফক্সাংলোমদা চঙশিনলি।
লেপই।
খনলি।
ঙসি করি তারিখনো ?
খরগা অমুক চঙশিনলি
মিরাং থুরবা ফোটো ফ্রেম অমা
ঈ থাংদ্রবা স্বদৌস্বী খুৎশাশিংনা
নান নানদুনা তকথোকই।
অমনবা ফোটো ময়েক লারকই
ফক্সাংদগী থবাক য়ৌরকই
কন্না চেজেং কোনশিনলি
ঙাইহাক লৈরগা থবাক্তগী শেংতোরক্সগা
মুন্না য়েংই। নানলি। তকথোকই।
লংত্রিক লংই।
থোঙজিন্দা থেংলস্বা
লৈ চরোং
মিংশেলদা মমি তারকই।

যুম লৈত্রবা য়ুম্ফম

ওসিদি নঙ ঐ

অতোপ্লা অমমম।

লৈ শেম্বা পাত্রদা হাপ্পদা

লৈখোক কল্পবা

ঈশিং কংত্রবা। হিংলবোইদবা।

মচীঞ্জাক থাদ্রবা পোনগী উচেচক

হিংলবোইদবা।

কেমেবা অমগী মনুংদা যাওবা

নমস্ত্রবা ফিল্ম মকোন অমথক

অমুবগী অমুবা ঙাক্তা। উবা ফংদ্রে মচু অমত্তা

ঈশৈ চামথোকস্ত্রবা

কেসেত অমা

তাৰা ফংদ্রে হৌস্ত্রবা মযেকশিংগী সুবদো।

ইথন্দা ব্ৰা ঙাংবগী হৈনবী অমা পুদুনা

যুম তাৰা লম্বীদা হ্নলকই

মিংতা নঙ

খোঙদা ঐ

যুম লৈত্রবা

যুম্ফম খক্তমক ঙাইহৌববা।

তুরেল অমা

পিগী দাগ লৈরবা অহিংগী চোৎলবা মোনলাং
 তুরেল অমা ঈথক ঈপোমগা লেইননা
 থাপ্লা থনুংদগী পাখৎলগা চেহুরকপা
 চুপশিনখিবনী লমদম অদুদা শ্রক শ্রক কংনা।
 ঐগী অহিং
 অহিং চুপ্লা নোং তাই
 নোংলিকশিংদা বারী যাওই। লাইরিক ময়েক অমমমদৌনা
 নুংশিংতা মাগী চেংহী শম্বাল মনম।
 হি মচাশিং
 তাউথে
 হি খুদিং খৌদোক অমা ঐগী তুরেলদা
 হিরাক্কে তোব্বান যৌরমদাই।
 পাউখুম লৈতে ইশানা হংজবা ব্রাহং
 ব্রাহং ওইদুনা অদুম্মক লৈহৌই
 খর খর অসুম কীহুই
 খাজবগী লৈরাই
 ঈশিং চাউখৎলকই। নোংজুথা নত্তবা নোংজুথা
 তুরেল ঈচেল হেন্না কন্না চেনখৎলকই।
 চিতা লীশিং কয়গী মৈরিদগী থোক্ককপা
 মৈখুশিংনা অতিয়া অসি মমশিনত্রে
 মীহিং নম্বা অতিয়া অমা
 নুমিংকী মঙাল ফাওজীনলকপা ওমদ্রবা।
 মনা মশীং ইপং পংথরবা
 লৈশিং লৈখোভা পোমদ্রবা
 পুত্তি তুরেল পাং খোংবান লুকাং
 শ্রক শ্রক কংত্রবা
 অকংবা তুরেলদা
 ঐনা হি হেনলি।

খায়াৎ। লিন। ঈ।

মকু খোক্তবা কিহোম চারুবগী

খায়াৎ অসি পুবদুনা

তুমিনৈ অহিং খুদীং

লিন অমা।

ঐগী খোঙদগী তোনফাওবা

য়েংশিনলী মানা

অহাংবা মচেৎ অমস্তা থমদনা।

মরস্তা মঙক থাঙ্গলগা

মহ্ কামশিনলকই।

খাম্বুরবদী খায়াৎতগী ঈ থোক্ককই

মাসু মকোক থাঙ্গলকই

তুমহন্নীংবনী ওহাঙৎ ওইরবসু

থবক লেপহন্দুনা

অদুবু কোকলোমদা হেজা

মকোক ফন্দুনা লৈখি

রাখল মরৈ তৌই

মরৈ য়েংশিনলি থবাক্তা

মাগী রাহংদা

থম্মোই কদাইদা লৈ তৎতনা হংই

থবাক্তা খুবাক অনী থমদুনা তাকই

মহাক যানীংদে

রাখলনা কোকনা খনবনী অদুগা থম্মোইনা মনা লৌবা

মকু হুদোক্তুনা অনৌবা শাইওন লৌবা লিননা

অহিং খুদীং মরৈ তৌই

মরৈ মরৈ য়েংশিন্দুনা থমই

ঐগী থম্মোইবু মানা

খয়াৎ কাথোকপা ওমদে

রা হায়নবা

মিংলুদা ঈ তারকই।

তুহা যাদবা

হমা হমা হাংলবসু হিংগলকই
রাখল অদু তিনফা ওনলি
তুহুগী হিদাক নঙোলদা লৈ
খর পীমু
পীশুম শুভোঙ্কগা চৈরহুদু ওরাংনী
উ মোরোক খজিজা পীমু
তুহা যাত্রা য়েংগে।

নোং ঙানলরোইদবা অহিং

নীংশিংলিববা
অদুঙৈ বসন্ত ঋতুগী
কমলা মচু নুংশিংনা
নঙগী ঙাংলৈনবা খজাইদা য়েবদা
ঐগী নুংশিবা নুংশাশ্ববনা নঙগী নাকোংদা
তপ্পা তপ্পা অমমমতা ওইনা হাযখিবা ব্রাহ্মেশিংদো ।
পূর্ণিমাগী খাজ
থনুং যৌনা মঙাল শব্দেকখি
উচেক অনীখত্তমক যাওনখিবা অচিকপা অহিং ।
মল্লিকা তখেইলৈ চিগোংলৈ লৈবাংশিংগী
অপাবা অথোৎপা মনমশিংনা
নঙগী ফিজিদা যানখিবা নোংঙানলমদাই
উমশিনলপ তৌবা পাগী
ব্রাখল খনবা মিৎচিদা
ঐগী লোইনাইদনা পাথবকপা ওইনবা ব্রাহ্ম
নুংশিবসে তুজুংই
নঙনা নাক্তা লৈখিবা
থাবল অদুতমক পামই
অহিং অমখক ওইববসু
নোংঙানলবোইদৌবা অহিং অমা ।

দলিল ইনবা।

পোকপা অমদি শিবগী অকক্লুবা মতম থানরগা
 হকচাং কৌবা য়ুমদা
 ভারা লৌদুনা লৈররে থবায়না। লাকপগী মতম অমদি হনখিবগী
 দলিলদা সহী তৌনখি মাগা তাইবঙ মপুগা। রাংপা
 যাদে হেনবা যাদে। অকক্লুবা মতম থানৈ। দলিল অদুগী মমিং থোনলি মথোয়না
 মপোক অমা হায়না।

অফবা থবক তৌরবসু ফঙবা থবক তৌরবসু থানবা মতমদী
 শোয়বা শুকয়া যাদে। য়ারিবমথৈ অফবা অচুপ্তা অওইবা
 তৌবদি য়াম্মা ফৈ। ওইদবা ফঙবা অরানবা তৌরবসু থানখিবা
 ইনখিবা দলিলগী মতমদী অমহানী। চৈনাখোল
 ময়ামদগী ঙাকথোকচনবা লায়না তিন্নাদগী লাপ্পা
 লৈনবা হোংনৌ হায়বদুনা পাউতাক ওইনা পীরম্মী।

ভারাগী য়ুম মম্বুরগা শেমজীনবা মশাগী খরচনী। মাইবা
 ডাক্তর কৌবা বেরা লৈতে। অদুবু থানখিবা দলিলগী মতমদগী
 হেন্দোকপদী য়ারোই। ইনাকখুনবা নংত্রগা লাইরবগী তোঙান
 তোঙানবা লিংথোক লিংশিন তৌনবগী আইন লৈতে। মদুগীদমক
 উকিল নেক্লবসু কান্নবা ফংলোই।
 চঙলকপদী য়ুম অসি অহনবনী থোকখিবদনা কিম্বুরবা
 ফক্লাংনা কোইশীনবনী।

ঙা মচা অমা

অহিংগী অমস্ববু অঙানবনা মুথৎপা অয়ুক্তা
লৈমায়দা চোইনা কেনলবা মস্বরুৰুবা অখুইবা
লৈনম কোল্লবা লৈরাং
অমমমতা ওইনা খুনলগা ফিগাওদা হাপ্লি
অকেনবা মিকুপ ময়াম অমা
লৈঙোই শেজা মথক্তা
খুদোস্বীনা চৈখৈ চিংদুনা
পোকপা শিবগী কুঠি য়েংই
তুরেল তোব্বান্দা।
অরুবা ঈশং কারবা নুং মরক্তা
ঈচেলবু থওইদনা
ঙা মচা অমা কোয়না কোয়না শান্নৈ
নুংঙাইনা ঈরোইদুনা ঈরুপুনা
লুপ্তবা ঈশিং খুজোক অমা থকচিনলি
থস্মোইবু চামথোকপা ঙল্লবা
অদুবু নুমিদাংবাইরম অমুক লাকই
অঙানববু মুথৎতুনা।

নঙগীদমক মীথুংশঙ অমা

খোঙজেল য়াংমনলি
তমখীবা নোংলৈ নুংশিং তৌনা তৌই
নীংঙমহৌদ্রবা থম্মোইনা থাজদে
তুমথপ্রবা রাখল মরক্তা
মঙলান ওইনা লাকই
নঙবু লৈ ওইনা শাংকদৌরিব্রা
হৈ ওইনা পানগদৌরিব্রা
লৈহৌরিবা ঐগী অশাংবা মতমগী লামায়দা
মথরায় য়াওদ্রবা
মমিতা ঙাইহৌরিবা
অকংবা রাই ময়েক ওইগদৌরিব্রা
অদুবু নঙ লাকউ
পাইথোক্কুরবা থরায়গী হঞ্জিনফম
কনদুনা থল্লি ঐনা
শোইদনা থরায় হিংগৎলকখিনী
ঈশৈ ওনলকখিনী
সুর ওইরিখিনী
তাস্থা য়াওরিখিনী
তাল্লমদনা চংখিবা নঙগী খোঙচৎতুগীদমক
ঐনা তুরেল তোব্বান্দা, চিংগী নাপোম হাইথরকপা
লৈকোল অমদা
মীথুংশঙ অমা শারবনী।

লৈৱাং অমদি খোইমুগী দাইলোগ

কেনলবী

লৈ অমদা

মশা নামা তৎলবা

খোইমু অমনা ৱাৱী শাই।

ঙং ঙ্গং ঙ্গং ঙ্গং ঙ্গং

ইশৌ কনবা নুপা মানলি।

লৈনানা শাউনীং শাউনীং

হঙ্গৎ হুন্দা চৎলি লমযাইদা

নুংশিৎনা পুবা মাইকৈদা

ইশৌ লাংবী নুপী মানলি।

লৈনানা হায় - পু থাংবা ঙ্গমদ্রদুনা কেনলবনী

ঐনা কেনগে কেনদেদো

মালংবনা হুমবগী হা কেনবনী

হা কেনবনী কেনবনী ই দে।

খোইমুনা ফি ফি কামই পাইখৎকে হোৎনৈ

লৈনা পংনোকতা নোকই।

নাপু শারবা নাপী

পুন্নিবু মশক খঙদ্রিঙে
মতমগা তশেংনা শক খঙনদ্রিঙে
মীগী অওনবা পুকচেলগা থেংনদ্রিঙে
লৈকোলগী লৈরাং লৈনমলক্তা ঙাওজাখি
থম্মোই ।
ঘড়িগী কাটানা চংলিবমথৈ নম্বুরকই
অরুন্না পোৎলুমশিংনা
আশা খুদীংমক অচৌবা নৃংজাও মখাদা ননবা
নাপীগুম নাপু শারকই
পৎথরকই পুমথরকই
নুংশাস্বব মচেং অমত্তং হোন্মবা হোংনবদা
কয়াদা ৰাস্ত্রবা থবাক অসি ।
সংসারগী অশিংবা লৌশিং ময়াম
চবুন চবুন তালীন্দুনা
চৃং শারগা ঙাকই
চৃঙ্গেই ওইদুনা লাহ্লেংনৈ
শুপুগী হিংনবগীদমক
ঐগী অশোকপশিং লাইজৌবনা হোঁঞ্জল্লকই
পুন্নি মচু শিথরকই ।

চক অমগীদমক

শিদয়াই নাদয়াই অদু নভে
ঐনা পান্বদী
পুকচেল খোয়জেল মান্না
হিংমিল্লা অদুখন্তনী।
সনানা য়োমদুনা থম্বা সমাধিদা
ফারাওশিংগী অভিশাপ লৈগনী
পুন্দিদী তিলহৈনী
পোকপা নুমিংতগী থোকপা হৌবনী
লোহিরকপদা
করিমত্তা য়াওরমদে
মকৃশিং লৈমায়দা চাইথোকই
থরায়না মনম ওইদুনা পাইথোকখি।
কুইরে কৌনদবা
অমুক্তং কৌনসি
অশাউবগী অফুনবা ময়াম থাদেক্লগা
কান্নকপা তুঙ্কৎচবা ময়াম
য়ারীদা য়াখোঙদা পক্লিবদু শেংদোক্লগা
মনম নুংশিবা নুংশাম্বর অমগা লোয়ননা
হে চক অসিগী নুংশিম্বরা
রাজরবা মী !
লৈ মরু খরা হ্নলম্মু শুমাং নাকচিদা
হঙ্গাম খরা থারমউ
তুংগী মীরোলনা চাজনবা।

য়েনশাংদা শম য়াওবা

য়েনশাংদা শম য়াওরশ্মি
চাক য়োৎপা য়াদে
থবক অমত্তা ময়েক থোকপা য়াদে
অপুনবা শমদৌনা তৌই লোইনমক।
শিড়ি কাখৎপদা
খুঁরাইদা য়ৈশিনবগী অনাবা
কেরোম কাপ্পদা খুঁ নীকপা
শোয়বগী হৌনশা অমা লোয়নদুনতা লৈ।
তারিখ অসুকতা লৈপাকপোকপনী হায়দুনা
পূক্কীং চপ য়ুংনা লৈরুরগা
তারিখকা নুমিৎকা মান্নরমদদুনা
থবকতু অদুম চংহৌদবা।
কুইরবনী য়াম্মা চেকশিদ্দা
লাইরিক মরত্তা পৈশা য়েপখিবনী
মতাং য়ৌরুগা শীজিগে হায়দুনা
মীনা লৌবা লারুগা থিবা খঙদে
তথী তথী হয়েরশ্মী
ইরাল ইকোক থোংনা য়াজবা তারি।
খঙদে পুলিসে
য়েনশাংদা শম অশাংবা তোয়না য়াওই
নহালবাইদি অসুম হায়না তৌরমদবনী।

লহী চংপা অহল

আনোক অমা
চৈশু অমা
য়োংটুপী অমা
কম্বেহাতি অমা
অহাপ্লা য়া মথক মথা
অচপ্লা চাইরুং
মিংশাং থাংলবা মিং
তুরেল কয়া লমলোং ফাংনা
চেহুরক্লিবা উনশাগী লৈই
অকোনবা য়াংলেন শরুদা
ইরিবা অরা-নুংঙাইগী
শাংলবা ইতিহাস
কোকতা ভক্তিগী রস
খনাউদা লোক
থবোহীদা অরিকপা নুংশাস্থর
অথাপ্লাদা তুংওইননা থনল্লবা
লীথোকপা য়াবা য়াদবা বারি ময়াম।

পৃথিবীনা মঙেন্দা হংলৈ

অৰংবা কোলাস মথজা
ফুৰা দলান মৰজা
চৰম কংলবা
চাবা ফংদ্রবা
উনশানা ষৌরিগী শিংলিদা নপশিনত্ৰবা
তুংগী মীৰোল ওইগদৌরিবা
অঙাং নারাশিংনা
অহনবা লংত্ৰিক লংবা
গাড়িগী উফুল মৰজা শাম্লে।
মমিৎ অদুদা
অঙানবা মৈগী পৰেং মৰজা
অমম্বা ঙাজা উই টেকনোলোজিগী যুগতা
লাক্কদৌরিবা মতমশিং
শেগাইবা ফুরিং মচিদা
আশাগী মনপশিংদু তৈশিনলি
নোংমখক্ৰং হিংবা ঙুল্লবদী
মিংকুপ অসিমত্তং লাহ্বেকত্ৰবদী
নুংঙাইবা হায়বদু ওইরগনী।
অঙাং নারাদু
অহাঙ্গা মপ্ক পুরদুনা
শোরোক চিদইদা বোরা থারদুনা তুন্নি
প্লাষ্টিক শেগায়বা চিংদুম মচাদা
চাওখংলবা পৃথিবীনা অহিং অথেংবদা
নারাগী মমাংদা লেপ্পৈ
নোঙ্কগা তপ্পা নানবীদুনা হংই
ফজ্জদ্রা
নুংঙাইত্রা
চাওখংলবা পৃথিবীসে ?

জগেই শাও ইমা য়েংগে

ইচানা শাবা জগেইদি উপকতা পকই
নুংশিদ্দনে য়েংউশে
চোংঙগা চেনলুসে
ঝননা ঝননা দ্বিগিতা দ্বিগিতা
থৈয়া থৈয়া তা তা থৈ
জগেই শারি পুংলোন য়ৈরি
ওইদা তান চারবসু ইচানী
য়েংত চাবগদী করিমুক হাযরুনি
নঙনা শাবা তাদিংগী স্বাম মনুংদা
ঐগী পুন্নি যাওরি
জগেই শাও ইমা য়েংগে।

খোরি খোরাং

লৈইদু অসুম চিংলকউ
কেইনা লাকউ
অদুৰাইদা থেকচিনলকউ
অদুদগী মখাদা চিংথরকউ
অমুক হান্নগী লৈই
লালা লাকউ
সুম লাক্কাগা হুন্দক্তি
উরুক লৈশিন্দুনা
হঞ্জিন হঞ্জিন লৈম্মু লৈখো
হৌজিক্তি লৈইদু খোইদ্রিং
খোইদ্রাং তৌনা মখাদা পুথরকউ
পুথরকখো মথক মখা মথক মখা
কয়ারক হনলু হনখো
নাকল অমদগী নাকল অমদা
ফৈনা চিংখৎলকউ চিংখৎখো চিংখো
লৈশিনলকউ
অসুম লৈশিনলকউ
সোমদা লৈশিনলু
লৈশিনখো
অদুদগী চুম্মা নাকন্দা চংলু
নাকন্দা অমুক লাকউ
থেক্কা খোইনা চংলহনলু
হঞ্জিন হঞ্জিন চংলগা
তৎনবা যাদে লৈইদু
তৎনবা হোৎনৌ
লৈই চংলিবমখৈ
লম্বী লৈরি।

লাইওং খঙদবা

মপোক অমদা মপোক কয়ারক
মায়খীবগী বারোইপোং
বাহং ময়াম খুম্বা পাউখুম লৈতে
থবক চিনলি।
ঐগী তাগী খৌশারোলনা
নুংপাক্তা খোঙগুল তাবা ওমদে
তশেংবদী নিংখি তুরেল লান্দুনা
থাঙফম অমঙং হকনীংলম্বনী
কোকথোং ফারবা প্রমান
জয় ভৌবগী আশা।
হোগাইরগা য়েংবা নুংঙাইনী হকচাংসে
খীবোং খীরিল মরক্তা নপুনা লৈবা
নুংশিবা মচেং মচেং খরা।
অহাংবা নুংশিৎতসু নুংশিবা য়াওই
ফোন ভৌরগা খঙগনী
খুম্বকপা অদুনা শাক্ষিনী
খঙদে ফেং-শুইনা খরা কান্নহনগদ্রা।
থম্বা থক্তা চরাং মশা খপই
রাখল নীক নীক লাওই। ঈশিং।
হোসপিতাল চংপনা কান্নদে
নারিবদী থম্মেই।
ঈ থোক্তে
নাবদী নাই
লাইওং হায়বা ওমদ্রি।

অকংবা উনা খরা

অপাকপা লৈমায়দা অকংবা উনাশিংবু
 নুংশিংনা তপ্পা তপ্পা খোমজিনলি
 উনাশিং মখোল থোক্কা কপই
 ফোংদোকপা ওমদ্রবা পিরাং কংলবা।
 মরুদগী হৌমিল্লরকপনী
 অহানবা পুন্সিগী লৈয়োন তল্লকপদগী
 উপাল মপুং ফাদ্রিঙৈ
 উশাশিংনা কা তাম্মা শন্দোকত্রিঙৈদগী।
 খতৃ খৃদীং নুংঙাইমিল্লখি
 উপাল মানা চাউরকপদা উনাশিংনা
 নোংলিকশিংদগী কনদুনা
 কালেনগী নুংশা মৈশাবু লাংহন্দনা
 উনগী অঙ্গংববু নঙ্কন্দা পোবদুনা।
 ওসিদি অনৌবা য়েন্নীংনা মছং শিন্দুনা লৈহৌরে
 অদুঙৈগী নুংশিজব্রবা পান্থী অদুনা
 খিকথস্ত্রে উশাশিংদগী নাপু শরবা মনাশিং
 মথরায যাওদবনী খনলদুনা
 নাকেস্থাদা শিল্লরদুনা মখোয় ময়ামবু।
 নুংশিংনা চেস্থোকাখিবদা উপালদগী থাপতোরল্লবা
 খোমজিনলপ্পা উনাশিং মরক্কা
 উচী মমা মচা চেদ্দুনা শাম্নৈ
 মখোল থোকই কিরদুনা চেনখি।
 লম্বী চংপা
 অচৌবা খোঙপাক অমা
 নেংথরকই অকংবা উনাশিংদা
 হৌনা লাউরকই মখোয়না নারদুনা
 খোঙপাক অমসু মথংদা নেংথরকই।

অঙাং ওইবা

নীংথা চোংলবা অঙাং
মরোল থোক্ত্রিবা অঙাং
চাক লান্নবা অঙাং
খোম লান্নবা অঙাং
তুন্নীংলবা অঙাং
ঐ
অঙাং ওইনীংই
পমহন্নীংই
পোহন্নীংই
কপ্পা কপ্পা তুন্নীংই।
করিমত্তা খঙনীংদে
সংসার অসিগী মরমদা
ঐ
মিৎ পানলবসু উবা ঙমদ্রিবা
অঙাং ওইনীংই।

অঙাওবা, চেইরোল অমদি ঈশৈ

অহিং অথেঙবদা গাড়িগী মখোল রিকশাগী হোন অমদি
খোই মহমদৌনা ঙংলম্বা পোৎ লৈবা য়োনবশিংগী মীনিনখোল
অদু তাখিদ্ৰে। অচিকপা মরক্তা স্বাইরম্বন্দ ফ্ৰাই ওভরদা
তপ্পা তপ্পা মুকুম মুকুম শোল্দুনা চংলি অঙাওবা নুপা অদু।
অঙম্বা কাখংলকপদা ঙাংবম নিমাইগী ঈশৈ অমসু মরক্তা ঙংই।

থোং ময়ায় চবুক যৌবদা চাওখংলবা শহর য়েংলগা মানা হায় —
নিউটনগী লো খঙব্রা, আইনষ্টাইনগী থিওরি পাবব্রা, গেলিলিও
গেলেইলিগী বারী খঙব্রা ? খঙদ্রবদী নঙ দারউইনসু খঙলরোই।
ঐদী খঙই। পৃথিবীনা চাওখংলবমথৈ মীওইবগী পৃক্লীং
চাওথগনী। অঙাওবা ওইজরবসু ঐদী মী ওইবগী থাক্তা লৈবি।
শামক্তি ওনদ্রিদনা নঙদৌনা।

য়োংলিংনা পুন্দুনা কাখু মচাদা চহী কয়া থল্লুরবনী ঐসে। ঐগী
রাখলসু মদুগী পুনবদুদা য়াওখি। হৌজিক্তি ঐ নীংতল্লে। সংসাবগী
অব্রা অনা অমত্তা লৈত্রে। ইমা ইচে ইচল ইয়াব্বা ইনাও
নুপী অঙাং লোইনা থাদোফ্লে। গৌতম বুদ্ধগী নুংঙাইবা অদুনী
ঐনা ফংলিবসি। কল্লকুবা পোৎ অমত্তা লৈত্রে মাঙদা। নঙনা ঙাওগে
হায়রবসু নঙ ঙাওবা ঙল্লেই। মরমদী নঙ পুন্নিবু ওইদবা মঙলাননা
কুপশিন্দুনা থমই।

নঙ চংলো। ঐ বীর টিকেদ্রজিৎ উন্নরুগদৌবা লৈ। নীংতম্বগী ইতিহাস
ঐখোয় মরক মরক্তা নৈনরি। লম্বীদা সাহেব থেংনব্রা করিনোসু খঙদ্রি।
থবক খর চিনলি হন্দকসে। বোর সাহেব ওংবী স্নাতোব্বীগী মোংফম
থিরুগদৌবসু লৈ। ঐদী হৌশ্রবা অমদি হৌজিক্তি মরক্তা লৈতবা
য়াদে। হিজ মাষ্টরস্ ভোইসকী শৌগ্ৰীহিদাক মপান রেকোর্দতা
গুলাপিনা শকখিবা ঈশৈ ঙংনা ঙংনা ঐ মমাঙলোমদা
হায়থগ্গে। নোং ঙানলফ্লেনী। মখোয় অমুক অচিকপা
থুগাইররনী।

পাপী অমদী কল্পবৃক্ষ

পাপকী কুণ্ড অদুদগী লৌখৎলগা ফজনা শেংনা ইরুজথোকপিরে।
পুন্য়গী অশেংবা ঈশিং বিকুনা ফিজোল হোংদোকপিরে।
হৌজিজি অমোংপা অমত্তা লৈত্রে থবাক্তা অদুগা মহিক ফৎতবা অমত্তা
লৈহৌদ্রে থোপ মনুংদা। তুখোং খুদীংমত্তা অশেংবা নুংশাস্বরগী ঈফুং
ফাওরক্লে। চন্দনগী মরিক্কা হকচাং পূম্বা থুংনা চাইশিনলে। অচৌবা
মনম নুংশিবা লৈ পরেং ওক্তা শীজিনলে।
পাপী অদু কল্পবৃক্ষগী মখোঙদা তপ্পা চঙশীনলগা লেপখরে।

মাইল চামা চামা

হঙ্গৎ হন্দা খুৎ তুংবুয়দুনা চংলি
মাইল চামা চামা
অপিকপা কা অমদা
ফৎতবা টুব লাইটতৌনা তৌবা নুংশাশ্বরনা পিক থনলি।
লৈচীন নোংফাই থাংদবা
হৌশ্ববা অহিংশিংদা
জাতিকুপীনা ঙৌরোক ঙৌনা পাক্তকুনা লৈনম
শম্বেদকখিবা। নীংশিংদবদি নন্তে।
হৌজিক্তি শম্বেদবা মঙলানগুম
অর্থ থোক্তুবা নোংঙানবা অমা। রাখল য়েংশিন্নৈ।
মাইরেন মরিদা থোংক্রম মরি য়েংশিনলকই
থোংক্রম মরিদা তেংনৌমানবী
তেংনৌমানবী মরিদা হরাই ঙাকিচৌমানবী
রাখল শম্বেদনা পংচংতা চংলি
হঙ্গৎ হন্দা রাখল মরক্তা
রাহহ্জোক য়াওদ্রবা মাঙদা উরিবা
নোংঙানবা অমা তাম্মা
মাইল চামা চামা।

যুগনা পামজবা মঙাল

পৃথিবী অমা লৈরশ্মী
 পৃথিবী অমা লৈরি
 পৃথিবী অমা লৈহৌখিগনী।
 মীওইবা মোমবতিনী
 চাক্লা চাক্লা অসুম তুমশিনলকই
 খঙনা খঙনা অসুম হৌখি
 পুজিগী অশাংবা পাদম
 অরৌইবা অচাকপা দোশিতনা খঙই।
 মী হান্নদগী লৈরশ্মী
 মী হৌজিক লৈরি
 মী তুংদসু লৈহৌখিগনী।
 অদুবু অর্যাবদী
 চাক্লিবা মোমবতি খুদীংমক
 লৌইনা মঙাল শন্দোকপা ঙমদে
 পুক্রীংগী কাচিন য়োনা
 লম্বী উহনবা ঙমদে
 তুংগী মীবোলনা চৎচনবা।
 যুগনা পামজনা ঙাইরিবদী
 অহোংবা যুগতা উগদৌরিবা মঙালনী
 তোপ তোপা মখলগী
 মোমবতি অমনী।

হৌনবরা মসিবু

করিদগীনো অসুক তমথিপ্রিবসিবু
চীন থীবগী চাং হেনগৎপ্রিবসিবু
থবায় হকচাং প্রোক প্রোক চাকহনবা হৈনপ্রিবসিবু
ঈনা লবাই লেমফু তান্না চেনখৎলিবসিবু ?

মিৎনা অঙাংবা জবাকুসুম মানলবদী কমদৌবে
চীনবান্না য়েৎতুমদৌনা তুমথোবকপদী ফজববা
খোঙপাক্লা লৈমায়দা অদুক কল্লা থীনলবা
শমবু অদুম হায়না প্রং প্রং ফোয়দৎলবা ?
নুমিদাং, চাক চাদ্রে
অযুক্তা মাগা কৌনদ্রে
শিদা শিপ্রদী ফবনী খনলক্লে ।

পুল্লি হায়বসে অসুম হায়না তৌই
খঙদ্রমানলে ।

সমস্যা

নোং ঙানলম ঙানফাৎত্রিঙৈদা
সমস্যানা থোঙ থীনলৈ
হৌরো হৌরো ঐ যৌরকলে।
অহিংসু অদুম থেংনা তুমথখিবনী
থম্মোই নীক নীক লাউনা
সমস্যাগী বারী শানা শানা
ব্রাখল খন্না খন্না
মঙফাওবা সমস্যা ময়াম অমা
কোইতান তান্নরম্মী।

পোকপদগী শিবফাওবা
মিকুপ অমত্তা থাদোক্কাবা যাদে
অয়ুক নুংখিল নুমিদিং
অচৌবা অপিকপা সমস্যা ময়াম।
রাবনগী মঙকনা কৈদৌনি ?
অককপা খুদিংগী হেন্না হেন্না চোংখংলি
মসিসু সমস্যা অমনি।
কাউনথংদা বুদ্ধবু নীংশিংই
খুরুমজৈ মঙাল ফংলবা মঙোল্লা
মমানা অশিবা অঙাং পুদুনা লাক্কাগা
হিংগংহনবীম্বু হায়জবকপদা
অশি অনা অমুক্তা থোকখিদিবা
ইমুং অমদগী থোইদিং মরু অমা পুরকউ হায়না
হায়খিবদো চিং লেন্না মহাক্কা।

সমস্যা লৈতবা তাইবং লৈতে
অসুম হায়না খনলগা
লম্বীদা অচং অওক থেংনরিবা খুদিংমক
সমস্যা নম্মো পোবনী খন্দোক্কাগা
অয়ুক অঙনবদা সমস্যাবু তরামনা ওকই।

মওং লৈতবা মূৰ্ত্তিদা

ধূপকী মৈখূনা মূৰ্ত্তি ওইদুনা ফাওরবে
শন্দেৰুৱে নঙগী নুংশিবা মনম
তেকখংহনবীৰে ঐগী খুইথরবা থম্মোইবু
নঙগী মখোল থোক্তবা
অতপ্পা খোঙথাং শহ্মনা।

মালং তাহ্মা লোয়ননা
নঙগী মিববা খোঞ্জেলনা শকপা ঈশৈ
তাহনবীৰে নাপ চিক্কা
তাইবং শিস্থা তহ্মীদুনা।

কদাইদগী থিকগনি নঙোন্দা কৎনবা
নঙনা পামজবা লৈ অদুদী ঐনা
পঙলবা ঐগী রাখলগী পিক্কা লৈকোলদগী
মিৎনা উব' ফংদ্রবা মচু ময়ামগী
তুংনফম ওইবিবা নঙোন্দা
করম্বা মচু অমুক ঐনা থিদুনা শীবা ওমগনী।

তপ্পা তপ্পা অসুম খঙলকপা

লুপ্তপ্রবা রাবীবু
ইথক হস্থখিবদা তোৰ্বান্দা থল্লম্মী হনগৎতুনা
সমুদ্র অমা ।
রাহৈতনা যেকপা লাই
মল্লগা মযেক শেংবা হেনলি ।
তুন্নাগী লোইবোই হাযথবকপা
শকছু কোন্দুনা তুমথখিবা খঙহৌদ্রে
নঙগী ঙকশমনী নীংলদুনা
অতিঙবা মচান যাউম অমা ।
নীংখাইববা ফল্লাংদা শুনু হাইজিনলি
ঈশং কাই মতমসু
চীনবানগীসু চহী লৈ মহাও রাংপগী ।
রাবী অদু
লৈঙোই মনুংদা ফুমজিনখি ।

ইবীনবা অমা পামজৈ

১

অহিং খেঙজিনল্লবদী মোনখুমদা লোনবা
লৈ অচৌবা অশাংপা, লৈ অপোম্বা অমদি লৈ মনাশীং, উরীশীং
লোইনা হিংগৎলকই, মনম নুংশিরকই, লৈনম শন্দোরকই।

২

মচু ময়ামগী লৈকোলদা ঐগী থরায়না কুবাক ওন্দুনা
কোইপাই পাইদুনা শান্নৈ। কুরাক্কী অরাংবা মচু
লৈশিংগী মচু মরক্তা তপ্পা তপ্পা লুপশিনিখি। কুরাক অদু
থিবা ঋঙদে লৈকোন্দা।

৩

নুংশিবগী মরমদা ইদ্রিবা কবি অমা পাম্মী মসি ইথোকপিনবা।

অরাম খৌরাংবা

নুমিংনা ব্রাতোনবু ফোয়দুনা চাথোকই
অদুবু মপুক ইহাপ হাপই
হোরেল অরোইবদা
ইকায়রবসু ইকায়না
মায়থোং গাঙলপ তৌনা
চিংদোন মতোন চাগনী
অদুগা ঈশিং খৌরাংলকপদা
সমুদ্র অদু থকচীনগনী।

নুংশিবা লাইরেন অমা

অযুকী লিঙ্কা কংদ্রিবা অশংবা
 অমোনবা নাপী মথক্তা
 চোইজাইননা তারিবা শিঙ্কাইরৈ
 লৈ-লাংবী নঙগী অথোংপী খুৎনা
 য়েদ্দাই থল্লা হাপ্পোরাও
 নীংশিংদুনা লৈ অমমম অখুনবা খুদিংগী
 হৌখিবা খৌদোকশিং নুংশিবা মিকুপশিং
 কৎলুনবা অতিংবা থম্মোইনা
 মপু মাগী মফমদা রাখলগী
 মবাল লৈত্রবা ধূপ থাওমৈ থাম্দুনা ।

উচান মনানা ইকাইজবী
 জ্বাই জ্বাই চেম্বুরকপী শল্লাং মবক্তা
 উচেকী মকোলগুম লোৎতুনা মায়থোং অসি
 লৈচালগা থাজগা কেবু লোৎপী শাল্লাবা
 লুমাং শল্লাং অমখক্তা য়াভুরকপা
 সনাগী লৈহাউ লৈরেননা ঐবু কোয়থি থিখিবা
 তপ্পা খেৎখি খজাইদা সনাগী নাইননা
 অমুনবা হৈতুপ মনম নম্বী নঙগী
 লুম্বু শাবা তনিক তনিকপা নুংশাশ্বুর মরক্তা ।
 হে লৈ লাংবী !
 মতম কুইনগী মতুংদা
 নঙনা শিন্নরম্বা শিঙ্কাইরৈ পাম্বী মখোঙদা
 ঐদী লৈরিদো লেঙদনা নুংশিবগী লাইবেন ওইনা
 রাশক ওঙ্কদুনা
 নঙনা লাকপা ওইদুনা ।

কবি ফাঁসি তৌবা

অকংবা ব্রাখলনা
লাজুনা ইনলি কলমদা
কান্নদ্রবা স্মৃতিগা লেইননা
চেবাংগী লৈমাযদা উপ্রাক্লা উপুনা
থবো থবো ওনলগা তাই কলম
অনৌবা যুগকা শকখঙনদবগী মবালনা।

যেন্নীং হ্নখিদবা কুইবে
ককথৎস্রবা সনা খোংনাংদ
খোংবালদা পাংখোন্না মপান শাখিদবে
লম্ফেলদা কোন্সীবৈ শাংখিদবে
লাঙ্গোল হৈবিং পান্নী মখোঙদ
পান্না কৈ কুনলখিদবে।
হান্নদী চেনলম্বনী
সংস্কৃতিগী ঙ্গেচেল অমা
নম্বুলদা হিথাংফম ওইবিউ
ইতিহাস মবক ফাওদুনা
লাংথবাল কোনুং যাওনা
থাকবদা হৌদবা লৈত্রবা
কল্পনাগী চাংদুমদা
অশং অমাননা পীক থনবা
কাঞ্চি লৈহাউ লৈনম
লাকখিদ্বে কবিগী মনাক তান্না।

হৌজিক্তি কবি ফাঁসি তৌবগনী
ব্রায়েলশঙগী কলম মচীন অদু
চেবাং মযাইদা থুদেকস্রে।

নঙগী ঙ্গৈ শকখিগনী

সুর তাদ্রবা খোঞ্জেল ওইববসু
 তাল হঞ্জিন হঞ্জিন কায়ববসু
 থম্মোই কাচিন ফাওনা ঐনা
 শকপা ঙ্গৈনী নহাক্খিদমকনী হায়দুনা।
 শোয়ন্তবা অন্তরা ওইববসু
 অমুক্তুংদী স্থায়িদা হনজিনলকখিগনী
 নঙদী যাওরি অবাংবা খোহ্জোক্তা
 কাচিন যৌশিন্না হেকপা ঙ্গমদ্রবসু
 ময়েকতি মাঙদ্রিদনা নঙগী ঙ্গৈ অসিগী।
 বাগদী নঙগী থবায়নী
 পুক্কীংদা ফাওবনা রসনী নঙনা পামজবা
 হৈত্রবসু ঐদী শকখিগনী লেপ্তনা
 থম্মোই থনুং ফাওনা
 পুক্কীং অনী লোংদনা
 নঙনা তম্বীবা ঙ্গৈ
 উচেকশিংগী মতুং ইন্দুনা
 জগেই শাহনখিগনী লৌবুক্কী ফৌ চবোংশিং
 নঙনা লাকপা লম্বীদা।

অমনবা ফুরা। অতেকপা লৈ।

ওসিদি মোন অসি নুংদৌনা কনশ্রে
 অহিংগী অশাংবা লোইবা খম্বা লৈতে
 মিৎপান মথক মখা লাপথোক্লবা হৈনবী ওনলে
 পা তুরবা মিৎকা লোয়ননা।
 নীংখায়রবা ফুরা অদো
 লোইশ্রবা মতমগী থাগৎলবা ঈশংনা পুমশং শংনা
 লেপ্লি চাইথোক্লবা অমনবা চেজেক মরক্তা
 নীংশিংদুনা নুংশিনা নুংঙাইরবা মিকুপশিংনা
 মিরাং থুদ্রিঙে বারীদো।
 অথাপ্লগী হৈখা মপাল চরোং মরক্তগী
 য়েংলকই উখিদবা কুইরবা মিৎ নহা অনীনা
 তগৎ তগৎ তেফ্লিবগুম ওসিসু রাশিংদু
 শম্বল রাংমা রাংমদা লেপুনা
 শাম্বা বারীদৌনা হৌজিক্তা।

অশেংবা হায়দোকপা

চাংমুক চাউবা কপ্পর ননাজা থল্লবসু
নমথিবা অদুদী কোল্লরোই
অমোংপা নীতিগী ফিজোল অদু
উনশা ওনলবনী নঙগী
মীগী চাওখংনবা লৈপাক্কি ফগংনবা
করিবু তৌপ্রবগে ?
ইনাজা চঙলক্কনু শমপকগীদৌনা হাক্কংচৈ
চাশিনখিবা হন্দোকে তৌই নঙগী রাখলদু খঙলকপদা
দলান অরাংবা শাবা মীদু
অরাংবা থাক্কি মীনী হায়বা তারিনে ?
হে ভোট য়ান্না ফংবা মী
নঙনা চংখিবদা তাহৌবা খোঙগুলদা
লাইরবশিংনা ঈশিং খিজোকই।

অসিগুহা পুন্নি অমা

কদাইদা মাঙব্রবনো ঋঙদে হৌজিক্তা
ঙানলস্বা শজিক থাবা অদু।
ঐগী পুন্নিংগী অপাস্বা
ওইদুনা রাবী শান্নবস্বনী।

লাইস্মৈ চাকপা মবজা যাওব্রবা পুন্নিনা
কাদুনা তাদুনা লৈবা মিকুপ অদুদা
ঐগী ঘড়িসু তাঙ্গোই মবজা লেপুনা লৈবস্মী
হিবোসিমাগী বোম থাদবদা মতম চপ চানা
লেপখিবা কনা গুস্বা অমগী ঘড়িদৌনা।

ইজ্জৎ মাঙলবা মীগী পান্দমগুম
মাযখীববা লান্মীনা লানবনদা হনলকপদৌনা
খোঙথাং অসি মাঙদা থাংজিনলু যাদে
তুবোই ঙান্নোইনববা থস্মোই পুদুনা
তিংস্বদা অমুক য়েংই
শজিক থাবাদা অমুক।

পামজবস্বা অমমমনা থরানমিচাক অমমম গুম
কুফেং কাফেং তৌবল্লগা মুংখিবা
মতমগী অহিংনা অথাপ্লা উমংদগী নোব্লকই
অহিং অদু শুক শুনা মমই
মাদুনসু খিবা ফংলবোই ঐনা
পামজখিবা পুন্নি অদু।

ঈশ্বর। অমদি ঈশ্বর।

১

অদুদগী ঈশ্বর থাজরস্বদগী থাজবিত্তে।
পংচৈদা চৈ ঈশ্বরদা মরাল পূম্মক ঈশ্বরগী ওইরবগুম।
লাইবক ময়্যাদা ঈশ্বর লৈবগুম লাইবজা তাইনৈ।

২

ঈশ্বর নুংশিৎ ওইনা লাক্সিম থোঙজিনদা
নোং ওইনা কন্ন চুবশিম মমিৎ ফাঙ্ডাক্সগা যুম্ম অহোবদা
খাঙবা ওমদ্রবা বাকৎ ময়্যামনা না তাখীহনলে
মীনা চৈবগী চৈনাখোল খাঙবা ওমদ্রে ঈশ্বর
ঈশ্বরনা ঈশ্বরবু কৌরকই
ঈশ্বরনা ঈশ্বরবু চৈরকই।

বসন্তগী ব্রাখল

থোঙ থিংজিনলিগা ব্রাখলবু চঙহন্দবা ওল্লগদ্রা ?

অদু ওইরবদী মী খুদীংমক থোঙ লোল্লরনী
অনাবদগী ব্রাখলনা হান্না শিবনী হোসপিতালদা
অদুগী মতুংদা হকচাং ইনলকপনী।

উফুলতনা মমশিনহনপ্রবা ওংলৈনবা নুমিংকী
মঙাল অদুগী ফজবসু অদুম লৈবনী। মিৎতা
চঙলক্কনী হায়দুনা উইশিন্দুনা লৈরবদী
কদাইদগী উবা ফংগনী।

নাকেসুগী অকেনবা উনা অমদি মরু কোল্লবা
উপালশিংসু রাশি অদুমক লৈ। বসন্তদা
অদুম ওইহন্নীংলবদী কমদৌনী। নহা
ওইনা শিখিবা মীগী ফোটো চহী কয়া কয়া হৌশ্রবসু
লৈ কংপা খুদীংগী অদুম নহা ওইদুনা
মিৎসিদা উবগুশ্বনী।

অশিবসু বসন্তনী।

য়ুম। ইম্ফাল।

য়ুম। ইম্ফাল।

নোং অমুক ঙানলি
নুমিং অমুক তাই
নোং অমুক চুই
নুংশা অমুক শাই।

হয়েং অমা ঙাইদুনা লৈ
অঙনবা ইলুমখাদা লুম্বু শাবা
নুংশা থোরক্কনী হায়দুনা
অহোংবা নুংঙাইবা হয়েং হায়বদু
শোয়দনা য়োরক্কনী খন্দুনা।

য়ুম। ইম্ফাল।

খোইদোক্কা নুংঙাইতবদি নঙেদনা
নুংঙাইতবা কয়াগী মরক্তা
ওইহন্নীংদবা ওইরকপগী অরালক্তসু
করিনো অমনা খরমখৈদি নুংঙাইহনলিদনা।

মীশি মীনা তেংথাখোল মরক্তসু
মী লোইনা চংলিনা লমজাও শোরোক্তা
বন্দ মরক্তসু হিংলিনা তেক্ত কায়দনা
থা শুগদৌরবী ট্রাফিক পুলিশ নুপীসু
ঙাইখো চংলু অদুম হায়রি মীদা গাড়িদা।

য়ুম। ইম্ফাল।

অবা অনা নুংঙাইবা মরাং কায়বা সহর
নোং অমুক ঙানলি
নুমিং অমুক তাই।

লৈক্ৰক চংপা ব্ৰা

কনামত্তনা চুল্লীদ্রবা লৈক্ৰক চংলবা চীনবান
নুংশিবা অমগীদমক বারুদ্রবা থম্মোই
হরাও কুন্মৈ কয়াদা ঙাওজনীংবগী ঙ্গিথিল য়াওদ্রবা
লাইদা খুৰুমদুনা নিগদৌবা করিমত্তা লৈদ্রবা।

ঙ্গিশিং চাইবী মনাক্তা অচৌবা নুংপাক্তা
ফমদুনা হৌত্ত্রবা কান্নদ্রবা লেমহৌবা
নুৰা হন্না হন্না তকথোকই
লেকথোকই চীনবান অদু থুপ্লবসু থুপ্পা
লৈদৌনা নোংমা মনম নুংশিৰস্বা লৈনা।

মাঙথ্রবা ঐগী ইতাও

মাগী খোন ঐনা খঙই
 ঐগী খোন মানা খঙই
 অঙাং অতৈ মবক্তা ইবায লায়না
 মহাক যাওই হাযবা
 লাগ্না অদুম খঙবা ওমই।
 চাউবী চফুদা আলু গানলগা
 অযুকী চবা বানবদা
 অবৌবা মোবোক অকাবগী ইবোনবা
 হিয়াঙ্গৈ নংবা অনৌবা ফৌগী
 নপশিল্লববা চাককা তোৎনবগুম
 তোৎনখিবনী ঐগা মাগা।
 নিপা কৈথেলগী উনা শাবা হরাগাডি মচা
 অমমম চিংদুনা থৌমিল্লখিবনী
 দ্র দ্র লাউনা কামদুনা চীনবানসিদা
 তিন ওবো বো তাবমথৈ
 ওইমিল্লখিবনী উইনা উইনা
 পোদোন মখোঙদা ফুংনাক লাইকদা
 ইমানা কৈথেল কুমলকপা
 তল শামু চিনি চফু পুবকপা
 তুমলবদা পুখিবনী পলেম অপোকপীনা
 ইমাগী সনামতুম লাকও লাকও
 যুমদা তুম্বসি হাযনা পোদুনা।

কদাইদা কবল্লা মাঙখিবনো
 নঙগী অচন্না মীনোক খোইথুল্লবা ব্রাই
 থিবা খঙদে অপঙবা ঐনা
 নঙগুম্বা অতোপ্পা মকপ নুংশিবা অমা
 কদাইদা লৈবগে নঙবু ইতাও
 পুমহোং হোংথ্রবা মতমগী কৈথেলসিদা।

অঙ্ককপা হোসপিভাল

হোসপিভাল অদুদা

শেইনাইরবা নীংশিংবনা ফল্লি হুইল চেয়ারদা

মখোঙ মখুং লোইনা বেদেজ য়েংলদুনা

করি মমিং থোনগনী অশোকপা মফমশিংদুগী

য়ানদবা কায়নবা নুংশিবা লোইরবা

শাউনরবা য়েক্কাবা ওনলবা

করি মিংথোনলগা পকচগদগে খঙদে।

নর্স অদু লাইরেস্ট্রী কোই হায়

নোকমি নোকমিতা তৌদুনা লৈ

ঈন্দুনা পুই ঐবু কা অমদগী কা অমা তান্না

বেদেজ য়েংপা য়েংতবা অনাবা ময়াম উহনলি

মহাক্সা হায় -

হোসপিভাল অসিগী স্বাইদগী চাউবা মগুনদী

চঙলক্সগা থোকফম লৈতে

থোঙজাও অসিদা চঙকপদী য়াই

থোকখিবদী য়াদে।

লীলা অমা

মেকঅপ লোইরবরা
শম্মাংদোংসে হাপচিনলু
ফিদো পিন অমা ফাজিনলু
মিংশেল
মিংশেল
মিংশেল
কয়াম ব্রাংলি হৌদৌবা
দাইলোগতু পুক্কাইংদা অমুক্তা
হৌবদগীনা লোইবফাওবা নীংশিংউ!
বদং বদং বদং
'সি ঙাঙবা মানা 'সি হায়রকপা
ঐনা চঙশিনবা
খোঙকাপ অমা অনী অহুম
মানা চংথোকখিবা
লাইট ওফ।
পুম্মম।
অমম্বদা ঐ সিদা লৈহৌবা
ঐনা পায়বা পোংতু করিনো
অদুদগী নোকপা
য়ান্না হৌনা নোকপা
অদুদগী কপ্পা
পি তরং তরং শিছুনা
হিক হিক লাউনা ডাইলোগ ঙাঙবা
শিবা
লাইট তপ্পা তপ্পা মমথরকপা
মিউজিক নুংশিবা অমা
বৃবাক প্রোপ প্রোপ
অমম্বদা হৌগংলগা উইংস্তা চঙহৌবা।

চৎফম খঙদবা লস্বী

অমুক হন্না উন্নববোই খঙনা খঙনা
হন্না হন্না লস্বী অসিতদা চৎনীংলিবা কবিগীনো
নক্সনা নপশিন্ননা ফমিন্নববসু
রাখলগী অবাপ্লা নাপ তন্না রাববা
সনা চনীং অমনা লিকফাং অমা শাবগী রাখল
খুংই থীবা দাক্তবগী প্রেসক্রিপশন
শিংলি নাউবিশিংদা কান্নহনবা ঙমদ্রবা ভিটামিন চাদুনা
চৎনা-নাববসু চৎলি উন্নববোইদবা লস্বীদুদা
আশাগা রাখলগা ঙ্গমু-নাইমু তাবমথৈ খৎনৈ
তাদুনা লৈহৌই লৈমাযদা শ্রু শ্রু নৈববা মমি খব
লস্বী অদু তপ্পা তপ্পা লমলোং ফাংলকই।

অচিকপগী অহৌবা মখোল

ইথল্লা

অঙ্গেবা কা অমদা

অচিকপদা মখোল যাম্মা হৌই

নুংগী খোঞ্জেলশিংনা

মথং মথং যাওনলকপদা।

লাই হবাওবগী

লাই লৌখৎপা চংলুবগী

পবেং পবেং জগেই শাবা

মাইবীনা লাই তোংদুনা ঙাওবা

ময়াম

ঈশৈ অমদি পেনা দৌনা

কুক কুক ইন্নৈ

নীংশিংবা অমদি লাক্কদৌবিবা

রাখল পবেং পবেং

লৈশাবী পাখংদৌনা

জগেই শাবৈ

ঐগী কোক্তা

ইথল্লা অচিকপদা লৈবদা

কাগী ফল্লাংশিংনা

মবোল লোনবা হৌবকই

অচিকপদা

অহৌবা মখোলগী রাবী ঙাক্তা

ইথল্লা লৈবদা।

ব্রাহং

ব্রাহংগী ব্রাহং ঙাত্তা
লোইবা নাইদে
অঙাংবা নুমিৎনা থোন্ধকপদগী
অঙাংবা নুমিৎনা তাখিবফাওবা
নুংতিগী কোক চীকই
পাউখুম থিবদা
মিকুপ খুঁদীং ব্রাহংতনা কোয়শিনলি
হিংবা
অচৌবা ব্রাহংনী
মদুগা লোইননা ব্রাহং মকুপ মকুপ
থোইদীং শংবাই অমা হৈদোকই
মরু অমমনা ব্রাহং অমমম
ঐনা হিংবা
থোইদীং মরু অমমমগী পাউখুমনী
খুস্বা ঙল্লরোইদৌবা
পাউখুম শাগৎপদা
পোক হৌরকই
পোক অমমমসু ব্রাহং ওনলকই
হিংবগী অতোপ্লা মমিং করিনো
ব্রাহং ময়াম অমা থোরকই।

ইতিহাসকী অয়ুক অমা

লৈনম যাওদবা লৈদৌনা
মচুতনা ফজবগী অর্থ হনগনী
হাযবগী থাজবা পুববা
লৈকোল অমা শেমগৎলি
মালেমগী কাঙলুপ অমা ।
নুংশিং শিংপগী কান্নবা লৈত্রে
নোংম নোংমগী
লৈনম তাঙখৎলবা পৃথিবীদা
নুংশিবগী থম্মোই হুবা লৈনম
চান্নবগী নুংঙাইবা ফাওহনবদো
মথন্তগী ওইবা
মীবু নমথনবগী
মীবু ওৎপগী কাংলোন মবঙা
মফম মবাং খঙদনা মাঙপ্তে ।
অহিং অসি যান্না মমই
লিঙ্কা চোৎ চোৎ লাউনা তাবগী
মখোলনা নিনলি ।
নোং ঙানলকই
লৈনম যাওদবা লৈগী লৈকাদা
ইতিহাসকী অয়ুক অদুদা
লিঙ্কাগী মহুং ঈনা শিনলকই ।

মপাল নাইদবা

ঐগী লোইনাইদ্রবা অদাবা রাখল
থবাক থনুং যৌনা
খাংঙমদ্রবা চৈনা গীবল্লবা
ঐগী থম্মোইনুংদা
মিপাইবগী অকিবগী চৈথেংনা
চীংগী লাম্মৈগুম
চেনফম লৈতনা চাকখংল্লবাবা
নোংমক ওইনা থিকথবদ্রবসু
লৈচীলদদী ওইনা পাইবকউ
নঙগী লোইবা নাইদ্রবা
থৌজালনী হায়না লৌগনী ঐনা
অপাইবা লৈচীলবু।
হুহুবা লৈবোই কৈদৌনুংদা
ঐগী শেংনা নুংশিজবা
কোক অসি নোশ্দুনতা লৈগনী
নঙগী লোইনাইদ্রবা
থৌজালগী অতিয়া মখাদা
শোনগনী মপাল নাইদ্রবা মিংলেনবু
খোঞ্জেল অসি লোইবফাওবা
পুং অদুমক যৈখিনী
তালগী গুমথৈ ফাওবা।

পাসপোর্ট

লৈপাক নাপী লৈঙেই
 চীং চেইনবাক
 উ ঙা পাং তুবেল সমুদ্র
 মথং মথং লোইনা শম্লে
 নুংশিত্রবা পৃথিবী
 মীগী মী গাঙনী
 অঙৌবা অমুবা নাপু গুংলৈনবা
 মিৎ অবাওবা মিৎ অখুবা
 নাতেন চাউবা নাতেন তুম্বা
 চীনবান অথাবা চীনবান অপাৰা
 মতু হৌবা মতু হৌদবা
 বাবীবু শাববদী
 মপূক অদুম ফবমই
 পুকচেল তিল্লববদী
 লোল খঙনদ্রবসু যাই
 অদুবু
 তেখাই তাবা পাম্বা যৌইনশীমা
 ঈংখোল ঈংখোল শম্বল খাই
 মফম খুদীংগী
 পাসপোর্ট অমা চঙই
 নঙ কনাগে তাক্সবা।
 গা চাবা কাঙবু
 গাবিতা হৈনবা মীশিং
 শন ওক লিন যোং
 কৌজেং হাবৌ তা চাবা কয়া অমা
 হুঙ্গাম কোবী হুৱাই
 খামেন আলু চাবা খবনা
 মনা মশীংতনা চীঞ্জাক ওইনৈ
 চাক দবলকতি

৭০ ভালা পামেল নহাকসু

তল নুদলস
মীগী পুক থন্নবা পাস্বে ঙাক্তনী
অদু ওইরবসু
মরুপকী মনাক্তা চৎপদা
লৈপাক লান্না খোঙ থাংবদা
নুংশিবা কনা উন্নবদা
পাসপোট চঙই
ভিসাগী সিল ফুদবা যাদে
ঐগী মী মখল ধর্ম
ঐবু চিংহনবীবা কাঙলুপ
পোকপগী ইং শোক
ইদবা যাদে।
লৈপাক লৈপাক অমহানি
লাইনা শেন্না মী অমত্তনি
হায়রুবা যাদে
মখোয়না তানিংদে
ইমিগ্রেসনদা
সেকুরিতি কাঙবুনা
ফৈজোম থোকপমথে
নাম্দুনা হম্দুনা য়েংই
মী নঙবু মী অদুনা
চিংনবনা মিৎয়েং ওই
মালেম পৃস্থা অসি।
নুংশিগ্রেদা হে পৃথিবী
নঙগী ভূগোলবু
মখোয়না মচেৎ মচেৎ য়েন্নদুনা
শেগাইদুনা শান্নৈ
নীংতম্বগী মিংদা

ঐদী পাসপোট য়াওদবা নীংতম্বা অদু পামই।

অচেনবা দৃশ্য

বাখল লাক্ৰবসু
ইনবা পাক্ৰল অমদি চঙই।
লাইয়েকপনা য়েকপা লৈচীল
অতিয়াদা কোয়না পাই
হান্না পাইরন্বা অশেংবা
লৈচীলদুদী লেপশ্বে।
বাখল চপ লেপই
লৈচীলদী পাইরি
গাড়ি তোংবদা নাকনদা লৈবা
উপাল রাপাল যুম কৈশিংনা চেনলিবরা
ঐনা চেনলিবরা খঙদে।

অফা অপুন মরক্তা

পুন্নিনা ঐঙোন্দা
অঙাং মচা পিক্কুদৌনা ওইনৈ।
পৃথিবী অসি
মাগী শান্নবুংনী।
হরাও তয়ান্না চেম্মা চোংনা
চিংগা তময়া ফাওনা
লৌবুক লমহাং কোইনা পাং তুরেল য়াওনা
মনীং তল্লা শান্ননীংই।
ঐদী তাইবং মিনী
ঐদী অথিংবা পলশিংনা
কোইশিনবা ব্রাখললোন মরক্তা
মখোয়না য়াংপা পথাপ পরিং মনুংদা
পুন্দুনা থস্বা থব্বায় পুন্দুনা হিংনবা হোংনবনী।

নোকপগী ব্রাহ্ম ঙাইবা

লোন নন্তে লুরিবদী
পাউ ফাওনবগী নুংঙাইবা অদুখজ্জনী।
ময়েক ফন য়ালা ইদুনসু
পাবদা চনৈনবা ব্রাখল থোক্লুবদী
করম তৌবা ?
লৈবু মীরা ?
মীবু লৈগী মতৌ তস্বা ঙল্লবরা ?
ব্রাহং অমা অদুম লৈ অকোনবদা
মচুসু ফজবা
লৈনমসু নুংশিবা
লৈশকসু ফজবা লৈ অমা হেজ্জা লৌবো
অদুগা
মী অমগা চাংদমনৌ
কদাইদনো অব্রাংপা অমা লৈ
মদুবু পুন্নি কৌগদ্রা খঙদে।
চমল্লববা মীনা ইবা খুংই পারগা
যাওনবা খুদীং তোঙান তোঙান
ব্রাখল অমমম থেংনৈ
হিংলিবা খুংহিং অসিমক
ঐগা লোন ফাওনদ্রে
মীবু উরগা নুংঙাইরমগদৌবোইদা নীংবা
হৌনবী ওইরমাল্লে
ঐবু নুংঙাইহনবা ঙস্বা
ব্রা অমত্তা হায়রকউ
কুইরে নোক্লুব্বা।

ঐগী ইমানা হায়

ঈ মতুমদগী নমু শারেপ ফানবা য়োক্কপা হায়বসে
 তরাইবা থবক নত্তে। নঙনা চাউরগা পলেম পছৌগী
 মতেং পাংবীরক্কদৌবা নুমিং অদো ঐখোয়না কয়াদা
 খৌরাংনা ঙাইরিবা। খোম্মাং মমল পাম্বা নত্তে
 ইমানা। অদুবু তাইবং শিস্তা লোইরমদাই
 পুন্নি নুমিং মরাই চাইথরকপা মতমদদী নঙগী
 নতেং পাম্বকইদো নার্না নুংশিবও।
 তাইবং কল্লক মিৎয়েংলক্তগী ইমাগী শেগায়বা
 ফিজিনা খুমজিন্দুনা লোৎশিন্দুনা থল্লিংই নঙবু।
 ফন্তবা নত্তবা ওইদবা ফজদবা শাজংতগী ঙাকথোক্কবা
 পাশ্বে থিবা ঙম্ববা পছৌদগী পাউতাক লৌজহৌ।
 নঙগী পুন্নিনা মইহে য়ানবদা ঐখোয়গীসু পুন্নি
 মইহে য়ানলে। ঐখোয়গী তুংলমচং নঙনী।
 পলেম পছৌগী মিৎচং থীহনবা ফজহনবা
 হায়বসে নঙগী নখৃৎতা লৈরেদো। তাইবংপান
 অসিগী শাথীরবা অমদি খোঙফম অমখক্তং
 শোয়বদা তুবদগী হৌগংপা ঙল্লরোইদবা লম্বীদা
 পুন্নি খোঙথাং খোঙকাপ রাইরকপদা নইহেনা
 নঙগী লমজিং মৈরানী, অফবা রাখলনা
 নঙগী পাম্বল ওইগদৌরিবনী। য়েংহৈদবা
 য়েংলুদবা, তৌহৈদবা তৌরুদবা, চাহৈদবা
 চারুদবা, হায়বসিনা
 পুন্নিগী অচৌবা খুংলাইনী। মীনুংশি খঙবা
 খৌজাল হৈবা হায়বসিনা নঙগী লাইনীং
 লম্বীনী।
 লাও, ইমা খোম্মাং ইনগে লাও।

অসিমন্তং য়াওরমদ্রবদী

নুংশিবা হায়বসিস্তং য়াওরমদ্রবদী
য়াংনা লেনলস্বা য়াবনী পুলিসে
হঞ্জিন হঞ্জিন রাবগী হৈনবী অমা
শেমলে ইতোমতা
য়ারক থিনবগী হৈনবীশ্রম
ঈ হেক থোক্ত্রিফাওবা ।
অদুগা
তীন চারবা থেস্মাই
চৈনাখোল কয়ারক ফংলবা
থাদোকপা ওমদে হৈনবী অদু
থোৎপদগী থোৎলবা
কনবদগী কনলবা
শোনবদগী শোনলবা
লাইর ইনাকখুনবা খাইদবা
অটৌবা রাজনীতিদগী
হেন্না তমথিবদগী তমথিরবা ।
লান
লৈপাক
মী
ইতিহাস
ঈ
পুল্লমকী হৌরকফম ।

কেরোলিনা ! ঐনা নঙবু নুংশিজৈ ।

ওজোবর থাগী থামৈদা
অপাবা নুংশাগী ইন্নফী ইনবী তঈংবী
নপুক তম্বী কেরোলিনা
ঐনা নঙবু নুংশিজৈ ।
উমং চীঙ্গোল
লম্বী লমলোং
তুস্বক তুস্বক
হংঙজুবদী খুস্বা ইকাইজৈ মতাগুম
তুমিনা লৈরিবা চেক্ষী যুম ময়াম ।

ওজোবর থাগী থামৈদা
মেপল পান্নীশিং মচু ওনবা হৌবে
হে কেরোলিনা !
উনাগী অঙাংবা অশংবা নাপুগী ফিজোল শেংপদা
কয়াদা পকচরিবা নঙসে
চীং লেম্বী নিংথৌ মচানুপীদুমঙাই ।
নঙগী ঈংনা হুস্বা নুংশিতা
কদাইদনো মান্নবা অমা য়াওই
পেঠিনু লেইশিনলকপরা
বাকচিং চঙলকপরা
ঐনা লাকপা লমদমগী ।
উচান পান্নী মনমনা
চেঙহী শম্বাল লাংলিবি
হে কেরোলিনা
ঐনা নঙবু নুংশিজৈ ।

চন্দন চৈ।

হিংবা হায়বা পোং অসি
 অসি সুম ইংপদা
 হিদগী চন্দনচৈ ওনশিনলকলে।
 মমাং কুমওনদগী
 হন্দক্কা খর ফগদ্রা হায়না খনবসি
 মীওইবগী হৌনশা ওইরমাল্লে
 কেরানীগী টেবিলদগী ফাইলদু
 শুকলেং লেংদবা ফন কুইরে
 চা গিলাস অমা
 ক্কা মতপ অমা
 প্রোমিসাবি নোট খর
 খংচং চংখি ফাইলদু অতোপ্লা কা যৌনা
 ঐগী পুমিদা অহোংবা অমা
 থুনা লাক্কাবা য়াই
 অদুবু খবরদা বশিচক রাশিনা
 করি তায়রিবগে পাকখিবা তারি।
 রাববা মতমদা লাই শোনবগী
 তৈনবী অমা ঐগীসু লৈজৈ
 খজিঙং থরায় নুংঙাইরকপদা
 খংমাঙ খংমাঙ মাঙউ
 অদুগা অমুক তঞ্জিনলকই।
 ওসাই নম্নি মন্নিব মতমদা
 লমজাওদা কম্পার অচৌবা ইন্দুনা চংহৌবদু
 লাইতোনজম তাইবোহনবী মানলি
 পেঙ্গন ফংদ্রিঙৈদী তাই পুনলগা চংলম্বনী
 হন্দক মরক্তি ঐখোয়গাসি
 খর খর কৌরে
 লৈকাই খৌদোক রাথোজা উরে
 করি রাশিনো

৭৮ তাল্লা পামেল নহাকসু

অমুক্তা হংগে তৌবনী
গোবিন্দ স্বরুস্বসু অমুক অনীরক
চলুরে হায়ত্রা করিনো
নুমিতনা নোংচুপ্তগী থোরকই হায়বা য়াই।
ঐগী ফাইলদু হৌজিকফাওবা
স্বংদৌনা উংলি
টেবিল অমদগী টেবিল অমদা
থবক তৌবগীসু পৈশা
থবক তোকপগীসু পৈশা
শনি স্বুরুম্ববফাওবা পৈশা লৈত্রবা মতমদা
স্বরগা অমুক খিলাইখিবা তারি।

মসিগী অধ্যায় অসি লৌইরগা
ঐ অমুক
কুদা লেপ্লুবা শৌইত্রবনী
লাইতোঞ্জম তাদগী মতুং ইন্দুনা
চন্দন পাক্রা থিন্দুনা
চন্দনচৈ তারবা পুন্সিনা ॥

নোংজুমপান মরক্তা

পুম থিৎনা চুরবা নোং মরক্তা
অশুকপা উমংদা
চরোং হাইথরিবা
উরৈ চরোং মরক্তগী
মিৎয়েং ফাওনা য়েংলকউ
নোং চোৎলদুনা নপশিনলবা
শেগাইরবা ছত্র ময়াম য়ুংলিবা মরক্তা
উচেচক ময়ামনা মশম ফোইদোকপিস্তবা
কাঙখৎলবা অচোৎপা অয়ুবা ইগী
হরাওবীদ্রবা উমংলাই শঙলেন।
মাইবীনা লাইমাং ফমখিদবা কুইরবা
খুনগী লৈশা পাখংশিংনা
জগোই খৃৎথেক কৎলখিদ্রবা
তুর্মলিবা লাইনীংথৌ লাইরেহীবু
হৌদোকপিরদ্রবা য়াকাইরোল শক্তুনা
পেনাগী ওঝা কনানা
লাইবৌ লা থারখিদ্রবা
তাংখূল পাখং কনানা
নুরাবী মাগী পামলৌ তল্লকখিদ্রবা
অচোৎপা নাপীনা কুল্লবা লাইবুং অদো
উরৈ চরোং মরক্তগী নখোয়না
অমুক্তা মুন্না য়েংলকউ নোং মরক্তা।
ঈশং কারবা শঙলেন অদো
ঐনী।

অশোকপা মফম

কুইনা শয়োন চিংখংলভ্বে
কুরোল হুদোকত্রবা কুরাংবান অদু
অপাকপা মমিনা মফম কলহেইই
লৈ মচুগী উনশাদা
তুখোং খুদিংদা
মফুং মফুং
আঃ নাত্রেদা নুংশিবা।
ইচাওগুম লাক্লুম্মি
তোৰ্বান নমখাইদুনা
পুদুনা চেস্থি
মায়থোং অমা হকচাং অমা
মখোল থোকখি ঈবাওখোল
নাহেখোল লৈহেইই
কুরাংবান ষাওদবা হকচাংগী মফম অমদা।

বনান লানবা চিঠি

থাঙ্কুদে নুং ওইরমগনী
খন্দুনতা লাকখবনী লশিংনী হায়না
ঈপোম হৌরকপনী নিক্ নিক্ লাউনা
হায়নীংবা ময়াম অমা
কদাইদনো অমা বনান লানখি
ঐগী ব্রাইই অর্থ ওল্ল তৈনখি
মচীন তেঙ্কুবা কলম অমা
ইগে হোংনবদা চেবাং শেগাইখি।

ঐগী নুংশাস্ত্র হু চেনলবা ওইরবা
ঙসিতমক খঙই ঐদী
তোঙ্গানবী ঙক অমনা লৈথোকখবদা
চীনবানগী পাঙ্গল যাওরভে
মায়থোং লোংশিনখিবদা।

অঙ্কগী ময়েকশিংনা থরানমিচাক
পাদম লাক্কুনা গ্রহগী খোঙচং খিবদা
ঐগী থম্মোইনা পোথাফম ওইরবোই নীংলুবনী
অরানবা নিংথৌ তুরেল তোব্বান্দা
খঙহৌদনা ইকাইবা নংখি নুংশিবগী
থরানমিচাক অমা কেনখিবদা।

খোঞ্জেল অমা তপ্পা তাই
শাউদে করিমত্তা
শাউগনু হে অরুবা ঈশিংতনা থনলবী পাং
ঐদী খঙদবা লম্বী চংপনী খৌরাংলুবনী
লাইরেন কনা শঙলিবা থল্লাখাদা।

ময়েক উদবা লামায়

লামায় অমা

ময়েক অমত্তা মমি তাদবমথৈ

ইবদা পিক থনলবা।

ককথোক ককশিন ময়াম

করিনা ফগদগে পনলেপফম খঙদবগী অর্রাবা

থিংলি থিংলি হৌবা লাইহৌদৌনা

অমুক ঈং অমুক শাবা

ফেজুপ শুপচিনবা কাওথোকপা।

ময়েক মমি তাদ্রবা লামায়দা

শম্মা মফৈ অমগী মফম হাঙদে

ঐগী শৈরেং কোইচং চংলি অহিংগী লামায়দা

মমিং থোনদ্রিবা অঙাংদৌনা

পকচবা মিং থিরি

কুঠি য়েংলি।

মঙাল খজিক্তং

মঙাল অমখক পামই
ঐগী অহোবা ই গী যুমথক ফাওনা চঙলকুগা
অকাইবা মিংশেল অমদা য়ৈনবা ।
চংথোকপা ওমদে থোঙজিন য়ৌনা
থোঙ অসি অমুক্তং হাংগে খনবা
লাওনা শাবাক ফাক্তুনা ।
পোৎ লোইশিনলিঙে অমস্বদা
মাঙখিবা পোৎ ফংনবা লাক্করিঙে
শুকশং শংদে শুকঙম ওমদে ।
ঐনা মঙালবু নুমিৎ খৃদীংগী ওইরি
পিক্কবসু পিক্কা খজিক্তংবু ফংলবদী হায়না
মথোয়না ফংখিবা মঙাল অদুমক
য়ৌবা ওমদ্রবসু য়ৌররোই খঙলবসু
অরা অনা লৈতবা পৃক্কীং অদুদী ওইহয়ীংই
কল্লক মীহৌ য়াওদ্রবা পুকচেলদুতংদী পামই ।
ঐগী অমমমবা যুমসিগী
কা মঙা মঙাল লাক্কবদী তরুক শুরনী
ঐগী অরাবা লৈররোই
চৈনাখোল পুল্লমক্তগী কোল্লগনী ।

অতোপ্পা মালেম

অফবা অমত্তং খনবা ওমদ্রবা পুকচেলদু
অমুক্তং খয়োম লাকথোন্ধুগা য়েংগেরা
নত্রগা
ওমু অমা উশিল তৌরগা ফগদ্রা ?
অচুম্বনা কেক্রু লোৎত্রবা
পাপীশিংনা সনাগী মাইউপ উত্তুনা
কোইচৎ চংলি
ওইদবনা মথি ফোংলকই
ঙাচকনা লেঙবা ঈশিংবু
ঙা চাবা মালহনলি।
পৃথিবীসি হৌজিক্তি
যু য়াম্মা থকপা মীগী চাকখাউ ওহোন্ধে
খোইরি লিনশাং শোকপগী হৌনশা
নুংশাশ্বর মনমদা
মশা পংলবা ঙাগী মনম ঙাক্তা।
সনাগী মাইউপ উপ্পা
নুংশাশ্বর নমথীবা
লুপাগী খোঙউপ উপ্পা
মোজা মনম নাইরবা
মখোয় ঙাক্তগী ওইশ্রে মালেমসে
নোংমৈ থাঙ চঙদে
য়োৎকী ফুরিৎ লিংলি
অদুগা মশা পৃম্বা কাত্তুক্কা য়োমই।

লোইনাইদ্রবা তীর্থযাত্রা অমা

লেকথরুগা অমুক তেকখংলকই
উমশীনলুরগা অমুক মকা ফনদোরকই
ইকাইথবী মনাগুম
ঝারুগা অমুক পোখাজৈ পুন্সীংনা
নুংশা অমুক শাই
লৈচীল অমুক থাংই
আশানা য়েন্নীং চোংগদৌবগী
নোংজুথা ওইদনা লৈ।

অদুবু
পোখা পোখা চংপদা
থুংলুবা বৃদিংগী লম শাংদোরকই
হিমালয় চীংখোঙদা লেপলি যুধিষ্ঠির অমা
খোঙনা চংপনী
খোঙথাংনা পুবনী
য়েন্নীংথাগী খোঙচং অদু
তীর্থযাত্রা অমনী লোইনাইদ্রবা
মখোম বৃদিংমক্লা চংনখিবদু।

নোস্তালজিয়া

থাগী থাচৎ ওাইজবা ঐ
অঈং অশা নোংজু নুংশা
মতমশিংবু খৌরাংজবা
ঋতুগী খোঙচৎপু
থোঙ্কান্দা ধূপ থাউমৈ থাদুনা
ওকচদুনতা লাক্কাবা
অপঙবা ঐঙোন্দা
এয়ার কন্দিশনর অমনা থায়নগী অথাবা উনশাদ
অনৌবা যুগকী অঙকপা চাওখৎপা ওন্দুনা
টেকনোলোজি নম্বো পোবগা থোঙ্কান্দা থুংলৈ।
নোক্কাই অওনবা
লুপা মচুদা শংবান্নবা কান্না অহিং
থাজ মাসু উইবনী
মাগী নাপদা শমজিদা থেৎতুনা শায়খিবা
লৈবাং পরিজাতকী মনমশিংনা শাক্ষিনী
লুরুকুবা ইকাইরবী নুংশিবনী মাযথোঙ অমা
শমজিনলগা লোইনমক হায়ব' ওম্বী মিৎচিগী মবোল
উরেংকোহৌনা ব্রাপলদা হা ওনলকপগী মখোল
শজিবু গুলাপ ওমজবী
তঙাংলবী রাঙাংদবী চীনবানদা
ঐনা ইখিবনী মুংনাইদ্রবা ঈশৈ অমা
য়ানখিবনী অহিংগী তাম্মাগী মখোলসু
রেকোর্দ তৌবা ওল্লরোইদবা
নুংশিবা মিকুপশিংতনা থনবা
থম্মোই শেংনা পাউমেন্নখিবা নুংশিরবা অহিং কয়া।
মাগী চিঠি ওাইওমদে লৈরক চুথেঙা
শিংজু চাশিমৈ ইনেগী পোৎফমদা
সনাবুন নাকন্দগী পোপ থাদবন্নি
অশেংবা টোট ঈশিং শোঙ্কক্কনী

খুৎনা পীবা যাদে হায়দুনা চিঠিদু
 তপ্পা চৎখি মতারোইশিংগা
 নাকন্দা সনাবুন পল্পপ য়েপ্পদুনা
 হজ্জাম মপান ফনেক
 তেনরা মচুগী ফি মতেক ইনবী নুজাদো।
 লালতেন মমাংদা চেমনিদু
 তেজ্জালি কাবমথৈ লৈখৎতুনা
 হন্না হন্না পাই মাগী ক্লাস নাইনগি খুৎইদো
 পাব পারগা ময়েক্কা নুজাগী মায়থোং ওনলকই
 তুস্বা যাদে লিকোল মফম নীংশিংই
 খীজরবসু সনা ওনলবা ময়েকশিংনা হায় অরোইবদা
 নোংগৌবীনা লাইজ ঈশিংবু খৌবাংনা ঙাইবগুম
 নুংশি নপাও খৌরাংনা ঙাইজরি।
 মিকপ থোকপদা ঈ-মেল অমা লাকই
 প্রিন্ট লৌথোকই
 মেন্যুম্ভুপ্তা থম্মোই যাওদবা ময়েক ঙাজ্জা
 অফবা বাইনা পিক থনলি
 পৃথিবী অসি থুনা উংঙত্রা কবিনো
 থাবল ফবা অহিংদা
 থোকপা অঈংবা থাজগী মায়থোং ফল্লগা পুবজুনা
 নমুনা খর মখোয়না মু্যজিয়মদা থমই
 য়েংবা চৎলুই টিকেট কজুনা
 থাইনগী সেজ্জন্দা ঐ যাওরম্মী
 লেপুনা লৈরম্মী
 যা কারদুনা।

থাবলগী ফিরাল অমদি কনানো অমা

চে গুয়েবারাগী লিংজেল পুদুনা
পোক্ককখিবা অঙাং অদুগী
খোইরি নাউরি ককপদা
হাপুবা চফু কাইখি।
বোলিভিয়াগী জঙ্গলদগীনা
ম্যানমারগী জঙ্গল ফাওবা
অমনবা বুট উপুনা চংখিবা ঙাক্তনী
চাবা থকপা ফংদবমথে
মখোয় খুদীংমক
মানা স্বাইদগী থাজবা মরুপ পুদুনা
পুরকুবা অচোবা অওনবা অমা
অসুম অসুম শাংদোরকই খোঙচং
কৈদৌঙে লোইগদৌবনো খঙদে।
অহিং তুম্বা য়ারক্তুবা
নারক মোংশোং ফাওনা ঙানবা থাবলদা
য়ুমগী থোঙ্গাল নীংশিংই
অদুদগী অমুকসু মথং মথং নীংশিংই
নুংশাপ্পর মপী অমা শাংনা হোল্দেরকপদা
‘ইমা’ হায়বা রাই য়াওরকই
কুইরে উরক্তুবা অখুইবী মায়থোংদে
চেনা চেনা নুংশিবি খোঞ্জেলদে।

মতম কুইনগী তুংদা
মীরেনশঙদগী পুথরকই চগল্পরবা হকচাং অমা
ফমজিনপুবা ঈগী ঈফুং কয়া
ঈফুং খুদীংমক ‘ইমা’ হায়না
কৌরল্লাগা লেপখিবা কুইরমাল্লে।
অহিং কয়া নারক মোংশোং মরক্তা
মহাক্সা নীংশিংখিবা নুংশিরবা থোঙ্গাল য়ৌরক্লে

‘ঐ লাক্কে ইমা’ হায়বগুম তৌই মানা
অদুবু চঙহনবদী চঙহম্বে যুম মনুংদা
মাগী নোক্তুনতা লৈবা ফোটে থেংপা কাদুদা
মহাকপু পুশিনবীদ্রে।
থাবল অদুম ফরি ওসিসু
নারক মোংশোং ফাওদুনা
অপাকপা লৈচীল থাংদবা অতিয়া অসি
ওসি অপাকপা ফিরালদীনা তৌরে
ফিরাল অদুদা কনানো অমনা
স্বাইদগী নুংশিনা লুনা তৌজবা
কনানো অমবু থিরি।
পৃথিবীগী মফম অমদা
চে গুয়েবাবাগী লিংজেল পুদুনা
ওসি অঙাং অমা পোকস্বে।

মিং ওইনা পনজরবদা

মখোয় মশেল পংখাদ থাগৎনৈ
খুবাক পংখুদা খুই
অমা হেক থোরকপগা
মিং ওইনা পনজরবদা...
খুবাক অমুক খুই।

মবৈপাক্সি মবমদমগী ঙাক্তনী হায়
কয়াদা মীগী কান্ননবা তৌত্রবা
খুবাক প্রোপ প্রোপ প্রোপ
প্রোপ প্রোপ।

ঐ ইখন্ত ঙাইহৌরমানলে
লৈবাক্সি খন্দবসি
ঐবু কাংখদা চঙ্ত্রসিবনে ?

নুপী নহা অঙাং অহল
মখোয়গী ব্রাঙাংনা শুমই
ফদী ওহ্লেকই
কয়াদা হৈব্রবনো
ঐসু হৈনীংস্ত্রেদা
মিং ওইনা পনজরবদা
খুবাক পদং পদং পদং পদং।
মিং ওইনা পনজরবদা
মাগী মমিং.....

নঙনা পীবা থবায়

পুন্দুনা পুবিয়ু নঙগী
কৈশুমশঙ তল্লা।
ইকায়দে করিসু নঙগী নফমদা মায়থীবা।
মহৈ য়ানলে পুন্সিসে
নঙগী য়াথংতবু মতম পুন্সদা
পাঙথোকপা ওল্লবদী ঐনা।

হল্লা হল্লা মায়থীবা পাম্মী
শকনাইদবা নিংথৌ নঙগী নশূত্তা
নঙগী থৌজালতনা মথৌ ফেংলবা
পুন্সীংগুন্না লংলবা থাঙগী ময়ানা
থস্মীয়ু ঐগী ওক অসিদা
নঙনা পীবা থবায়নী
নঙনা লৌশিন্দনা
কনানা লৌশীনগনী।

নঙদী ঐগী লাইনীংনী লাইশোলনী
ধম্ননী অমদি থাজবগী ঈপাকনী।
ঈপাক অসিদা মমি তাবি
শকউদবা নঙগী ঈশিং
ঈপোমতনা শাবা মুক্তি।

অঙাং অমদি তেনরা ।

শে শে শেবোটি
নঙগা ঐগা কাওনসি
কনানা ওমগে য়েংনসি ।
মুতুমগী উৎসবতা
হুঙ্গাম থোংবা থুম নমদে
করীগীনো ? করীগীনো ?
কাংনা চিকপনে মানা চিকপনে
অহিং শুকতুম-তুমবা য়াদে ।
থানিল থাগী থায়াইদা
থৌনাওজম থোইবীনা
থৌরীনা থরায় থাগে থৌরাংবা
থুনমক থাদোকদবনী
গুরুগী য়াথংনে ।
অঙাংনা তেনরাদা হায় —
ভজ কৃষ্ণ চৈতন্য প্রভু নিত্যাইনন্দ
আদৈত্যা শ্যাম
চক্র ধর কৃষ্ণ জগত কর্তা
পাতপীত তুমহীত ভরোসা
ভজমন দিবারত্ৰৌ শ্রীমতি
রাধিকা কৃষ্ণ চন্দ্র....
ললিতা কৃষ্ণ কথা বোলো
কৃষ্ণ কথা বোলো
শোনলুনে ইতা
রাইহে অসি হায়ম্বুনে ।

হা ইবেম্মা ! থংলেন ইমান মচামজুবু পাম্মুবী..

পেনাগী নুংশিরবা চৈজীং খোঞ্জেলনা
থম্মোই নৌনা হুইথরকপদা
শেনবুংগী থনুং য়ৌঙস্বী মখোল য়ানলবা
অদুগা ইবুধৌ লাইমাঙদা
শাবী ইনেমচানা থেকপী
লময়ৌবী জগোই খুংথেক্তা
খোঞ্জেল ফবী কনাগী ঈশিং
চেহুবি উবী য়ৌনাওদগী ব্রাংনা
শরুকপী খোইথুম্ববী ঈশৈ শৈশকনা
লাইর পাখং মানা
তাল্লা হনখিগদৌবদু অহিং
থেংজিনপ্রবা ফাওবা কাউথোকহনলবা....
অদুগুম্ববা অহিংদা
লাল্লখিবা ক্রা মতপ
অদুগুম্ববা কজেংলৈগী অরংবনা
মিৎ থকৎহনখিবা অহিং
অপাবা ইল্লফিনা
ইকাইনা খজিক্তং শিংথখিবা অহিং
মতারোই মরক্তা চংনীংদা চংনীংদা
তুংওইনখিবি মাগী খোঙথাং অতপ্লীদো
পাখং নাজা কুইনা লৈহেইখিবদো
হা ইবেম্মা !
থংলেন ইমান মচামজুবু পাম্মুবী.....

অরাইবা লাইরোল

নঙগী ঈঙ্গিং অমনা
ঐগী নুংগী মিৎ পাংহনবীম্বু
নঙগী নুংশাস্থর মরিকশিংনা
ঐগী তুখোংশিংদা থেংহনবীদুনা
পুন্সিগী অরা চৈনাখোলদগী কোকহনবীম্বু।

মালং ইপোমলক্তা যাওবা
নঙগী শুমহংলবা খোহুং নুংশিবা
ঐনা করম্বা মরোল হন্দোকপা ওমগনী
চাইথোক্লবা লৈ মরক্তা থাংলকপা
নঙগী থোংলবা খোঙথাং
ঐগী অচম্বা মিৎনা করম্বা উগনী।

নহাক লাক্কনি খনজদুনা
ঐগী স্বাংপোকশঙগী খোঙজিন্দা থানবা
কেগামগী অপিকপা মৈরীনা
নাকল য়েংলোম মাইরোম হাইদুনা খাঙজবা
নঙগী লাকপগী শহ্ম ওইরবোই নীংই ঐনা
লাক্লম্বুগা কদাইদা চংখিবনো
চন্দন মরিকশিংগী মনম শন্দোজুনা
খোংগুল লীফম খঙদে নঙগী
খোঙগুলদা তারবা লৈরাং ঐনা।

চিংলোন মাপল ব্ৰাহ্মদগী

চিংলোন মাপলগী শম্বল থিংদুনা
শা-শননা মইহে মরোং চাখিনি পাখৎতুনা
মচাশিং মপূক থনবা ওমলোই খনজদুনা
চেকশিন্না চীক্লা ঈংখোল শঙলিবী
ইমা !

লমদম তান্ন তান্নগা
নঙগী নুংশিবা শক্তম ময়েক শেংলকই
থাপ্পা থাপতোল্লুগা
নঙগী খোন্নাংগী লম্মন
শিংওমলরোই খনলকই
মীগী মমা উর উরগা
কায়নবা মতম কুইর কুইরগা
ইমা নঙবু হেমা হেমা নুংশিরকই ।
চিংলোন মাপল লানলবসু
ঈশ্বর মফম খুদীংমক্তা লৈ হায়নৈ
ঐগীদি নঙনা ইনাক্তা কোইশেন
শেন্নবগুম ফাওই ঈশ্বর মছৎ শিন্দুনা
নঙগী শেগাইবা পোশ্চিদো
ঐগী নুংঙাইরবা লৈকোলনী
নঙগী লাইরবী মনমনা
ঐগী নুংশিবা লেনমনী ।

মুমসিবু কনা কনা লৈবগে ?

লমজাওদা গাড়ি খামখিবগী মখোল। মতুংদা
মমাং লৈরজা খোংউপ ময়ামনা চখিবা তাই
মনীং লৈরকতা কনা কনানো ?

অথেংবা অহিং

নোংয়াই চবুক

মমই

য়েন্নখাদা মী লাকপনে ?

কাঙগী মখোল মরজা খোইমু নীংশিংলকই

নাকোঙ রাই চিনলমগনী লৈরাংদো।

য়াওনলগা তুম্বা হোংনৈ ফুকাংলোমদা।

মশীং থীবা হোই অমা অনী অহম

মরি মঙা তরুক তরেং

নোংমৈ মখোল তাখি য়াম্মা নক্কা

নুপী নুপা কপ লাউবগী খোঞ্জেল

টিন থীনা চৈখিবগী অরুস্থা মখোল

রা রা করিনো তৌরিবসিবু

কনানো অমনা হায় মদি য়াওজদবনী।

খোঙ কন্না থীনলকই

মুমসিবু কনা কনা লৈবগে ?

খোঙউপ বুটশিংগী মখোল তাই

মুমসিবু কনা কনা লৈবগে ?

লৈহৌৰবা রেনেসাঁ অমা

নীংশিংবা

হাংবা যাদ্ৰবা শো ওইনা

অদুমক লৈজরসনু

মসিগী পৃথিবী অসি নঙগী মনম নমই।

জুরিখকী ওদিওন কাফেদা

লেনিনগী কপতা লেমহৌবা কাপুচিনো

শঙ্কোম পুবা ট্ৰেননা অলপাইন ফাওখিবা

অমম অঙান শিল্লবা অতিয়া মচু

ভেলাজকোয়েজগী তুলিদা নঙগী খজাই

থাংজিনলকপদৌনা তৌই ঙাংলৈনবা নুমিদাংরাইরম

ওইহনখি সিনেমা অমা জাঁ-লুক-গোদারনা নম্বা।

এরিষ্টোটলদগী খোংনাংথাবফাওবা কোকসিদা

উৰুৰুৰু লৈদুনা লৈ ভেটিকানদগী কংলা ফাওবা

রোমগী টাইবর তুরেল কংলে অমুভুসু ঈশিং লৈখিদ্ৰি

ইশ্ফাল তুরেলনা সন্মান ঙাকলি ঐগীদি।

তাজমহল মনুংদা মোংফম

মোংফম মথডা কোরান শরিফকী আয়ভেঁ

ব্রুনেল্লেসচি মানা শাজবা গম্বুজ মনুংদা তুমলি

খঙদে নুংপাক মখাদগী কৈদৌঙৈ ময়দনা হিংচাবা থোরক্কনী

ঐদি কিঙে লাইফমলা মোংফমলা খঙদে।

রেনেসাঁ যুগকী কংলাদা থোঙ্গাল অহুম ফাংলি

ঐনা বেপটিসট্ৰিগী কোরিগী থোঙজাও অহুম নীংশিংই।

অদুবু রেনেসাঁদগীসু থাপতোরক্ৰে ঙসিগী পৃথিবী

অহিং মচুগী শল্লাং

অমম্বদা মাঙখিবা থাইনগী ইতিহাস সাহিত্য

কোইখি থিবা লাকনৈ জয়ন্তকুমার শম্মগী ঈশৈ ময়েক মরজা।

৯৮ ভালা পামেল নহাকসু

যৌবন তুংওইনবা কুইশ্রা
চহী লানশ্রবা বেনেসাঁদা
মরিফু হেনলবি তায়েঞ্জম অবোজু
অফবা বা লাউনা কন্না হৌনা গাঙদ্রবদী তাদে
অদুগা মাগী মরমদা তুমিনা গাঙনবা
হেজা তারশ্মী মশুগা লান তৌনৈ
ইপাম চৎচশ্রগে ।
থাপতোরক্কাবা হৌশ্রবা তোৰ্বান্দা
নঙনা চিংবা ঈনদা
ঐদী গামেমা মচানী ।

কাবাগী লম্বীদা

ম্বগগী অপাকপা সামিয়ানা মখাদা
মক্ভুমিদা পাইবা লৈঙোইগী নোংলৈ মরক্তা
সুফি মঙাল ফাওরকপা রুমি অমা হাফিজ অমা
লম্বীদা পৈগম্বর উন্নরকখিগদ্রনে খন্না চংলি।
লেপ্পদি যাদে চংলি চংনা চংনা নোংমগী
মঙারক খুকউ খুদক কৃম্মা মাৰু নীংশিংই।
আরবকী অহিং লীশিং অমগা অমগী তুংদা
রামজানগী অহিং মাঙম্ববা বাগদাদ অমা
চোংলবা লিক্কা মরক্তা
ঐগী শবনম লৈকাদা অদুম কংশিনত্রে
খৌরাংবদী লেপত্রি মক্ভুমি অসিদা
করিগুম্বা থেংনরবদী মযখানা অমঙং
মু নত্রবসু সাকিগী মিৎয়েং অদু থক্কাংলম্বনী
যেক্কাবা মরক্তা মানা ঐবু ঙাইরমখিগনী
কাফুর-ও-ইত্র তৈরগা চংপা লম্বীদা।
পীর কয়্যাগী লৈখা তাহৈদ্রবা রাইনো
চিংদুনা পুরি ঐবু দরগাহ কয়্যাদা
শক্কা ঙ্গৈশৈ অমির খুসরোগী
পুক্কাং অসি খজিক্তং ঙ্গৈথনবা।

উগদৌবা মিৎয়েং অমা

মতম খরগী ওইনা -

ঐ

নঙ

থমখিসি।

শুপ্লগী মী

মাগী মরমদা খলসি।

মিৎ উইশিনলগা য়েংউ

মরমদী মিৎ পাংথোঙ্কগা

উদ্রে করিসু।

য়েংবদংগী বানী।

পিতনা চামথোঙ্কবা

মিৎ লীশিং লীশিং

মরোল থোক্তনা পাঙদুনা লৈ

লোইস্ত্রবগ্ৰম ইতিহাসকী পন্দুপ অমা।

ঙাইহাক্তংগী ওইনা

ঐ

নঙ

থমখিসি।

শুপ্লগী মখোয়গীদমক

মৈখু ময়াম অসি

ঙাইহাক খাঙখিসি মিৎ উইশিনলগা।

অপনবা ব্রাহ্মে কয়া অমা

য়া কাখংলুবদা কাঙ অমা চঙখি
ব্রা হায়দোকপা ওয়দনা বৌনাউদা পনলি
কাঙ অদু ওইহাক ওংললুগা লেপখিবগুম তৌই।
নঙ অদুম ফয়উ
ঐগী ব্রাহ্মে খুদীংমক হামদগী পন্দুনা লৈরকপনী
ঈশিং ফাওবা পনবা য়াওই বৌনাউসিদা
ব্রা হায়বসে পনবা য়াম্মা য়াওই
অরুবা ব্রাখলনা শাবা ব্রাহ্মেনা
ফোঙদোকপা য়াদনা বৌনাউদা
ঙা মরুদৌনা ফৈনা লৈথোকব্রবা।
নঙ অদুম তাও
য়ারঙা পনখিবা য়েনশাং অদু
লৈনা লৈনা-লৈনা ওংতুনা ঈহোব্রুবা হোংনরবসু
য়াদবা মতাঙ পিক থল্লা লৈ
মিংকুপ নাহুম তাঞ্জা য়েংদুনা হায়গে
খন্দুনা থম্বা শাজিনলবা পরেংগী ব্রাহ্মে ময়াম
করিগীনো খঙদে
পুক্রীংদগী থোরলুগা বৌনাউদা পনলি।
নঙ অদুম তাও

মুমগী মৌনা খঙজবা পারা

অয়ুক ওস্তা হৌরে
ইমুং রাই শিংলি
তুলসিবোং রাই তৈ
মরকসিদা চা লোন্দবা য়াদে
ফিনা শুগদৌবা হাওপোং অমা
টোটিসু ঈশিং তাদে
কৈথেলসু ঙাইহাক কারুদবা য়াদ্রি
চানীংঙাই থোংনীঙাই করিমত্তা লৈতে
ইসে কোনলিক ময়ামসু অমুক
পুমচাই চাইদুনা লৈরি
ফদিগোম খজিক্তং হ্নখিবদু ঈংখোল মতোন্দা
মরু পোকখায়বা ওমদ্রমানলে
ঈশিং চাইবীবা কাউবদগী
সনারৈ খরা শাংপসু
থংনবৈ ইন্দোমচানা হেকমনবদগী
ঐখোয়গী কৎনবা লৈত্রে লাইদা
ইমাবোকনা ইরুজবা কারকপা খুদিংগী খুবাক খুরগা
হেকপদা তুলসিসু মনা পানদ্রে
মমাংলোমগী শম্বলসিসু শংলগা হেঙ্ডা পুখি
অপুবা মী মশক খঙই লাউরুবা য়াদে
মচীন মনাও ময়াম থাং পায়দুনা চোংথোরকনী
মৌনাও ময়াম য়ৌ য়ৌ তৌরকনী তনলি
ঈংখোলসিনা খোপচিনলকখিবনা খোপচিনলকখিবনা
অশিবা পুথোকখিনবা লম্বীফাওবা লৈশিনলক্লে
আ টোপ খোংনাংখোংদা মরীমতা শিবগী অস্তিসু লৈ
লৈরক অখুবসিসু চংফম লৈত্রে
ইনাকখুনবা ইমুংশিংনা দলান শাবগী
লৈঙেই, নুং, কংক্রিত পৈদুনা থম্বগী
য়োং মশাং লম্বীদা থেকপগী মিস্ত্রি ময়ামনা থনলি

চেক চান্ধগী ঈশিংনা বা বা লম্বী লোক লোক লাউই
অফুনবা নালাদা মমাংলোমগী কৈনোসু
মপং মপং মপং থাদরকই
হুন্দক্তি লৈরকসিদা মমাংলোমগী কাংবুনা
মনীংলোমদা কোছোং ফাংপসু হৌরক্লে
থাইনদী হাপল লৈরম্বনী
ঈশিংগী পোলিথিন পাইপতু
নালাগী কৈনো মপং মরজা লুপুনা লাকই
টোটি ঈশিংনী হায়দুনা থকই
পুর্গিমা নুমিংতা ঐত্তা বিনোদ শম্মনা
গোপাল সহস্রনাম থীবদা গঙ্গাজলগা য়ানলগা
আচমন তৌবদা শীজিন্নৈ
হোরেন্দি মী ফাখিবৈ ধারনা ফম্বুগদৌবসু লৈ
ইহে রাখল খনলিঙৈদা
থবকসি নংনহৌররোই অমত্তা
জাই জাই অমুত্তা চাইথরুখিগে
মপাসু লংফৈ চংখি
মচাসু লাইরিক তম্বা চংখি
ফোন অমত্তসু তৌরভে
গাওবরা করিনো খঙদে।

কদাইদা চংলিবনো খঙদে।

মহাক চংগ্রে

কদাইদনো কনামন্তনা খঙদে

স্বর্গদরা নরকতরা নত্রগা

থরায়দু কোইপাই পাইদুনা লৈরিবরা

লম্বশ্বনু ওলদুনা।

বৃন্দাদেবী পান্থী অমা কোকতোন্দা

উচুক মরিদা ফি অঙৌবনা কোয়শিনবদু

মাগী চংলমদাইগী কা মচানী

মদুগী মনুংদা লৈবা মাইবনা

মাগী অরোইবা মরুপনী।

করি হায়নরিবনো খঙদে

মাগা মাইবগা

ঈ থাংদ্রবা মথন্তা থাংগৎচরত্ৰুবা

মখুৎতু থাঙ্গৎপীরগা

কোকতোনগী নৌনা থাবা

মনা খুইথরবা বৃন্দাদেবীদা নুংশিনা শোকহনলি

মখোয় মরি মঙা ঈশৈ শকলি পৃং যৌদি

মহাক কদাইদা চংলিবনো খঙদে।

হরানবা হৈনীংবা

মীগী মকোকতা হরানবগী রাখল অমা
ঙাইহাজং ওইরবসু মিকুপমুজং ওইরবসু
ওককী মমৈদৌনা পোথাবা লৈতবমথৈ
খনলি মরিং মরাংবা রাখল মরজা
মিকুপ অমখজং হরানবা ওল্লবরা
মহাক মথন্তগীনি হায়দুনা ।
অরাংবা শোরোক ঙাজা
কৈথেলদৌনা তৌরবা মিকুপশিং
ঙায়োনবীগী লুকমাইদগী খঙহৌদনা
চোংথোকখিবা পোরোংদৌনা
উফুল তৈববা মিকুপ
সুবগা ময়েক্সা চানদবা ঈশৈগুম
নাকোং রাই চিনলি
তাল শংলগা শক্তোকপসু হরানবনী
মদুগী ফজবা অদু ঙাইবনী ।

য়োল্হিং থদৎতুনা

অহিংগী অমহা য়োল্হিং থদৎতুনা
পাইথোকখিবা চ্লেচাদো নোংঙানবা ঙাইঙমদনা
ঙাংলৈনবা মচুগী অতিয়াদা তিনখি
চ্লেচা মাগী কুচুসু
ঙসি কোরৌ নোং নীংতম অমুকসিদা
মায়কৈ মরি পাংনা শাখপ তোয়গদৌরিবা
খোঙবুরোই কনা থেংনগদৌরিবা
মাঞ্জ মপাও তাখিদবা কুইরে
পামেল ফৈরাদা তোংদুনা
অচিকপা উমংদা ঈশৈ শক্তুনা
পোহী চীল্লোকমিন্নরুসিবা
চাংজুম লাইজ থক্তুনা
অরা পোখামিন্নরুসিরা ?
কয়াদা নুংঙাইত্রবা অহাঙবা অতিয়াসে
পামদে তাইবং লোনচং শাজং
সনাগী য়োল্হিং থাংবা মপোক অদো
কদইদা করম্মা নীংতল্লিবনো খঙদে
মশানা শেমজবা অরানবা নীতিগী লাংদা
পুলি চুল্লা থুদুনা লৈবদো।

অঙকপা লৈপাক

লৈপাক অদুগী লৈকোলদা শাংপী
ফজরবা লৈরাংশিংদা খেইমু অমত্তা ওংলদে
উশাশিংদা উচেচক মকোল শারবসু
উচেচক অমত্তা অতিয়াদা ঈশৈ শক্লা শক্লা পাইদে
নুংশিং কন্না কন্না শিংলবসু
উনা অমত্তা লেঙদে
তুমিমা লৈ
ব্রাকৎতে
পোকপদা ঙাইরিবা অঙাং হঙা হায়দে
মমাদা খোম লাসুগী কপতে
অশিবগীদমক কপুবা
নুপী অঙাং অহল লম্মন কনামত্তগী মমিংতা
পি মরিক অমত্তা যাওদে
অফা অপুল্লাব অকিবা অব্রাববু
নোংমগী চিঞ্জাক ওইনা চাই
টিন পানলবসু ব্রা ঙাংদে
হায়নীংবা খুদীংমক ব্রামৈদৌনা ওল্লগা থমই
মকা ফোংদবনা অশীংবা শকই।
মীপৃম খুদীংমক মনীং মখা তমই খনলি
অমগা অমগা মমিং খানা খানা য়েংনৈ
নোকপগী মখোলদী অমুত্তা তাদে
চাওখংপা চহী লীশিং কয়া শুরবা লৈপাকনী
ফুরা দলান অমত্তা উদে
নোংজু থাদা তুরেল তোব্বান কায়গনলি
কালেন থাদা থক্কা ঈশিং লৈতে
অমসুদা মৈঙাল উদে
নোংমদা থোকপা পাউ খুদীংমক
লমদম অসিগী মীশিংনা
নাকোং মনুংদা পংহানদা হানজিল্লি

মায়থোংদা করিমত্তা ফাওদে
নুমিং খুদিংমক্কী পাউ খুদিংমক
চপ মাম্মৈ
ফনা য়াম্মা তৌরবসু য়েংনরগা তোকই
হায়বীনিংঙাই খাস্বীনিংঙাই থেমজীনবীনিংঙাই
কনাসু লৈতে
অঙকপা লৈপাক অসিদা।

কাৰবার

মসিগী মন্ত্ৰতা অদু শীযু
শেল অসুক থাদরে
নঙনা লুকমাইদা হাশ্লিবা পোৎতু
ঐনা অমুক লৌরগে।
নঙোন্দা ঐনা 'সি পীরবদী
ঐঙোন্দা নঙনা অদু শীফম থোভ্ৰা ?

রাখল খর যোনগে নঙগী তোংনবগীদমক
নঙ ঐঙোন্দা কয়া পীবা ঙমগনী
ঐদী ঐগী রাখলগী শকক অমা যোনবদা
নঙোন্দগী শকক অককুব' খর লৌনীংই।
পুন্সিদা ললোনদবা মী অমন্তা থিবীরকউ
কাৰবার যা ওদনা মদোম হিংবা ঙমগদৌবা
শোইদনা অবান স্বভম ফংগনী মহাভু।

ধূপ-থাওমৈ হৈরুক-হৈরা লৈ-সু কৎলগা
লুপা খর থাদদুনা
লাইনা ফন্স্বা দুকানগী সেরফলাদ
নঙগী অপাস্বা আশা ময়াম থাঙ্গৎলগা
মদু পীবিযু হায়দুনা নিবসু কাববারনী।

আশা পাস্বী

হোবে হোবে
মফি শেৎচিনলি
খোংউপ উপশিনলি অঙাংদু
লাইরিক মোন অমা
নম্বো পোশিনলি
মমাগী ফিজিগী লন
মপাগী থম্মোইগী মনি।

পলেম পছৌগী অরাংবা আশাগী
উ পাস্বী অদু
কার নাহ্না কাব নাহ্না শাম্নৈ।

খজিক্তং শোয়বা

য়েংবদদী কয়াদা নীংখিজ্তে
 তোঙ্গানবী শাবান তারদনা
 শজি মিৎতাদা পা অমুবনা কোনখংলদনা
 মোমনু চীনবান য়াকা য়েংলুই
 থম্বাল লৈনাগুম থোংলি
 লৈচু শঙবোই নীংই
 নুজা মানা মেরাগী থাবলদা
 খোঙনীং কাংলপ চংপদী
 লৈমায়দা তাবা থাবল মঙালদু
 খোঙদা তৈরবোই হেক নীংই।
 নীংদু তাবু ফজবীদা
 অমুবা শল্লাং খাদরকপদী
 চীংখক্তা কাখংখিবা খোঙ লম্বী
 ওইরবোই নীংই।

মবীংজেলসু খায় লিহ্নেইঙম্বীদৌনা
 ঙাঙথোরকপতবু
 পাম্বা কৈরেনদৌনা তৌই
 অঙাঙবা খুদীং
 অথোংপা মাঙই
 লেমজবগী মচু কোকথরকই।

থোপ চাইথোক্লুগা তাহৌবা

অমসুং ইয়ারপোর্টকী এরোপ্লেন লীশিং কয়াগী
প্রোপেলর লীশিং লীশিং উরগা
ঐহাক ঙকলন্মী তশেংনা।
মতুংদা খম্বা হৌই
ঐগী কোকসি উরু রুরুরু রুরুরু লৈদুনা
পৃথিবীগী রনঝেদা তাবদগী থোপ কায়শ্রমাল্লে।
ঐগী মক্লক মক্লক লাউরবা খ্বাক ময়ায়সিদা
নোংমা তীর্থদগী হেল্লা শেংলবা নুমিংকী মঙালনা
চাওখংলবা শতাব্দীগী সূর্যমনীদৌনা মৈশা ফাওহনলন্মী
অদুদগী নুমিং থোকপা কাংত্রে
মাঙখিবা অদুদা য়াওখিবনী
ঐগী নুংশিবসু মচেং মচেং ওইনা।

নঙোন্দা ঐনা হায়খিদ্দা
নঙগী খুবাম মনুংদা নোংঙানববু
ফাজিল্দুনা থমউ হায়দুনা।
ঐহাক হৌজিক বসন্তদা কোকিলনা খোংলবসু
অদুক হাক্সা তানিংবা ফাওদ্রে অদুঙৈদৌনা
মদু তারগা চায়কংগী শরুশিংসি
কাপখংলক্কে তৌরকই।

নোং মরক্তা ধম্মগী খোল্লাও
নোংলৈ নুংশিং মরক্তা রাজনীতি
ইতিহাস চুমথোকপা পণ্ডিত ময়াম
অদুননী
ঐগুস্তা বুদ্ধি য়াওদবশিংগী মনুং চনবা মীনা
কেলেন্দরগী মিৎ উইশিল্লিংবা
অহাংবা হকচাংগী লাই য়েংলগা
নিংদোন চোংলিবসি।
পৃথিবীদা কুইনা লৈমনবদগী

লৈমায় লৈত্রবা লৈমায়

লৈতাদ্রবা পৃথিবীদা

ঐগী ককঙাওনরবা থরায়না

নোংঙানলমদাই খুদীং চংলি

লিঙ্কা ওন্দুনা লৈগী লৈকাদা পোখাফম থিবা।

রাখলনা যুমগী থোঙনাওদগী পাইথোকখিবা নুমিত্তা চাবা ফংদনা শিরবী

অশিবা মমাগী যাংগংলবী খোল্লাং

চিংদুনা থকলম্মি শন শারিবা অঙাংনা

লৈতেম মাল্লবা মরুভুমিদা

হংলকনু ঐঙোন্দা

ঐগী হকচাং করিসু তৌদে - করিমত্তা তৌদে

শরু পোলাং মনুংদা ঈ তৈরদুনা

নুংদা বেদ্দেজ পুনবগী রাতনী।

খবরগী লামায়দা যাওবা ফোটো য়েংলুবদা

অয়ুক্ষী অহানবা মনিম কাবা চা

হুমুক খায়

মীওইবগী ধর্ম্য হাল্লগুম মপাঙ্গল লৈরক্তুবদা

অচুন্দা-অরানবা, অঙানবা-অমন্দা

ইয়ান যানশিন্লে কোকসিদা

মিংশেল য়েংদ্রিঙৈ ইশাসে রাহোংগুন্না ফজৈ

মিংশেল মাংদা লেপ্লরগদি কাক মানলি

থরানমিচাক থোক্তবা অহিংদা

থাসু যুরবোই খনলি ঐগী রাখলগুম

অশিংবা শাদুনা কয়াম কুইনা হিংখিনী খঙদে।

ঙসি তশেংনা ঈশ্বরগী মমাংদা

ইতিহাস অমদি মতম, অনীবু বলি তৌনিংই

পূন্য খরদং ওইরবসু ফংনবা

নাকোংসে নাহে খোঞ্জেল য়াল্লা তাই

ঐগী থোঙয়াদা লেপ্লনবা লৈমায় লৈরক্তবা কুইরে।

বাহে

শাংনা হায়রুবগী কান্নবা লৈতে।
ঐগী পুকুংগী খেইরী লীনশাং তিংথোক্কপদা
মাইল কয়া ওইগনী।
অহাওবদী খজিক্তমক চারগা হাওই
মরোল যান্না যাওবা বাইদী যাওদবা
মিৎয়েং অমনা লোইরে
মখা তানীংঙাই লৈত্রে
বাইগী সমুদ্র অদুম্মক তোঙান্না লৈজরসনু
থুম যাকপা ঈশিং ওইদুন।

অশংবা শৈরেং

অশংবা শৈরেং

শংবান্নবা ঈশিং ওহোকখি

অতিয়াগী মমিদা

তেকখংলি অখন্ননা পামজবা ময়েকশীং

নোং চুত্রবা মতৃংগী অশং অমানগুন্না

অরুবা বা খবা য়াওবনী

নুমিংকী মঙালনা অশংবা উনারক্তা ফাওজিনলকপদৌনা

অদুবু মিরং অমসু তপ্লা তপ্লা উরকনী।

অমুবা কোলাস, খোঙচৎ অমদি খোঙবুরোই

অভিশাপ ফংলবা খুন্নাই অমগী
 থমাইপ্ৰবা, মরোল থোক্তুবা, মরৈ ককথৎপীপ্ৰবা মীওই ময়াম
 মখোল থোক্তুবা অহৌবা খোঞ্জেল
 শোয়রবা লৈঙাকলোনগী বাকৎপগী ঈশৈ শকই
 মমায় যাওদ্রবা পুং কন্না কন্না য়ৈদুনা
 তাবীগনী খন্না অরান্না লমদমগী ন্না-কোন্না।

নুমিদাংরাইরম যাওদনা
 পুন্নিগী অহিং খঙহৌদনা ওইপ্ৰবা
 মরীংজেল পানবা মখোয় খবদং
 হাইথখি অমুবা কোলাস মথন্না
 পোষ্ট মোটেম রিপোর্টতা কবিসু ফংখিদে
 নোংমৈ মরু নঙনা হকচাং অদুদগী
 অদুবু অখঙবশিংনা হায় —
 থরায় হকচাং খাইনরমদাইদা
 ঈশিংগী মছত্তা ‘ইমা’ হায়না শোনলম্মী
 অদুগা চুন্নগী মিৎনা উবা ফংদ্রবা
 ওমথৈগী পাকল থবাক্সা চেৎনা কোনলম্মী।
 মাগী অরোইবা মিৎকুপ্তা
 নাকোংদা শোহুংননা হায়রম্মী —
 হয়েং অমুক হৌগদৌবনী খোঙচৎ অসি
 থুংলরিবা মফম অসিদগী
 নদোম চৎখিনু লম্মাক্কাগনী
 পুন্না চৎমিমৌ।

পিরায় মবুক কংলবী ইম্ফাল তুরেলনা
 লৈরাইদা ফুরদুনা খাঙই
 মচাশিংগী চিতাগী অথাবা মৈখুরক্তা ফল্লিবী
 ঈমাবু থেমজিনলি কপ্পা কপ্পা।

১১৮ ডালা পামেল নহাকসু

হাপোইনরবা বাখলনা লাইচুরবা
লৈহৌরিবা মচাশিংগী মিৎকী মাংদা
শোরো-শোরো লাংকুনা চিংথোকপিখি ইমাবু
হকচাং কয়াং মথং মথং ককথংলগা
পুত্রগে হায়দুনা মীরমদমদা কাংলূপ খরনা —
মৈহৌরোনদগী পুমা লৈমিন্নবরুবা ইতিহাসকী মচানুপী
লমদম অসিগী সংস্কৃতি
মফি মুনলি মখোয়না
অহাংবা হকচাং য়েংলগা
হৌনা নোকপা মীনোক
খোছাং য়ৈরকই চাংলোন মাপলদা ।

পূং কুনমরি

মতমবু পূং কুনমরিনা ফাজিনদুনা থমশ্বে
ঝারী শামনীংলবদী করিগুহ্ম লৈতানা
পূং কুনমরিগী ঝাংমদা লৈবা মতমদুদা নহাক লাকউ
ঐহাক লৈরমগে নঙবু ঙাইদুনা
হৌপ্রবা মতমবু হৌজিক ওহ্লেঙ্কাগা
ইহান হান্না উন্নখিবা মিকুপ অদুদগী অমুক হৌদুনা।

নুমিৎনা চিংয়া থাংবা কান

রাপল মরজা

অথাপ্লা চিংদোল মরুমদা নুমিৎনা হাইথখিবদু তোকস্ত্রে

হৌজিক্তি বিল্দিং অরাংবা মরুমদা নুমিৎ তাবে

উচেক রায়াশিংনা মমশিনলক্রে হায়দুনা

পরেং পরেং হৌনরগা পাইরকপদো

হরাগাড়ি লোইনা ওস্তোকস্ত্রে।

ওরাং ওইস্ত্রে নহান ওনস্ত্রে

মাগী মনাজা তৎনা থানদনা লৈরম্বা মীসু।

ঈশিং গিলাস অমা থকচিনলগা

পাউ তমগদৌবতা ওইরে ইশানা ইশাদা

থনুং যৌখিনবা ঐনা খঙদ্রবা রাবী

চিংবু দলানশিংনা খনস্ত্রবা

নুমিৎ তারমদাই অসিদা।

নখোয়দী ভূমত্রে, ঐখোয়বু হৌদোকপিরন্নগা

লাকখিবনী ইশাগী লমদমবু ইশাগী ফিগাওদা
হান্নিম্বু হায়দুনা থম্মোই শোকপা তেংথাখোলগা লোয়ননা
নুপী-অঙাং, অহল-নহা, ইমা-ইবেল লীশিং লীশিং
নিতাইবাদ চুথেক্তা, শঞ্জনথোংদা, স্বাইরহুন্দ স্না-কৈথেলদা
স্বাই-য়াইঙ্কুল-শগোলবন্দ-লীংজমৈ-কাকৈথেল
অমদি মায়কৈ খুদিংবু অরা-খোঞ্জেলতনা নীলহন্দুনা
মুনবীত্ননী মিপাইরদুনা মশাগী লমদম
মরমদমবু লৌতুনবা-চেগী রাহস্থোক অমনা।

অদুবু পীরকখি অহকপা য়াথং অরান্না স্না-কোন্সুংদগী
চাউখং খোঙথাং থাংদ্রিবা, লৌশিং-পাঙ্গল রাংলিবা
মশাগী সংস্কৃতি-ইতিহাস লৈজদ্রবা ফুরুপনী খনদুনা
রাজনীতিগী অনৈবা ঈচেল উবা ওম্বা
মিৎ পানদে হায়বা বারপ লেপ্পদুনা।

খুদক্তা ওস্থোকখি ইম্বগাল শহর
তিয়েনআনমেন স্কোয়ার অমা —
তিয়ার গ্যাসকী মৈখুনা অতিয়া কুপশিন্দুনা
নোংমৈ মরুগী খোঞ্জেলনা মালেম নীকহনলদুনা
পিরায় কংজরত্ববী, মরাইবক খীরবী, ফনেক খোংদাই শেংলবী
মণিপুর ইমাগী তম্পাক্তা হুনজিনলম্মী
থরাই য়াওদ্রবা মচাশিংগী অশিবা হকচাং।

লমদমসিদা পোকপা
লমদমসিদা চাওবা
লমদমসিগীদমক শিরবা
মখোয়গী কনশিনলবা হকচাংশিং লৈখিবনী
মরমদম অসিদা পোংলোইফম ফন্দনা
স্না-কোন্সুংগী য়াথং ঙাইরদুনা।

করিবু হায়না তন্নিগবা তুংলমচৎসিদা
 মীরাইবীরবা অধিকার মাঙলবা জাতি অসিগী মরায়বক্তা
 অদুবু উহৌবা তাহৌবা খঙহৌবশিংদা নত্তনা
 লাক্কদৌরিবা তুংগী চারোল শুরোলশিংগী
 থম্মোই লকা ফাওনা চাঙ্কুনা অসুম লৈহৌরগনী
 কেত্ৰু পাৎকী মৈরীশিংদু ইতিহাসনা মুৎত্রিফাওবা ।

হে লমজিংবশা —

লৈকোল পৃম্বগী লীঙেল লৈরাং থিদুনা
 নুংশিবা ধূপকী মনমনা মালেম শীনবা থুংহুন্দুনা
 কেগাম লীশিং লীশিংগী নীক-নীক লাওবা মৈরী কৎলবসু
 ব্রাৎতুনতা লৈহৌরগনীদো নখোয়গী তৌবীমলগী মাঙদা
 ঐখোয় ময়ামগী হৈকৎ-লৈকৎ পৃম্বমক
 চৎস্ত্রদো নখোয়দী শিংবা ওল্লরোইদবা
 লমন তোনশিনলল্লগা ।
 নখোয়দী তুমস্ত্রে, ঐখোয়বু হৌদোকপিরল্লগা ।

বৈশালিগী জগোইশাবী

অমুনবা হৈনৌতনা কৃক কৃক ইম্ননা পানলবা
 ষোয়থুম্নরবা হৈনৌশিংগী মখোজ্জগী চেম্বুরকপা
 মখোমদা নপশিনলুরবা হয়িংখোইনা
 নাহোক্রবা ঙ্গং ঙ্গং ঙ্গদুনা হোংনরকপা হৈনৌ বন।
 কুমওন ঋতু লাকপদা
 য়েন্নীংখাদা অহানবা য়েন্নীং তম্বা
 হৈনৌ পান্নীগী শংলৈনবা মশাদা
 ময়োল চোংবা স্বাইদগী অথোংপা
 মনা অদু ওইনা মাবু মিংলেন তল্লে তাইবংনা।
 ঈমায় চাংজৌ পাববী গঙ্গা কৌবী তুরেলনা
 মযায় খায়দুনা চেনলিবা
 তোবর্বাদা অমদা মগখশিংগী লম
 সোম থংবা তোবর্বাদা অশংবা হৈকোল লৈকোলতনা
 ফজববু থাবগী পেনবা নাইদ্রবা লমদম অমা।
 বৈশালি কৌবা লমদমগী কৃক কৃক ইম্নববা
 হৈনৌ পান্নীশিংগী কুঞ্জদা কোয়না চেন-চোংদুনা
 শান্নজদুনা পুন্নি বসন্ত মপুং ফারকখি।
 হৈনৌ মপান পামজবা খোইমুশিংগী
 নুংশিরবা ইশৈ সুরদা
 থেক্সা নৌনা শুমহংনা জগোই শাবী
 স্বগগী লাইরেস্বীনা তাইবংদা মঙফাওনবীনি
 অসুম্মা হায়নৈ খুঞ্জাশিংনা
 খুনগী অহল লম্মনশিংনা থাগংলি
 মাগী লৌশিং অমদি থৌনা অতাঙবীনি হায়না।
 খুনগী খুন্নাংকপনা হায়-
 “মাদি বৈশালি হায়বা লমদমগী ইজ্জংনী”
 লেংমান্নবীশিংনা স্বাইদগী লেমজবী
 অথোংপা অমেংবী মীথোই মীহেনবী
 শুমহংয়াই পুৰী শকহেনবী মতারোইনী

খন্না মতুং ইনজৈ
 য়েংবগী পেনবা নাইদে
 পাটলিপুত্রগী মন্দির যুস্বীদা
 উরি-রারি কোকথোংনদুনা লৈবী শৈলভঞ্জিকাদগী
 হেন্না নীংখিজৈ অদুগা
 অমুবা নুংদা শাবা মুর্তিকার কনানা
 মালেমগী নুপী হায়বসিনা
 ফজবসি অসুক্কি মতিক ফজৈ খন্দুনা
 অহিং অমগী মথং অহিং কয়া
 পূর্নিমা কয়াগী থাবল ঈপোমদা
 আমাবস্যাগী শুক্লা মল্লবা অহিং কয়াদা
 মিৎশেল খাঙদুনা নুং মনুংদা থরায় হাপ্পা হকখিবা চামোর পাইবী
 যক্ষিনী অদুগা পাংখক্কী হায়নৈ মাবু।
 অথাপ্পা রাজসভাদগী লাকপা
 কনাগুস্বা কবি অমনা মঙোন্দা
 য়ান্না হায়জ নোঙদুনা
 কহাপন পীরগা চঙলুবদগী থোরকুগা
 থোঙজীন ময়াদা লেপুনা হায়রস্মী
 “হে হৈনৌ কুঞ্জগী লাইরেস্বী
 হৈনৌ পান্বী মশাদা হনবা
 অহানবা য়েল্লীং – আশ্রপলী !
 অমুনবা হৈনৌগী ঙাংলৈনবী খজাইনী
 চোইজাইনবী শল্লাংনা বসন্তগী হৈনৌ মপাল মনমনী
 অরুস্বা হকচাং পুদুনা ঈথক ঈপোম হৌনা
 নঙনা তপ্পা থাংলকপা অঙাংবা খোঙমাবু
 অমুক্তং য়েংজগে ঙাইজৈদো অকেনবা হৈনৌ মনাশিংনা
 নঙনা থেকপা শাথেকতা
 অকনবা নুংশিং শীৎলকপদা হৈনৌ পান্বীশিংদা পানবা
 মুনগদৌরবা হৈনৌশিংনা
 কেনখিনী মিপাইজনা নোন্না নোন্না খাঙগুমই
 নঙগী খোঙজিগী মখোলনা থেঙলবা অহিংফাওবা

বৈশালিগী পাখংশিং তুমহনদে
 নাট্যশাস্ত্রগী মুদ্রাংশিং মখল শুনা যাওরবী নঙগী জগেই
 খুৎথেক্লা অভিযাদা নোংথাং কুপহনলি
 শৃঙ্গার রস হুমফুমরীনা
 নঙগী থোংলবী হকচাংগী অমোনবা তুখোঙশিংদা
 ইফুং ফাওবগুম ফাওগৎলি ।”

মাইকৈ মরি শুংদাই নিপান লাম্বা
 লৈনম শম্বেদকই সভা-নঙকীগী মগুন
 বৈশালিগী হৈনৌ পান্নী মখোঙদা
 তাইবং হুংঙা মিকপ থোকখিবী
 হৈনৌ উমং পান্নবা উদ্যান-পালককী
 অমন্তা ঙায়জরবী তোমথিন শাংপী মচাইবেম্মা ।
 তাইবং মপূনা শেম্বদা শম্বা মফৈ অমা শোয়দ্রবী
 মিৎয়েং অখৌবনা মাগী হকচাং কায়্যাপু লীশিংলক থোক্লা
 অমমমতা খাইদোক্লবসু
 অশোয়বা হায়বা রাইহেগী চঙজফম অমন্তা লৈখিদে ।
 বুদ্ধি-লৌশিং চঙখোনবী
 কলা সংস্কৃতিদা যুম্ফম ওইদুনা শারেপ ফারকপ
 তুম্বা তাবী খুদোম্বীনা বীনাগী তার খংতুনা
 মপাল নাইদ্রবা রাগশিংনা যোল্লবা
 পূক্কাই শুমহংপা সুবরু থেম্মোই থনুং য়ৌনা খোংলকপদা
 মতম কুইনা ময়ুম থাদোক্লবা লংফৈ চংপা কনানা
 মাগী থাপ্পা লৈহৌরবী চান্নবীবু
 হম্মা হম্মা নীংশিংদুনা
 অয়াকপা নুংশা কাউথোক্লগা
 অচৌবা উজাও পান্নী মখাদা
 অরাবা কয়া কাউথোক্লা পোথাইজ
 উমংগী লাইরেম্বী সুবরু মবেম্মা
 অসুক্কী মতিক থুমই অশ্রপলীনা খোংলকপা বীনা অদো ।
 অদুবু সভানঙকীগী মিৎখোলনা লৈতেংলবী

আশ্রপলীদি কুইরে পূক্কাইংদা মতোমতনা
 মতোমতদা বাহং কয়া হংজরকপা।
 পুন্নি হায়বসিনা করিনো ?
 ঐ কদাইদগী লাকপনো ?
 কদাই তান্না চৎকদৌরিবনো ?
 চৎকদৌরিবা লম্বেল অদুনা কদাইদনো ?
 কনাদা হংলগা ঋগুগনী ঐগী পম্বুংফম ?
 মীয়ামগী খোইরাঙলবা মিৎয়েং মরক্তা
 মথুম-মরাং হৌরবা মতিন যোৎলবা পূক্কাইং ময়াম
 সনাগী কহাপন শেলগী অচেইবা মুদ্রাশিংনা
 মাগী জগেই খুৎথেকশিংদা
 লৈমায়দা চাইখাইবকপা ইনাকখুনবা মচাশিংগী
 য়ারুবা চরাম্মরবা অমদি কেরেব্বা মীনোকশিং
 অথাপ্পগী নিংথৌ মচাশিংনা সনাশঙ্কাইদগী হোন্দোরকপা
 মনি মুক্তা, হীরা হংলবা লিক খুজি নাইননা
 ঐ মঙাইরে য়েংঙু মতাগুম সভা ময়াইদা লংশিনলকপা
 সোমরস থক্কুবগী নেশাগী ময়াইনা থুমহংলবা
 তুরেই ওমলোই হৌগৎতুনা ঈশৈগী সুর
 থুগাইদুনা ইশৈ শকচিনলকপা অঙম অথৌ ময়াম
 নুমিং খুদীংগী উরি আশ্রপলীনা
 তৎতনা হংজৈ চোকথরবা মশাদা
 জগেই লোইববা নুমিদাং খুদীং
 অসিরনে পুন্নি হায়বসিবু ?
 তপ্পা তপ্পা লৌথোকচৈ
 মনি-মুক্তা হংলবা সনাগী লিকফাং
 সনাগী নাইন, হীরা-পান্না হংলবী খুজি পোপচাউবী
 স্বাঙগী লৈতেং ময়াম সনাগী নুপুর পান্নোম ফাবী থবাকয়েং কঞ্চুকী
 মিংশেল মমাংদা লেপই
 মতোমতা য়েংজৈ অমুক্তং মুন্না
 মকোক লীশিং পানবা লিনগী
 হা হা তন্বা মরৈশিংনা

লেকথোকপ্তবদৌনা তৌই হকচাংগী কায়্যাংশিং
 অচৌবা অমুনবা হৈনৌদৌনা চেংখাইরকদৌরে
 থম্মেইবু ফাজিনলিবা থবাকী পোলাং
 কামুক ওইরবা মখোয়গী রাখলগী শান্নফম
 লম্পাক ওইদুনা ঐগী হকচাংনা
 কয়াম কুইনা খাঙখিনি ?
 রাহংগী লানদা লুপই
 থাজ মাবু লৈচীলনা নমদুনা খনজিনখিবা অহিংদা
 লম্বী চংপা কনানা অসুকপা হৈনৌ বন ফাওদুনা চংপদৌনা
 মমই পুন্নি অসুম খনজিনলুবদা ।
 শাংলবা অহিংনা নোংঙানখিবা খঙহৌদে
 হৈনৌকুঞ্জগী অকুংবা উনা-উশাশিং ফাওদুনা
 নুমিংনা মাগী শগোল তরেংকী ঙাংলৈনবা
 মঙাল লংনা খৌজিনলকই
 মচীন ঙাংলবা তেনরা ময়াম্মা
 অশংবা উনারক্তা মশাগী অশংবা লোংশিন্দুনা
 কিনা কিনা হৌদোকচৈ মতারোইবু
 অমুক অঙনবদা মাগী লৈবোং হকপা
 অচৌবা উগী থোংনাও তমনা খোঞ্জেল থারদুনা ।
 “হৌরো হৌরো ইতা
 আশ্রপলী শকহেনবী
 নুমিংকুম্মা লংলবী মায়থোংদো
 নুমিংনা য়েংগে মহায়রে
 ইতা আশ্রপল-লী
 ই তা আ আশ্র -পল-লী নঙবুনে
 নঙগী ফজবা য়ুস্বী মখোঙশিংদা
 নুমিং মঙালনা শোক্তুনা শান্নররে ।”
 অদুবু করম্মা হায়গনী মখোয়দা
 করি হায়না খুমগনী খনফম খঙদে
 পিপ্তাইগী মরোং মরোং লোঙবা
 থাওমৈ মখোঙ অচৌবদা য়েংই

কেগামশিংদু থাউ লোইরকুদুনা
 অহিংচুপ্পা থানলকপগী দোশিশিংনা ফমথরকপা উই
 মুৎপা খর মুৎকদৌরবা খর ঙানলিবা খর
 থোঙনাও হাংদোকই
 করি হায়গনী করিসু খঙদ্রবা তেনরাশিংদা ?
 অয়ুকী অঈংবা নুংশিংতা য়ানবা
 নুংশাগী লুন্সু লুন্সু শাবা মঙালদা
 মিংশেল খাঙলুরবা অহিংগী বারিদি করয়্লা লীগনী ?
 অদুবু তবারবী চীনবাম্বা
 মুকুম মুকুম শোন্দোকখি
 ঐগী অঙাংবা মিৎ অসে য়েংউ
 ঐনা অহিং তুমদবগী শাক্ষি হায়বদু মানা ওইবি
 খঙদে ঐ য়াম্বা কপ্পীংই
 অদুবু করিমত্তা খাঙনা
 কপথোকপগী পাঙ্গল লৈত্রিবসিনা করিগীনো ?
 কপ্পসিবু য়ৌনা অমা চঙরা ?
 মায়থোং হায়বসিসু অঙকপনী
 মায়থোং অমখঙদা
 কপ্পগীসু হৌরকফম নোকপগীসু হৌরকফম ওইবা
 শকফম হঞ্জিনদুনা অরাবসু বাদবা শাদুনা ।
 তাইবং মিকপ থোক্কপা
 হংঙা খোঞ্জেলনা কপ্পকপদা
 পলেম মদি তুমখুন তানত্রে
 পলেম মহাকতং লৈরম্বসু
 লৌথুপ লৌকোই য়াওদনা পৃক্কীং তেংনা
 থম্মোইগী অরাবা ফোঙদোকচবা ফংলমগনী ।
 পছৌ মদি হৈনৌ কুঞ্জগী উদ্যান পালকনী
 লৈপাক্কি য়েংনা অঙম অথৌ শকখঙনা
 মথৌ পাঙথোকপনা মশীঞ্জাং ওইরি
 মচা নীংঙোলগী অরাবদি
 পলেম ওইবী মাতনা খঙগদৌবনী ।

সভানৰ্ভকীগী পুন্দি অচৌবা অভিশাপনী
 কনাসু লাক্কোই অশেংবা থম্মোই পাউদম পুদুনা
 মিৎ হরাওনবা যা হরাওনবা হকচাং হরাওনবা
 অহিং অমা লেনলগা
 নুংঙাইবা মঙলান মঙলুবগুম
 কাউথোকখিগদৌবা ঙাক্তনী।
 লাক্কোরোই ঐগী পুন্দিদা
 অফবা পুংফমদা বর যাত্রা তৌরদুনা
 লৈতনা পুময়োম য়োল্লবা
 মচুম তানা নাম্না লৈতেংলবা
 শগোলশিংনা চিংবা দোলাই খৌরদুনা
 বৈশালি নগর ম্লামজাওদা
 মনিমুক্তা হংপা কোকয়েৎ উল্লা
 বর অমত্তসু ঐগী লৈফম পাংলক্কোরোই।
 ইকাইথিবি পোমশাংনবী লৈরাংগুম
 বত্ননা য়োমবা অলক্কার শিদ্দুনা
 নিংখৌমচানুপীগুম ফিজেল লৈতেংলগা
 ঐবু লৌবা লাক্কগনী হায়না ঙাইজবদো
 ঐগী পুন্দিদী ওইথোক্কোরোই
 মরমদী ঐ জগোই শাবীনি
 পাউথোক্কবী সভানৰ্ভকী অমা।
 পিত্ৰাইগী মখুং লোংবা কেগামশিংগী
 মঙাল মরক্তা শাংপী অহিংগী লৈরাং
 থাউ লোইশিনলকপদা কাউথোকপ্তগদৌবা
 খোঙজিগী মখোলগুম্মা।
 পুন্দি অসে কাক ময়াল্লা হন হন্দুনা
 চারবা অমুনবা হৈনৌদৌনা
 মখোক্তগী কেনলগা লৈখোম লৈনাং মরক্তা
 পংতুনা পুমদুনা অদুম্মক লোইপ্তগনী।
 ঐদী সভানৰ্ভকীনী
 ঐগী দেহে অসিনা মন্ত্ৰকপা নুমিৎতা

ঐগী মমলসু হস্তগনী।
 খোইমুমুক মুরবা, মনম নুংশিবা
 মখল মথেলগী থাউ তৈদুনা থন্না
 থোৎনা ইপোম হৌরবা
 মতম খুদীংমক্তা লৈরাংনা তাংজফম থিবা
 নীংদু য়ৈনা ফজবা অশাংবা শন্নাং
 নাকেস্থাগী উপালগুম চরা চরারক্কগনী
 বাকচীংগী অয়ুকী লম্পাক্তা তাবা উনলেনদৌনা
 পোক অঙৌবনা পুমকুপ কুপ্পখিগনী
 শমখোঙদা কুরোল হুবগী
 নমখীবা মনম্মা শীনবা থুংলরগনী।
 অহৈবা লাইয়েকপনা য়েকপা মানবা
 কোয়দানরবা পীশুম অনীমক
 অতেকপা লীকুং ওনগনী।
 শজি মিৎতাবু ওমজৈ হায়নবা
 শংবান্ননা লংলবা মিৎনহা অনীদা
 অরংবা মঙাল অমুক লৈররৌই
 মিৎপান্দা অমুবা কাজলগী ম্হৎ
 মিৎশাং মপংশিংনা শিনখিগনী।
 নাশিকা হাপ্পবসু ঐগী
 তুমনা ফজবী নাতেন অসি খোয়রক্কগনী।
 মুক্তা পরেংগা পাংখক্কী হায়নবা
 ঐগী ঙৌরোক ঙৌবা চাং মান্নরবা য়াগী পরেং
 নোংম নোংমগী লনথোরজুনা
 তীনগী চিঞ্জাক ওইনদুনা তেঙ্করগনী।
 হৈনৌকুঞ্জদা অমুনবা হৈনৌবু শৈথাবা
 কোকিলগী খোইথুম্নবা খোঞ্জেলদগী
 হেমা নুংশিনা তাবদা ঙাওহনবা ওমই হায়নবা
 ঐগী খৌনাউদগী থোরকপা খোঞ্জেল
 লোক চেনলরগনী মহাও য়াওরক্করৌই।
 মনি মুক্তা চয়োম শানা হংলবা

লিঙ্ক লিকফাং পরেংনা গানজনফম ওইজবা
 ঐগী রাংলবা থবাক্তা অকনবা শদোংশিংনা
 গাকখৎতুনা থম্বা গুমদ্রবগুম মীনল্লুগনী।
 মতোঙ যাওদ্রবা উনশাতনা কুপ্পবা নীংদু
 মথিবোং যাওদনা খুইরবা ময়ি চংলবা ময়াং কংলবা
 খোঙ অনীসিদা মৃদঙ্গগী তাল চান্নরত্ৰবা
 অকাইবা খোঙনীংদা লুপাগী নুপুবশিংনা
 হন্না হন্না য়ৈশিনল্লুবা চৈনা পীদুনা
 পান্সল যাওরত্ৰবা ঐনা করল্লা জগোই অমুক শাকখিগনী ?
 খনদা খনজিনলুবদা তুজুংদবা গুমদে
 ঐ করম হাযনা খাঙবা গুমগনী
 মীগী মরাই চাইথরকপা মতম
 লাই লাংপীদ্রবা, তেক-কায়রবা, মন্তুববা
 হকচাং কৌবা লাইশঙ অদুর্গা অবোইবা তাক্ককতো ?

নোংমা

আশ্রকুঞ্জগী অচৌবা হৈনৌ অমগী মখোঙদা
 শিষ্য ময়াম পুনশিল্দুনা জগোই তন্ত্রীবিঙে
 চান্নথোইবী মনাইনুপী কনকদাসি চঙখোনবী
 নুংশাস্বর থবেং থবেং হোন্না চেনলকই
 অযুক অঙনবদা কদাইদা চংলুবনো খঙদে
 অদুবু মাগী মায়থোংদা হরাওবগী মমি তাই
 মাগী নিংদোন্দা নুংঙাইবগী ইপোম হৌই।
 “করি তৌরে কনক !”
 জগোই খুৎথেক লেপ্পগা হংলকই আশ্রপলীনা।
 “ভগবান তথাগত পাটলিপুত্র যৌবক্কে
 কোটিগ্রামদা অচৌবা মহাসভা ফয়াদুনা
 ধম্মগী পাউতাক, জ্ঞান-দর্শন পীদুনা
 সংঘদা চঙনীংবশিংদা দীক্ষা পীরি ইবেম্মা।”

“নিংথৌ অজাতশক্রদী ?

মপাইবুংঙো নিংথৌ বিস্বীসারবু

কৈশুমশঙদা থমদুনা হাৎপা ঙ্গুহ্না

তমথীবা হিংসানা লান-ফিজেল ওইবা

হাৎপদা হাংলৈংদ্রবা অজাতশক্র মানা

করম্মা ভগবান তথাগতবু চঙহনলিবা লৈপাক অসিদা ?”

“খঙদে ইবেম্মা

নিংথৌনা মাবু তরাম্মা ওকশ্রে হায়

লম লমদা ধর্মসভা ফম্মনবা প্রজাশিংদা

মহাক্সা য়াথং পীবে হায়না তাই।”

রাইই অদু তাবদা

হৈনৌ মথোঙদা থারিবা ফক্কি আসনদা

তপ্পা ফম্মথৈ আশ্রপলী

ভগবান তথাগতপু পুক্রীংনা খুকমজৈ।

অদুদগী মথং মথং নিংশিংলকই –

পুল্লিগী অহানবা বসন্ত অয়ুজ্জা

মানা মথোং কারকপা মপুং ফাবকপা

লেঙলক্সম্মনী মহারাজ বিস্বীসার

আশ্রপলীগী যৌবনগী লৈখোঙদা

ম্মা-কোন্স লৈকোলদা

থাকুনবা পুরগে হম্মা হম্মা হায়জদুনা

অদুবু য়াখিদি আশ্রপলীনা কোক নোম্মা লৈখোক্তুনা।

উখি সোমবসনা ময়্যাই কারবা

তৌফম খঙদ্রবা উপাই লৈত্রবা নিংথৌ বিস্বীসারবু

বৈশালিগী অহিংগী মৈঙালনা লৈতেংবা কা অমদা

হৌজ হৌজ কয়ারক থেমখিবা

অরাংপা লৈত্রবা নিংথৌগী লুন্সবা খোঞ্জেলনা

ফক্সাংদা থেংলিবা অচৌবা শকয়েং মিংশেলনা

মথল্লা চেংখাইরকপগুম কায়খি থম্মোই মচেং মচেং।

হম্মা হম্মা লাক্সম্মী

অকিব ফংনা মমিং থাক্সবা

লৌবুক ময়াইদা বজ্জ তারবা অহিংগী নোং মরজ্জসু
শগোল তরানিথোইনা চিংবা রথ থৌহন্দুনা সারথীবু
পুরক্সমী নিংথৌ মশাগী অয়েকপা চিত্রপট অমা
নহাক্সা য়াদ্রবসু ঐদী নঙগী ননাজা লৈগে” হায়দুনা ।

বিন্ধীসার নিংথৌগী সনায়োন্না রথনা
সতানওঁকীগী থোজ্জান্দা খামলখিদবা কুইরে
আম্রপলীগী মিৎতা নিংথৌ মাবু উখিদবা
কুমজা খরগী মতুং
মজাইবুংঙো যুবরাজ অজাতশত্রুনা নিংথৌ মাবু ফারগা
কৈশুমশঙদা চাক চখোম অমত্তা পীজদনা
কংহন্দুনা হাংপ্রে হায়বা পাউ তাবদা
কপখি খঙহৌদনা পেলহৌদ্রবগুম
লানখিবগুম নুংশিবা পীথোকপা ওমখিদবা থস্মোইনা ।
পামখিদে স্নাকোনুংগী লৈমরেনবী
ময়ামগী মরজ্জগী অমা ওইবা
নোংমা নীনিখক ঐগী ওইরল্গা মাঙপ্তগদৌবা
নুংশিবদী ইতোমতগীনি অনীগী ওইবা য়ারোই
নিংথৌ লীচং মুন্না খঙই অপান্না মশীং নাইদবনী
আম্রপলী ওইদুনা মীখা পোন্দনা হিংজনীংই
পামজদে স্নাকোনুংগী সনা য়োল্লবা
যুন্ধী কোন্দুনা ইদোম কপতুনা লেনবা
থাবুম কয়া পালি তাবা নুমিং মশীং থীদুনা
ফিজ়েং লৈতেং য়োমশীনলগা
শকয়েং মিংশেল মমাংদা মানা থাংলকপা
খোঙথাং মখোল ওইদুনা লেনবা ।

কুমজা খর হৌপ্রে –

বিন্ধীসার নিংথৌবু অশিবগী খায়াংতা
নুংশি হৈতনা তমখীনা লংশিনপ্তবা মতুং
রাজচব্রবন্তী ওইরবা মজাইবুংঙো অজাতশত্রু

১৩৪ তালা পামেল নহাকসু

কনবদা মপা লৈত্রবা, য়েকুবনা খুরুস্বা
হাৎপদা অকি তুজুং ফাওদ্রবা মহাক অদো
লাকখি আশ্রকুঞ্জদা তৌবা
বৈশালিগী বসন্ত উৎসব অমদা ।
মতম অদো হৈনৌ মপালগী নুংশিবা মনমনা
আশ্রকুঞ্জ লীনবা থুংনা চাইখাইরকপা মতমনী ।
অযুক অঙনবদগী হৌনা বৈশালি পূস্বা
নুংঙাইবগী ঈথক ঈপোমদা তাওদুনা
লমজাও শোরোক লমহাং মীনা কৃক কৃক ইমৈ ।
লৈকাই লৈকাইদগী খোবকপা পাখং লৈশাবীশিংনা
মানা মানা লৈজবা ফিজোল অনানবা শেংলদুনা
আশ্রকুঞ্জ মায়কৈ পাংনরকই ।
নুপীশিংগী ফিজোলদা যাওবা মচু
নুপাশিংগী কোকযেৎতা যাওবা
অশংবা, নাপু, অঙাংবা, অতিয়া মচু
সনা মচু, লুপা মচু, কোরি মচু
মচু মখল ময়ামনা
মখোয়না শিরকপা লৈ পবেং মনমগা লোয়ননা
অশংবা মনা পুংলবা হৈনৌ পাস্বী মবক্তা
লৈ মখল মথেল শাংপা
লৈকোল অমগুম উহনলরে ।
মৈখু রাংনা কারবা লৈরঙ পরেংশিংদা
থাঙ্কপদা বারবা অচৌবা খাংজাওশিংদা
মমিং চংলবা পকব্রানশিংনা হৌবা
অথুম অহাওশিংদগী থোঙ্ককপা
অশেংবা ঘী-থাউ মনমনা
থৈনফম লৈতনা ইন্নরবা মীয়ামলজা
ফাওজিনলজুনা তিন য়োংহনলরি ।
মচি খুদীংমক্তা অচৌবা হৈনৌ পাস্বী মখোঙদা
ঈশৈ হৈবা, যন্ত্র খোংবা, পুং য়ৈবা, জগোই শাবা শাবী
ময়াম্মা শক্লি খোংলি থীনলি

মীয়ামগী অপেনবা খোলাও মরক্তা।
 বৈশালিগী বসন্তউৎসব
 হুমনি চনবা নুমিংকী সঙ্ঘা
 সভানর্ভকী আশ্রপলীগী জগেই য়েংবা লাকপা
 মীশিংনা খুরক হাংদবমথৈ তিনলরে।
 অঙম অথৌ ফম্মাইবদগী হৌদুনা
 অরাপ অরাপ্পা লমদগী লাকপা
 কলাকার, বিদ্বান, পণ্ডিতশিংনা
 হৈনৌ পান্নী অচৌবা অনীগী কারক্তা
 লৈরং তাংতুনা রাংনা থোনগৎতুনা শারিবা
 মখল মথেলগী লৈ পরেং অশাংবশিংনা
 ময়েক থোক্লা লৈতেংলবা রংগমঞ্চকী
 নাকল অহুমদা ফমদুনা ঙাইদনা লৈন্ত্রে।
 মখোঙ শাংনা রাংনা য়ুংবা মৈরা ময়ামগী মরক্তা
 অরংবা সনামচুগী ফিজোল লৈতেংদুনা
 অতপ্পা খোঙথাংদা তপ্পা তপ্পা থোরকই
 স্বগগী অঙ্গরামুক নীংথিরবী আশ্রপলী।
 অহানবদা মগুন লৈরবা সভাবন্দবু খুরুমজৈ
 মথংদা ঈশৈ শকপা, যন্তু খোংবা, মৃদঙ্গ য়ৈবা
 ময়ামদু খুরুমজরগা অমুক ময়াদা লেপ্পৈ
 তঙাংলবী তবারবী চীনবান্দা
 ভরত মুনিগী নাট্যশাস্ত্রদগী সংস্কৃত শ্লোক অমা
 পুক্রীং লৈতানা থীরগা জগেই শাবা হৌরকই।
 মৈরাশীংগী অরংবা মৈঙালদা
 অরংবা ফিজোল থোনবী অরংবা সনানা লৈতেংবী
 আশ্রপলীগী জগেই মৈরীক থোকপগুম তৌরকই।
 ফজরবী খুংথেকশিংনা শাবা মপুং ফারবা মুদ্রাশিং
 মথং মথং রস মাপল শুনা তৌরকপা অভিনয়
 সাক্ষাৎ অভিনয়দর্পণদগী চোংথোরকপা লাইরেস্বীদুমঙাই।
 ঈশৈগী খোইথুম্বা অরাংবা খোঞ্জেললক্তা
 যন্তুশিংগী থম্মোই হরবা খুংখোংলক্তা

১৩৬ ভালা পামেল নহাকসু

পুংগী মরু মনাউ তাহ্মালতা শারকপা
জগেই অদু য়েংলগা মরক মরক্তা লাউরকপা
হায়ফম খঙদনা পেনবগী খোল্লাওনা
আশ্রকুঞ্জ থক্ থক্ নীকহনলরে।
অদুগুন্নবা নুংঙাইরবা উৎসবকী অহিংদা
ঈমায় চোনলবা গঙ্গা লান্দুনা
অচম্বা কোকয়েৎ অচম্বা ফৈজোম-ফুরিং
অচম্বা ফি ইনলদুনা লাকই কনাগুম্বা অমা
কুক কুক ইন্নরবা মীয়াম মরক্তা
মিংতমক ফাৎতোক্তুনা হকচাং পুম্বা খুমজিনলগা
অমুবা ফি মরক্তগী অমুবা মিং নহা অনীনা
আশ্রপলীগী শুমহংয়াই পুরবী জগেই য়েংলি।
কনাসু নঙে
মহাক পাটলিপুত্র কোনুং লোম্বা থাদোন্ধুন্নগা
বৈশালীগী বসন্তউৎসব অহিংদা
অরোনবা শকলোন পুদুনা
আশ্রপলীগী জগেই য়েংবা লাকখিবা
অজাতশত্রু মহাকনী।

উৎসব লোইব্রবা মতুং নোংমা
মৈত্রেয় মশামক লেঙলকুম্বী পাউ পুবদুনা
মগধগী মপু অজাতশত্রু খোঙদোই ইনলকনী হায়দুনা
সতানওঁকীগী শঙ্কাইদা।
অচৌবা রথনা থোজ্জালদা খান্নখিবা নুমিং অদুদা
মরু লুঙ্গা ওকখি মনাই নুগী ময়ামগা লোইননা
পায়মা খোইশীংলবী আশ্রপলীনা নিংথৌ অজাতশত্রুবু।
হৌনবী মতুংইন সেবা চঙখোম্বা তৌই
অপাকপা শেজ্জাদা অমুনবা হৈ-রা খেনলদুনা
নিংথৌগী হকচাংদা মনম নুংশিবা লৈদগী লৌবা
মহীবু চন্দনগা লোয়ননা চাইরদুনা

অচৌবা লৈ পরেংনা ঙকশমগী লৈতেং ওইরদুনা।
 মনাইনুপীশিংবু চংখিনবা ইজিং গীরকপদা
 আশ্রপলী থম্মোই লৈতাবা ঙমদে
 থোঙ্করগদ্রা থৌদোক অদু অমুক
 উনবী লকানুংদা চিংনদবা ঙমলক্তে।
 অচৌবা কাগী অচিকপা থুগাইরদুনা
 হায়রকই অজাতশক্রনা ঙাক্লিবা মোনদা ঙাথরপ তৌনা
 ফল্লিবা মওং থুগাইরদুনা –
 “হে ফজরবী আশ্রপলী !
 পাম্মোম অকনবা লিংজেল খারবা অজাতশক্রনা
 ঙসি ফাওবা কনামঙগী মফমদা করিগুম্বা অমত্তা নিরক্তি
 ঙসি হায়বা নুমিং অসিদা
 নঙগী থোঙজীন তাম্মা লাঙ্কুনা লেপ্পরে
 নঙগী নুংশিববু ইখৌ লাংলবা থম্মোই পুদুনা
 হায়মু ভিক্কা অসি হাম্মা ঙমগদ্রা ?”
 আশ্রপলীগী থম্মোই মনুংদা
 মুহার হাবকপদৌনা ফাওখি
 খনলম্বা অদুম্বক ওইররে থোঙ্করে লাইবকসিদা
 তুমিমা লৈখি মিৎকুপ কয়া বা ঙাঙদনা
 রাইহে পনপ্রবণ্ডম খৌনাও মনুংদা
 করি হায়গনী করম্মা লৈথোক্কনী ?
 “আশ্রপলী !” আজাতশক্রগী অরুম্বা থোঞ্জেল তাই
 “কৈদৌরে ? ঐগী বাহংগী পাউখুম পীদ্রবদী ?”
 আসনদগী তপ্পা হৌগৎলি
 মরীংজেলবু ঈশ্বরদগী নিরদুনা
 অমুক্তং মুন্না য়েংই অজাতশক্রদা
 অদুগা চঙশীনখি ফিজঙ মরুমদা।
 হায়রকই তনীক্লবা থোঞ্জেলনা
 নিংথৌ মাগী মফমদা
 ফিজঙ খংহাই হাইদোক্লগা
 চহী কয়াগী মমাংদা থমজিনখিবা

বিস্বীসারগী অটোবা চিত্রপট উৎলদুনা –
 “য়েংউ ! হে অকনবা নিংখৌ অজাতশত্রু
 লাক্সন্বনী মহাকসু ঐগী কা অসিদা
 তমখীনা শুক্লা মল্লবা অহিং কয়া লান্দুনা
 ঈথক ঈপোমনা তোব্বান য়ৈখায়রক্লাবা গজ্জা লান্দুনা
 মমিং ফারুবা নোংথাং কুল্লবা
 বজ্জ তাবা নোংজুগী অহিং কয়া
 হায়খিবনী রাহৈ অদুমক স্না চীনবানথোক্লা
 খঙুবা য়েংউ কনানো
 অয়েকপা চিত্রপাট অসে মহাক্লা থনস্বা
 ঐগী ইনাক্তা মহাক্সি মহৎ শিনা লৈজহৌনবা হায়দুনা ।”
 খোঙয়াদগী লৈমায় শংতোকস্ববগুম তৌখি অজাতশত্রু
 মপাইবুংঙাগী অয়েকপা লাই উবদা
 লু-লুকথনা অমুক্তং য়েংলল্লগা আশ্রপলীদা
 থোকখি থুনা থোঙ্গালগী রথ তল্লা
 অটোবা রথকী কাংপ্রোংনা
 বৈশালিগী লস্বীদা কল্লা উঙলগা তকখায়রদুনা
 নৈখাইদুনা খৌখি শাউনিংবগী মতীং হাপ্পদুনা
 শগোল শাজৈদা নীংবা কায়বগী, মরাল লৈরবগী
 ইকাইবগী অকনবা শাফুনা কল্লা থারদুনা ।

হৌপ্রবা খৌদোকশিংবু রথকী কাংপ্রোংদগী
 থোক্কপা উফুল মরক্তা নীংশিংলুরগা
 হৌপ্রবা মঙলানগুম থম্মোইদা ফাওরিঙে
 মনাইনুপী কণকদাসিগী রাহৈদা
 আশ্রপলীগী মিকপ থোকই –
 “ইবেম্মা ! মহারাজ অজাতশত্রুনা ভগবান তথাগত
 অমদি ভিক্ষুসংঘবু নগরগী থোঙজাওদা ওজ্জুনা
 বুদ্ধ মহাক্সি মফমদা চঙজপ্র
 হৌজিক্তি মগধ লৈপাক্সি লম লমশিংদা
 ধর্মসভা ফল্লবগী য়াথংসু লৈরে ।”

ঙাইহাক অমুকসু তুমিলা লৈ
 করিগুম্বা অরুবা রাখল অমা খনবগী মমি তাই
 মায়থোংদা বারেপ লৌরবগুম্ব
 হায়রকই অশাংবা নুংশাখুর হোন্দেব্লুগা –
 “কণক ! ঐহাক হয়েংমক চংলগে”
 “কদাইদনো ইবেম্মা ?”
 “ভগবান তথাগতকী চরনখাদা খুরুমজবগা
 আশ্রকুঞ্জদা লেঙবীরকউ হায়দুনা হায়জরুগে।”

ভগবান বুদ্ধবু কোটিগ্রামদা চংতুনা
 আশ্রকুঞ্জদা পূন্যতনা খনলবা
 খোঙয়াগী উফুল খরদং পীবিবনবা
 সংঘগী ভিক্ষুশিংগা লোয়ননা
 লেঙবীরকুবা হায়জকবা মতুংদা
 আশ্রপলী দোলাই মচা অমা তোংলদুনা
 বৈশালিগী লস্বী পাংলকই।
 তথাগতকী নোম্বি নোম্বিবা মায়থোং
 সভানর্ডকী ওইববসু তবাম্মা ওকপিদুনা
 মহাক্কি ভিক্ষু শিষ্যশিংনা নুংশিনা
 ভগবান মহাক্কি মনাক্তা পুশিনবীখিবা
 ময়াম অসি নীংশিংদুনা থরায় নুংঙাইনা
 বৈশালিগী লস্বীদা হনলকপদা
 লিচ্ছবি নিংথৌমচাশিংগী
 রথ অহুম মরি খৌরকপা থেংনৈ।
 লস্বী থংপগী মওংদা
 আশ্রপলীগী দোলাই পুরিবা
 মমাংথংবা দোলাইরেং মনাক্তা
 রথ খান্নদুনা লিচ্ছবি রাজকুমার অমনা
 হায়রকই –
 “করিনো আশ্রপলী ! ওসিদি থরায় নুংঙাইনা উইদা
 কদোম মাইকৈ পাংলুবনো অযুক অসিদা ?”

আশ্রপলীনা চাঁং লেপ্পা নোকফেং তৌদুনা খুমলকই *
 “ঐনা নুংঙাইবা উবদা ঙকপিরিবা করিগীনো ?
 ঙসি পুকীংসি হরাওবগী অখন্নবা মরমসু লৈজৈ
 তথাগত খুরুমজবা কোটিগ্রামদা চংলুবনী আশ্রকুঞ্জদা লেঙবীরকউ হায়দুনা ।”
 কোটিগ্রাম পনলকপদা লিচ্ছবি মচাশিংদু
 স্বাই লাউই ইঙক ঙকই খৌরাংনা হংলকই —
 “নর্তকী নঙগী আশ্রকুঞ্জদা লেঙলকউ হায়বা
 যাবু যাবীরক্লবরা ভগবান তথাগত মশামক্লা ?”
 “হয়েংমক শোয়দনা লেঙলক্লগনী ।”
 আশ্রপলীগী বা তাবদা তিঙক মায়ঙক্লা য়েংনৈ
 লিচ্ছবি মচাশিং অরাবদা তারবগুম
 রথকী নাকনদা চঙশিন্দুনা বা তাম্নৈ
 হায়রকই থেঙ্গুগী খোহ্লোক যাওনা —
 “ঐখোয়সু কোটিগ্রাম পাংলিবনী বার্ডন তৌবা
 নঙনা ঐখোয়গী রাখলদা অপনবা পীরে
 হে আশ্রপলী ! নঙদী নর্তকীনী, আশ্রকুঞ্জদা
 বুদ্ধ দর্শনগী রাখল থাদোকউ
 নকোক্তগীনা নখোঙনা লেপ্পা লৈমায় যৌনা
 সনা অমদি হীরা মনি-মুক্তানা য়োহ্নীগে ।”
 নুপী ওইবীগী ইজ্জৎ অমদি ইকাইখুম্বদা
 তাশোম্মা থুম্মা লেংশিনলকপদৌনা ফাওই
 আশ্রপলীগী থেম্মেইনুংদা, অদুবু হৈ শিংবীনী মদি
 অখাবা, তুক্রৎচবা, তানীংদবা, য়েংনীংদবা
 পুম্মমক নোকমি-নোকমিবা মায়থোংদা ওহ্লোক্লগা
 হায়রকই লেমজনীংঙাই মতৌনা —
 “ইকাইখুম্বজরীবা লিচ্ছবিগী মজাইবুংঙোশিং !
 তথাগত উন্নগনী হায়না লেঙলগা
 তথাগত ইবুংঙো মহাকপু খঙবীদ্রমাল্লে
 ইবুংঙো মহাকী মফমদা অচান মীরাই খায়দে
 অবাংবা শাগৈগী নিংখৌমচাসু নিংখৌরেলসু
 তোনলবীনী ওক্তবীনী হায়না পাউথোক্লবী জগোইশাবী ঐহাকসু

ভগবান মহাকী মফমদদী অমত্তনী হায়বা খঙবীষু।
 চংলু দোলাইরেংশা ! আশ্রকুঞ্জ মায়কৈ পাংলসি।”
 লিচ্ছবি নিংখৌমচাশিং মরু লুকখদুনা লৈহৌই
 আশ্রপলীগী পে খানবা দোলাই
 তপ্পা তপ্পা মিৎয়েং ব্রাংমা লানখি
 অথাগ্নদা দোলাইরেংশিংগী খোজ্জেল তাই
 হৈ হৈ হৈ হৈয়া হৈ
 হৈ হৈ হৈ হৈয়া হৈ।

নুমিৎ অফবা করিনো ?
 তিথি করিদা মঙ্গল ওইবগে ?
 থাবান করম্বনা স্বাইদগী অহেনবনো ?
 ভগবান গৌতম বুদ্ধনা লেংঙকপা নুমিৎ
 অদুনা স্বাইদগী ফবা নুমিৎনী
 স্বাইদগী ফবা তিথিনি
 স্বাইদগী ফবা থাবাননী আশ্রপলীগীদমক।

হয়েং হায়বা নুমিৎ অসি কয়াদা মক ওইখ্রবা
 অহিংচুপ্পা মিৎকুপ অমত্তা তুমদবমথৈ মিৎশেল খাঙদুনা
 নোং ঙানলকপা ঙাইরি বৈশালিগী সভানর্ডকীনা
 চাক মরু অমফাওবা চাদবমথৈ
 ঙ্গিশিং যাউম অমফাওবা থক্তবমথৈ।
 তপ্পা তপ্পা হৈনৌকুঞ্জগী উচেকশিংনা
 য়াকাইবোল শকপা হৌরক্কে
 অমমম অঙান শিন্নরকপা মতম ওইবক্কে
 সনামচুগী ঙাংলৈনবা নুংশা মঙালনা অপূংবা অশংবা
 হৈনৌ মনাশিংদা থোংনা য়ৈরকপা মতম
 কৌজরকই মনাই অচানবী ময়াম
 “কনক ! সুপ্রিয়া ! চম্পা ! মুশ্ময়ি
 শুধা ! শোভা ! নখোয়বু কদায়দা লৈবগে
 নোং ঙানলে। তারিবরা ?”

ওসিদি নোং ঙানলম ঙানফাতিউদগী হৌদনা
 আশ্রকুঞ্জদা লৈবা মীপ্ম খ্ৰীংমক থবক চিনলি
 হৈরাং লৈরাং অথুম অহাও লাংবদা
 মনাই অচানবী ময়ামগী মরক্তগীসু
 স্বাইদগী হেন্না চান্নবী কনকদাসিনা থেম্মাই লুম্মা
 ইবুংঙো মহাক্কী সেবাদা অকায়বা থোক্তনবা
 অরাং অপা যাওদনবা
 অদুবু মরক মরক্তা
 মাগী মিৎতগী তারকপা পিরাং লোন্না তৈথোকই।
 অহিং অমগী মথং শাংলবা অহিং কয়া তাদুনা লাকখিবনী
 মবেম্মা মাগী চৈনাখোল ফংলবা বারী
 কলাবু নুংশিজবা, থেম্মাই শেংনা পামজবা
 মদুগী ফজববু উৎচনীংবা আশ্রপলী
 শুপ্রগী সভানর্ককী অমা ওইরকপা
 বারাজনাগা চাংদম্বরকবা জগেই শাবী অমা ওইনা
 অহিংগী লৈরাং কনা খঙদনা কেনগদৌরবা।

তথাগত আশ্রকুঞ্জগী লম্বীদা যৌরকহৌরে হায়দুনা
 নহা ওইরিবা ভিক্ষু অমনা পাউ তমলৈ।
 অথাপ্পদা সংঘগী ভিক্ষুশিংনা
 মহাক্কি মগুন থাগৎতুনা শকপা শোনবা তারক্কে।
 য়েংউ মঙালতনা থনলবা মহাক অদো
 সমাজদা লৈখা তারবী জগেইশাবী অমগী
 থোজ্জান্দা কনাবুসু নাচুংদনা লেপ্পরে।
 অমুক অঙনবদগী হৌনা
 পাপ পুম্মক চামথোক্কেবগুম শেংনা ইরুজথোক্কেবী
 আশ্রপলীনা লাপ্রা য়েংজৈ ইবুংঙো মহাকপু
 মহাক্কী মশাদা ওসিদি সনাগী লিকফাং যাওদ্রে
 খোঙগী নুপুর সনাগী মিনবুর
 মনিমুজা থান্নবা স্বাঙগী লৈতেং
 অরংবা মুগাগী মহুংতা শুপ্রগী

লংজমনা শাবা লৈঙাং মচুগী ফিজোলতমক ডায়রে।

তথাগতকী লুম্বা খোঙথাংনা

লৈমায়দা থারকপা খুদীং

লৈ ময়াম চাইর চাইরদুনা

পুশিনলন্ধি থম্বাল চামনিপালনা কোয়শিনলবা

কুশগী আসন থারবা বেদী অদুদা।

হায়ফম খঙদনা নুংঙাইবগী পিরাংগা লোয়ননা

ওকচরে খুৰমজদুনা জগেইশাবী আশ্রপলীনা

ভগবান তথাগত মহাকপু

পোকচবগী মই যানলে খনজদুনা।

ঙমজবা অমুনবা হৈ-রা লৈ-সু

অমদি অথুম অহাও

মখল কয়ানা সংঘগী ভিক্ষুশিংবু পেলহনজরে।

নুমিং যুংদ্রিঙৈগী মতম

ভগবান মশামক্কা ইঞ্জিং পীরকই

নোকমি নোকমিবা চিং লেম্বা ময়থোংনা।

কোবিগী অচৌবা খুদেংদা

কোবিগী পাত্ৰদগী ঈশিং হৈবদুনা

চামথোকচরি তথাগতকী খোঙযা থম্বাল

জগেইশাবী নৰ্ভকী আশ্রপলীনা।

তৈথোকচৈ ফিজিনা মোমা মোমা

য়ানখিবদো পিবাংনা তপ্ তপ্ লাউনা

ঈশিং মবজ্জা।

হৌজিক্তি মিকুপ অদু যৌবক্কে

আশ্রপলীনা পামজবী মতুংইমা

সংঘদা চঙহনবা যাবীবে ইবুংঙো মহাক্কা।

নিংথৌ নিংথৌরেল অঙম্বা

ইনাকখুনবা নিংথৌমচাশিংনা

য়েংজবগী পেনবা নাইদ্রবা

অশাংবা অমুবা মনম নুংশিরবী শম্ভাং

তপ্পা তপ্পা খেৎথরকই অথৌবা ক্ষুরনা
 আশ্রপলীগী কোক্তগী নাপেত অমনা।
 লু কোকথোন্ধবী নর্তকীগী কোকতা
 গঙ্গাগী ঈশিং তপ্পা হৈথরী কনকদাসিনা
 ভগবান মহাক্সা থম্বালগুন্সবা মিৎ অনী
 খজিক্তং পাঙথোন্ধগা মোমোন তৌরদুনা
 হায়রকই খুৎ থাঙ্গৎলদুনা —

“অরাম ষৌরাংবা হায়বসে লায়নানী
 পুন্সি হায়বসে অরাবনী
 মসিবু মুন্না খঙলবদী নিক্কান ফংদুনা
 নুংঙাইবা হায়বদু ওইগনী।”

বৌদ্ধ ভিক্ষুশিংগী খোঞ্জেলতনা
 আশ্রকুঞ্জ শীনবা থুংখরে
 মফম অদু তীর্থ অমা ওনখরে।
 নমো তস্য ভাগবতো অরাত্তো
 সমা সম্বুদ্ধস্য নমো....

বুদ্ধং শরণং গচ্ছামি
 ধম্মং শরণং গচ্ছামি
 সংঘম্ম শরণং গচ্ছামি
 দুতিয়মপি বুদ্ধং.....
 তাতিয়মপি বুদ্ধং.....

অহিংবা হকচাং অশিবা থরায়

হক উন্নবদা নঙগা লম্বী মচী অমদা
‘৭৭ অনীগী তোব্বান অনীদা ঈশিং ঈমায়
ংজৌ পারকপদৌনা তৌরিবা করিগীনো ?
স্বাঙ পানলবা রাখলনা হম্মা হম্মা তুংহম্মা
তম অমগী মৃৎস্ত্রবা মফমদা চংতুনা
োথানীংলিবসিনা করিগীনো ?

অ হিংবা হকচাংদা অশিবা থরায় পুদুনা
৭৭ খিবনী নোংমা বাঝাই-বেংগুন খোংদুনা
বুঙসি বানা উরে নঙসে তাইবং কৈথেল অসিদা ।
উন্নবরা নঙনা থল্লম্বা ঐগী ইনাক্তা অহিংবা থরায়
সে লৌজরোসে ঐবু হিংহুদুনা লৈহনলকপা থরায়সে ।
ঐহাক অমুক অহিংবা হকচাংদা অশিবা থরায়
পুদুনা লেনলগে ।

খর খর তেনথা থেন্ খিন্

কেজুয়েল লিভ খর
আৰ্ণ লিভ খর
মেদিকেল লিভ খর
মীগী কৰ্ম খর
ইশাগী খৌদোক খর
সেকেন্দ সেটরদে খর
নোংমাইজিং খর
কেলেন্দরগী ছুটি খর
বন্দ খর
কার্ফিয়ু খর
ফাইল খর
টেবিল খর
ফোন খর
মী খর
তলব খর

খর খর তেনথা থেন্ খিন্।

চহীগা ব্ৰাখলগা চানদবা

চহী হুমফুতৰা হেঞ্জৰবসু হৌজিকফাওবা থস্মোইদী য়াঙ্গেগী
হাই জম্প ফাওবা চোংদনা লৈৰে। তৌহৈবৰা মসিবু ?
ৰাকিং চংপদা মমাম্বা অতৈদৌনা মশুনা ফাষ্ট তাবগী ৰাৱী শাগনদে।
চালহাও থিদে। চাখিবা খুদীংমক থুনা তুমই। মেশীন অফবা মানলী।
ডাক্তৰগী হিদাক চাগন্দে। তৌবতবু মবক মৰজা চাক চাৱমদাইদকা
তুমিমা কা মনুংদা চঙব্ৰগা মথস্তা কুং লাউনা খজিক্তং তৌৰুই।
মমৌশিংনা কৈথেল কাজৰবসু ঙায়োনফমদা থায়নগী খঙনবী থিবা
চংপগী হৈনবী অদুদী হৌজিকফাওবা খৱ খৱ অদুম লৈবী।
তান চাৱবদী মৰোই য়োনবীদা ফাগী তৌদুনা লক্সীনলম্বা য়াওই।
কাংজৈবুংদা বোল তোয়না য়েংই। ইম্ফাল স্পোৰ্টিং ক্লবকী অৱিবা মেম্বৰনী।
কাং শাম্বা য়াওৰুবগী পাঞ্জিল থোইদুনা হনলকপদা হবাওবা
ফোঙদোকপগী মনম খৱ নল্লগা হঞ্জিনলকপা শোয়দ্রে। কনামঙনা
তাৰা য়াদ্ৰবা ফাগী তৌবদা মাগী নুপীনা নোকপা য়েংলগা হায়বকই —
লোইৱেদকো নঙসে, নয়া অহোবদুগা খিগৎলকপদুদী কৱি হংঙুনী
ইবেম্বা। নোক্লকনু কিজৈ। ওহোহো থুনা হেক লোইদকো নঙসে য়ামিনী....

মেৱা থাউমৈ

ৰাতোন মতোন লোম্বা
অহিংগী অহাংবা অতিয়া তম্বা
চিংখংপা থাউমৈ অসিদা
য়াওরিবনী ঐগী নোল্লুকপা খৃদীংমক
মঙাল অপিকপা অমা অসুম হায়না
পীনবীষু হায়দুনা ঐগী মল্লবা লম্বীদা।

মরোল অহুম ঙালহনবা পূৰ্ণিমাসু নঙনী
মরোল অহুম মমহনবা আমাবস্যাসু নঙনী
নঙগী থৌজালনা পাখরবা ঐগী পাত্ৰ
পেনবা নাইদে মীওইপোক ওইৰুবনা
অথকপা খৃদীং খৌরাংবনা অসুম হেঞ্জিনলকই
পেনবগী পনখৈ খঙদ্রবা মীওইবগী থম্মোই পানলুবনা।

নঙদী অচাকপা দোশিগী নিক নিক লাউবা মঙালনী
খাতৃ কোটি কয়ানা পুনশীনবা নঙগী হকচাংনী
স্বায়দগী অথোইবা ৰাইহেনা নঙগী মিংলেননী
নিৰুদনা নঙনা পীনবীবা ঐগী পুঞ্জিনী
কৌজগে ঐনা নঙবু-হে মপাল নাইদবা হায়না।

নোংমগী ঙ-পাউ

অয়ুক অঙনবগী মনিন কারবা ফোং-ফোং শারবা চা কপ অমগী মহাও
খবরগী লামায়দা য়াওবা মীশি-মীনা রাথোক-লাহ্লেহ্লা নমদুনা য়ুনলি।
কোবী, হ্লাম, মরোই-মরাং বোরা মনুংদা হোবে-হোবে হান্দুনা স্বাইরমবন্দা
য়োনলুগদৌরিবনী হায়দুনা বস ঙাইরিবী মৌ নহাদু খঙহৌদনা বন্দ কৌশ্রে
গাড়ি চেনলরোই হায়রে। হয়েং অঙাংগী স্কুল মিং চনগদৌবনী।

অঙম্বগী অচৌবা থোঙ্গান্দা পেন্দবগী ময়েক থাবা অশাংবা ফি নাকন নাকন
পায়দুনা চঙশিনলুবা মী ময়াম অমা পুলিসনা তানখায়রক্লে। নুপী অহ্ম মরিসু
খোংবান্দা নাস্তদুনা খর থীনা শোকপা য়াওরে। খোঙফম শোয়বদগীনীসু হায়নৈ
লাঠি-চার্জ হেনজিনলকপদগীনীসু হায়নৈ। মীগী মমল লুপা লাখ অমা।

স্নাবুন, কস্বী, যুবী, লফোই চঙ থোকপা, মোমবতি মাঙদা খিন্দুনা ধারনা
ফল্লিবা মফম ময়াম অমা।

অকাউবা কাউদবা লংদাইদা

অহাংবা পোলাংখোক অদু ঐনা পিক্কীঙৈদা নোবাবনা কাওশীনবা
গোল পোষ্টনী। খর লৈরগদি পুন্সিগী অরুস্ববু ক্লাস লৈথোকপদৌনা
লৈথোকপা য়ারঙে।

শেম্বাং মহম শারবদী ইনাকখুনলী হায়নৈ। শেম্বাং তাহোক্রুগা
হৌজিক্তি বিল্দিং শাপ্ত্রে। তেরাপাইবীগী মতম লোইরে। য়েমপংকী
কান্নবা শীজিন্নদ্রে। পয়া থিনখিদ্রে উৎ তকখিদ্রে। যা খিগৎলগা
তৌরকপা এদভটাইজগী টুথ পেষ্টনা ঙমপ্ত্রে।

ঐগী মার্বেল কোম মনুংদা চঙদ্রি। লমখাংদা লৈবী।

মীনা পায়নীংদবা ফোন

ফোন ঝিংলকই। ক্রিং ক্রিং ক্রিং ...

“হ্যালো ! কনা ওইবীরবনো ?”

“কনানো, মোইরাংথেম গোকুলচন্দ্রা ?”

“অহেই, মানী, তাকপীয়ু।”

“ঐ লাইনী।”

“অহেই, তাকপীয়ু স্যার।”

“নঙ হোরেন অহিং পুং অমগা মিনিট তরেংতা য়ৌরকউ।”

“কদাইদনো স্যাব ?”

“স্বর্গদা।”

“এ : তাকপীগনু স্যাব ! থবকসু অমত্তা লোইদ্রী....”

“লাক্তবা যাদে। কুইরে নঙনা পেনশন ফংলকইবসি।”

“থবক শীন্দোক-খেংতোকপদা মতম খব....”

“লাইফ ইন্স্যুরেন্সকী পৈশাদু মমাদা শিল্লবম্মো। ফিক্স ডিপোজিটসু।”

“ইশু অতোস্বীসে লুহোংবফাওবতংদী... স্যাবনা উপাই অমা....”

“য়াদেনে গোকুলচন্দ্র।”

“তৌবিনু স্যার....কৃপা অমত্তং...”

“মখা সিদা লাক্কাগা বারী শাল্লবসি।”

“খর খজিক থুমনত্রেদা, স্যারহেইসু হেক....”

“অদু অদা ঝঙদে। হোরেন অহিং পুং অমগা মিনিট তরেং চংপদা—।”

লাইনা ফোন থমজিনখি।

সনথোঙ

চিংলোন মাপলগী
স্বায়দগী বাংবা চিংদোন অদুদা
সনথোঙ অদু লৈবনী।
অদুবু

পোরোলদী মতম খুঁদিংমজা
চেংনা লোন্দুনতা লৈবা থেংনগনী।

থোঙ অদু
স্বায়দগী ফজবা লৈরোংশীংতনা
চেকশিমা হরুগা নীংখিনা শাবনী।
লৈরোং নন্তে মথোয়দু
লৈরোং মানবগী স্বাতনী।

য়েংল য়েংলগা

লৈ অমদি লৈনশীং
ময়েক লোইনা ওহোয়রক্কনী
মদুদা যাওবনী অচোবা বাহংগী শোয়দ্রবা পাউখুম
পুলি হায়বসি করিনো ?

নহাক্সা হেক পাবা লোইবদা
সনথোঙগী অচেংপা পোরোল অদু
খঙহৌদনা মথস্তা হাংদোকচরক্কনী।

তিংগোং কাংগোং

“তিংগোং কাংগোং”

মানা হাপলদগী খোংলকই

“মাইরেন চমফুং”

ঐনা খুমই।

করি হায়রিবনো মানা

ঐনা খুমলিবনা করিনো

অর্থ থিরুদে

পাউ ফাওনবগী নুংঙাইবা

অমদি অসুম লৈ।

ইথস্তা ওইরবোই নীংই

খঙনরগা কাউথোকখি

মী ময়াম অমা

উন্নরগা অমুক খঙনৈ উন্নদবদুদী কাউত্তে ।

মতমগী মরৈনা মহাও তংখিবা মিকুপশীং

কৌরবসু খুমলক্ষে অমুকহমা ।

ভন্দন ময়াম পুনশীলবদী মঙাল য়ান্না থোক্কনী

অদুবু অমমমখক্তনী কুফেৎ কাফেৎ তৌবিবা

ঐগী মিকুপসু অমমমখক্তনী তপ্পা তপ্পা হৌখিবা ।

খিবা খঙদ্রে চেনা ময়াম অমা শেগায়ববা অমনবা লাইরিকতা

মৈ থানলবসু ইথস্তা ওইরবোই নীংই

অমন্না মরক্তসু ইথস্তা ওইরবোই নীংই ।

সমুদ্র হোঙবা

পৃথিবী অসিদা লৈবা মী ময়ামগী
মমিতগী বারৌনা তারকপা পি ময়াল্লা
মায়কৈ খুদীংমক্তগী মরোং ফাংনা চেনশিল্লজুনা
অতোপ্লা সমুদ্র অমা শেমস্ত্রে
মহাও মান্নবা।
হৌজিক মপোকসিমগী অমুক্তা কপত্রিবা
অমুক্তফাওবা পি তাদ্রিবা মী অমা থিবা
অশ্বমেধ যজ্ঞগী শগোল থাদোকখবে
সমুদ্র অদু হোঙনবা।

অপংপা হার

অপংপা উনা-বানানা শেম্বা হারদা য়েনশাং-নাপী মশা-মউ ফৈ। লৈ
চরোং চরোং শাংলী। ঐগী অপংপা পুন্নি অসিনা শেম্বা মনম নমথীবা
হারদা করি করি মই-মরোং থাবা য়াগনী ? ট্রেজেদিগী বারীদি
পোলোইদা বাদবা য়াদে। ভায়োলিনগী সুরদা হিক্ হিক্ লাউবা
মিউজিক্ অমা। অরাবা অনৌবা নন্তে মালেমদা। হুদী হুনা
লৌথোক্কদবনী।

শাউরবদী লৈপাক মচা তাদবা রাইহুনা ঐগী বাকৎ-খোম্বাও ওইরকই। ঐগী
মাঙদা লেপ্লিবসি মীরা শারা খঙলঙে। অদুবু ঙাঙলুরিবা খোনদা অদুনা
ঐহাক ইশাসি শা ওইহনলি। কপ্লগী মচাক শুংবগী বানী। কপ্লু
কপকে হায়রবদী উনানা নুংশিং শিংলকপদা লেঙবা উরগা অদুম
কপ্লসু য়াওই — ঐহাকতবু ব্রাখল অদু মদু য়ৌনা খনজিনবা ঙম্বুদবগী
বানী। লিংজেল মচা অমদি অদুম লৈজৈ হায়বা তাই।

য়াল্লা নুংঙাইবা হরাওবা মতমসু অদুম্মক লৈ। পুন্নি অপুন্না
হার ওনত্রিঙে। নোকখিবসিনা নোকখিবসিনা। মদুদা খঙখিবনী
মীনা নোকপা মীনা হরাওবা — মীনা পামদে। মীনা কয়া নুংঙাইতে।
মদি রাজরবনী হায়দুনা নঙ্গনদা পোপ্ পোপ্ থাবদুনা মখোয়দা
নুংঙাইজবা অমা ফাওই। অকোনবদা ঐগী মীনোক মখোয়না
মুনখি। ঐ চৈবসু ঙমদে। বাকৎবসু ঙমদে। তপ্পা তপ্পা পংথরকই।

অকংবা তুরেল

নুমিং মমি শামথরকপা
মীওইবগী মপোক অমগী নুমিদাংরাইরমদা
মায়কৈ খুদীং অমম্বনা কুপশিনলক্কা
অতিয়া অদুবু করি হায়না কৌগনী
মাগী মমিংবু করি কৌবগে ?

তুরেল অদুসু অহল ওইশিনলকই
খোঙনুং অদুসু তপ্পা তপ্পা কংশিনলকই
ঈমায় চোনলিঙে ঈপাক অদুদা
জোনবা হৌখিবনী হি অদু হিরুবাক্তা ফমদুনা
অকি তুজুং যাওদনা থম্মোইদা
ঈথক হৌবক্কাবসু ঈয়াইদা।

তুরেল অদুগা অসুম চৎমিন্নৈ
নাক-যেংতা তাবা খুজ্জং কয়া কয়া
অরা-নুংঙাই রাবী শালমিন্নরকই
খাংপোকশঙশিংগা খুজ্জং ঈশৈ শকমিন্নরকই
য়েং-ওই তোৰ্বানগা থরায় তানা নোকমিন্নরকই
কোঙ্গোল মথক্তা মি তাহৌই।

খঙদে হিথাংফম অদু যৌবদা
কয়ামুক হেন্না মমশিনখিগদৌরিবা অতিয়া অসি
তুরেল কংশিনলকই অসুম অসুম
হিদি হোন্দবা যাদে হিথাংফম যৌনবা
নৌ-না লৈঙোইদা খোংলবফাওবা।

তলা পামেল নহাকসু

হে লাইওইরবী তলা পামেল ও !
কুম কুমজা চক কয়া লান্দুনা
হৌত্রবা অমদি ওইরিবা নোংলৈ নুংশিং মরজ্তা
নীংঙাইদনা লেপ্লিবী পায়মা পীবুক তল্লী
খোয়খা লিনখা থাদবী
নোংমদোন অতিয়া খেৎনা ব্রাংবী
নশা নরেংনা চায়াম কোনশিনলিবী ও !
পলেম নুংশিবী নঙগী চেংলবী মরানা
ঐখোয়গী পুরায়ীগী হৌরকফম ওইরিদো ।
খোইয়ুম লাইয়ামগা নমু তাইবং মীওইবগা অনীগী
তাইন-লোম লাংদাইবু ফিজি নাচোম শানা পুন্দুনা
শেনকোয় ময়েক অশেংবগুম পামু নুংশি য়ামনা
থমজিনবীরক্কি অদুঙৈ থাপ্বা মতমগী তাম্বা খোঙগুলদগী হৌনা ।
মাইটৌ ফাখিবশিংগী ককফদ্রবা ব্রাহৈশিং
নঙগী উকু চেবাং মরোলদা খোজ্জৈ থাদুনা থল্লকপনী
পুয়গী অরংবা মশেক মঙাল ওইদুনা
ইবুযৌ পাখংবা লিনথুপ চছম হুমফুমরি
থাঙগী থাঙলোন তিমে ন তাগী তারোল
পায়মা থম্মোইনুংদা য়েকখিবনী পায়ল ওইনা ।
মায়কৈ শীনবা থুংনা উবী তলা পামেল ও
লৈ-লাংবীনা নঙগী লৈরাংবু খুনজরগা
ইনিংখৌ শলাই কোকয়েং লৈতেং ওইনখিবনী
লৈমরেনবীশিংগী শমজি লৈচল ওই
কংলা লাইফমলেন শুনা জগোই খুংথেক কংচখিবনীদো ।
নঙগী মিৎয়েং শাংখৈবদা উহৌবনী
কেগে মেইরাং লৈপাক্কী লোইনাইদ্রবা নুংশি বারী কয়া
ঈমায় চোনবী লোজাক লাইজনা কপমিমখিবদো
নুরা লাইজীংলেস্বীগী কায়না পিরাংগা লোয়ননা ।
লোইবী চিংগী নাপোমদা পোন্স্বী শিঙেল লৈরাংনা

কংলৈপূন্দা লৈশাং তল্লকখিবসু পামেল নঙদী খঙহৌবনী।
 চহী তরেং খ্ৰুত্ৰাকপগী অৰা মৈশা খাঙলিঙে
 খোংজোম লানগী মায়খীরবা মৈখু মরভা
 মাঙখিবদো লৈপাক অসিগী নীংতম্বা পুলিচুপ্পগী ওইনা
 উনা ময়াম স্বীকথদুনা খাঙখিবনী লু কোক্কা নঙনা খা চীক্কা।
 নঙনা চানফা পুবনী নিংখৌরোল শৈরেং লৈমরোল ইশৈ লৌইনা
 হায়খিবনী মাইচৌশিংদা চৈথারোল কুম্বা ওইনা।

২

তাইবং হংঙা মিকপ খোরক্কম্বদী খর ওয়া
 য়াওরমগনী নঙনা লীবা নুংঙাইবা বারীগী তাক্কক কয়াদা
 ফনেক খৌইদোম শেংলিঙে
 কুমলং নাপদা চিনলিঙে
 পিথ্ৰাই শামুক মাঙদা থা
 কবোগী য়েৎতুম নামিবা
 অকুপ্পা লংলা লেংদুনা ফনেক মপান লোনঙে
 চংলমগনী ঐসু পছৌ মাজ্জোন্দা
 শারৈ কোন্দুনা খুদোং ভাস্ক অমা অদুক থকপা
 মোমোন লুক্কুনা ইকায়বা খাঙজবী
 থংলেন ইমান মচামজবু পাম্মুবি মায়থোং য়েংলগা।
 য়াওরমগনী পানা কাংজৈ, মুক্কা কাংজৈ, শগোল কাংজৈ
 ঐবু লৌইবা লৈমাবা ইনিংখৌ, অঙম অখৌ চোন্না তিনলবা
 কাংজৈবুংদা সেলুংবা কনাগী মমোমলৌই মিংচানদুনা।

৩

আ: ওছোকা নুংঙাইরমত্তনীদকো মতমদো —
 মৈতৈ লৈপাক্তা চাবা বাংত্রিঙে
 লমচং ব্যবহার লৈখা তাদ্রিঙে
 কাজাও মাপলগী শজ্জাইদা
 মমাং শজ্জাই, অৰাং শজ্জাই, মখা শজ্জাই লৈরিঙে
 নাপী মকা তাদ্রবা শৃং নানবা শুমাং য়েংলগা

কৌনা ফকপান চেকশিল্লা লোনবা মথক্তা ফমদুনা
হিদাকপু তোংজৈ অশাংবা চিংবা
খুরুম তোংবদা লেমবা অহলদো।

ময়েক ওঁইরল্লবদী ঐনা —

ইতিহাসকী খর ওনবা লামায়দা
পৈশাগী ওাতোন য়াল্লা তৌরিঙৈ
ফৌ শংবাইদা লুপা য়ৌদ্রিঙৈ
চংলমগনী ঐসু স্না কোনুংদা টেনিস শাল্লবা
আজমেরদা তল্লুবা মথোয়গী মরক্তা হাফ পেষ্ট শেংলগা
লুপ্তাবী মচা চন্দ্রকংনাননা খনজবা বারীদৌনা।
হে নুংশিরবী তালা পামেল ও !
উরমগনী নঙদী খাজগী মায়থোং লৈচীলনা খুন্সুগুম
ফজনা লেন্নবী মায়থোংবু ইন্নফিনা তজ্জায় খুন্সী
মজাইবেস্মনা শল্লাং কোইকক্লদুনা লৈশা মথোং কারকঙৈ
অশংবা নোংজাবীগুম থস্মোই শুমহংখিবদো
চন্দ্রমুখিগুম মকা লাল্লা ফুগাইনা শাংকাইখিবদো
কবিগুরুগী মঙলৈবাক্তা চংতুনা
সাহিত্য লৈকোলগী লৈনম পুরকখিবদো —

“নঙনা করম হায়না শল্লীবা ঈশৈনো

হে গুন লৈরবা ... ঐদী ওক্কা তাই... 'সুম তাই...’

করল্লদী কাউগনী মীরোল অনীগী লাংদাইদা পোকপা ঐনা
শজিবুদা শাংপী লৈহাউ লৈরেনলক্তা, কাঞ্চি কোকিল লৈকোলদা
উরীরে-মাধবী অনীগী অরা তেংথাখোল অমদি থাদোকপগী বারীদো।

পুক্কাইদা মীপাইবা ফাওই —

মমাং লৈকাই থস্মাল শাংলরোইদ্রনে হায়দুনা

ওাওঙাই পরেং অমুক উররোইদ্রা ?

ইচেগী শম চিংহি লুররোইদ্রা ?

নিংথৌখোংগী চন্দ্রসখী থিরুবদা লৈরমখিগদ্রা ?

মহাকবি অমমুক লাকখিগদ্রা খস্মা থোইবী মহাকাব্যদৌনা ইবীনবা

লস্মন তোনলি উপন্যাস অমদা ঐখোয়না

বোৱাক তুৱেলগী ইলিশা মহাও তংনীংই হন্না হন্না
 সাহিতাগী লৈচলদী অদুমক ওইরি
 খোংউপ তোংদবা কনাগী কলমদগী
 ইমানা ঐবু মাঙহনবনী হায়রক্কেবসু।
 শুমহংয়াই পুবা শৈশকপা কনাগী খোয়থুন্নবা খোঞ্জেল
 খোছাং য়ৈদুনতা লৈ নাকোংসিদা, মেৱাগী থাবল উবদা
 ফিজিনা মায়থোং খুমদুনা খোঙবীনা লৈমায়দা তকখিবি
 ইকায়খিবি নুজা অদুবু কনা ওইবিগবা ?

৪

হে ইমা তালা পামেল ও !
 মমি শামলক্কে মতম অমগী দৃশ্য কাব্য —
 মমাং পুন্নি থোংগ্ৰাদা শেংনা ইরুজবগা
 ফৈজোম চনাং তেকহন্দা
 ইমুংদা লাইনিংথৌ সনামহী, ইমা লৈমৱেনবী
 থাদা চেংনা কোন্দুনা খুকমজরগা
 শুমাং যৌৱকপদা বৃন্দদেবী লাইবক কংচদুনা
 ‘জয় শ্ৰীগোবিন্দ ইবুংঙো’ হায়না শোনলগা
 কোছোংজৈ শংলগা কান্দুনা থোকখিবা
 লাইবজ্ঞা চন্দন লংত্ৰিক লংনা থিনবা অহল
 থিৰুবদা তাঙশীনলক্কে ওসিদি
 চংনদৱে পঞ্চম জৰ্জ য়েকপা কেৱীগী পৈশাদৌনা।
 তপ্পা তপ্পা হিংবগী মহাও যাওশীনলক্কেবা পুন্নিদা
 অশেংবা লৌবুকী লৈহাওদা য়ানশিনত্ৰবা হাৱনা চাউবী
 ফৌ চৱোংনা ফৌৱেন’মুবীগী মহাওদী কদায়দগী ফংলগনী ?
 ফজত্ৰবা ৰাহোং মতুদা পানবা মিৎতি
 মপাছোংদা ফজনবা মিৎনী, য়েংনবগী নঙে হায়নৈ
 অদুবু লাক্ৰিবা অওনবা অসিদি
 মপাছোংগী ফজনবা অচুপ্পা ওইৱে।
 মদুতবু থাগৎনৱী, পান্নৱী
 মসিগী মৱজ্ঞা কদাইদা থিৱগা ফংগনী
 পুন্নি মই য়ানবগী অমৃত °

লৈররোই সমুদ্র নৈখাইবসু
 স্বৰ্গগী কাচিন কোয়া য়োনা থিরবসু
 মীওইবগী স্বায়দগী অফবা বাখলবু শাৎকাইহন্দুনা
 তাঙলবা লৌশিংনা থম্মোইগী অমোংপবু
 নুং য়োনা ঈৰুজথোকগীবা ঙম্বা অদুৱা অমৃত হায়বসিবু ?

৫

পুলিসে ঋঙহৌদনা —

ইম্ফাল শহৰগী ভিক্টোৰী সিনেমা হোলদৌনা মন্ত্ৰবকই।
 অদুবু ব্ৰেকতা টিকেট লৈদুনা বেলকোনিগী মা চিকপা সিটতা
 চানাচুৱ চাদবমথৈ কপমিল্লথিবগী ব্ৰাৱীসু
 থাবল চোংবদা নাইলোন কুমাল পায়বগী ব্ৰাৱীসু
 মোনখুমগী লৈরোংদা ‘ফোৱগেট-মি-নোট’ থাদুনা
 মানা দুতি থাৱজুনা খুদোল তল্লকপসু
 ঐগী ইতিহাসকী পদ্দুপ অমনী। মতম অমনী।
 মানা থাজখিগদৌৱবা, ঐনা পাখং ফাবদা ঙায়ৱিবা মতম।
 কাউবা যাদে ঙসিসু পেটেমেজ্জকী মঙাল
 লাইয়ুম মচীদা তিংথোৱকপা নিংঙোলগী ঙাংলৈনবা খুৰাজা
 অচাইবা লিকোল খোমজীন্দুনা হাপ্পগা হায়খিবদো ঐনা —
 ‘হাপচৱগেনে শাবি ইনেমচা ও !’
 ঙসিদি নিত্যাইবাদ চুথেক তাবা স্না শোৱোক লমজাও মপানদা
 পৱেং শানা কংলা ঙাকুনা হৌৱস্বা কবুলিয়া পাস্বীশিং যানথৎশ্ৰবনা
 তেনৱা পৱেং পাইৱকখিদ্ৰে
 খোইনিংনা লৈহী চুপুনা লমদমসিগী ফজবা থাৱগা
 ইশৈ অমত্তা শল্লখিদিৱে।
 লৈকংথোং অশাংবনা হিংচাবগুম যোংশীনশ্ৰে
 কৈথেল লাইৱেব্বীসু। ময়াই চল্লবগুম ইহ্লোকপিৱবা
 চাংথংখোম্বা মহাৱাজগী শামু যাইশনা অহিংদা খোংলক্ৰে।

অদুবু

ময়ামসিগী মৱন্তসু

লেগুনা লৈহৌখোকো ইমা
তালা পামেল লাইওইবী ও !
চক কয়াগী মীৰোল কয়া লামা
অমুক হমা লমদমসিবু
মহৈ মৰোং চুমা পালহনগদৌরিবা
তুংলমচংকী মায়থোং লংলবা মীৰোল মখোয়দা
ঐখোয়গী পাউ তমদুনা ।
খঙদ্রবদী নপারী নমোমশিংনা
পলেম পছৌ খোঙগুল মমি
চাউথোকচবা ঙ্মোই, শক্তাকচবা ঙ্মোইদো ইমা,
মতেং পাংবীযু তালা পামেল নহাকসু
তুংগী মীৰোল মখোয়না
খোঙগুল লীরকপদা
য়েক শলাই থিবকপদা ।



Manipur University



14054/Man

